

ఆరుద్ర సిని గేతాలు

కులసే చిరుజల్లులో



సంకలనం : కె. రామలక్ష్మి

ఆరుద్ర సిని గేతాలు

[1977-1998]

ఐదవ సంపుటం

కురిసే చిరుజల్లులో

సంకలనం:

కె. రామలక్ష్మి



ఐశాలాంధ్ర పబ్లిషింగ్ హౌస్

విజ్ఞాన భవన్, బ్యాంక్ స్ట్రీట్,
హైదరాబాద్ - 500 001. ఆం.ప్ర.

ARUDRA CINE GEETHALU (1977-1998) - Vol. 5
KURISE CHIRUJALLULO
Compiled by K. Ramalakshmi

విశాలాంధ్ర ప్రచురణాలయం (1953-2003) స్వర్ణోత్సవ ప్రచురణ

ప్రచురణ నెం. : 2350/15

ప్రతులు : 1000

ప్రథమ ముద్రణ : డిసెంబర్, 2003

© కె. రామలక్ష్మి

వెల: రూ.75-00

ప్రతులు

విశాలాంధ్ర పబ్లిషింగ్ హౌస్,
విజ్ఞాన భవన్, అబిడ్స్, హైదరాబాద్-1.
E-mail: visalaandhraph@yahoo.com
విశాలాంధ్ర బుక్ హౌస్,
(అబిడ్స్, సుల్తాన్ బజార్), హైదరాబాద్,
విజయవాడ, విశాఖపట్నం, గుంటూరు,
తిరుపతి, హన్మకొండ, అనంతపురం,
కాకినాడ.

హెచ్చరిక: ఈ పుస్తకంలో ఏ భాగాన్ని కూడా పూర్తిగా గానీ, కొంతగానీ కాపీరైట్ హోల్డరు / ప్రచురణకర్తల నుండి ముందుగా రాతమూలకంగా అనుమతి పొందకుండా ఏ రూపంగా వాడుకున్నా కాపీరైట్ చట్టరీత్యా నేరం.

ముద్రణ: శ్రీకళాంజలి గ్రాఫిక్స్, హిమాయత్ నగర్, హైదరాబాదు.

ముందుమాట

తెలుగు సినిమా పాటలు - తెలుగు సాహిత్యానికి ఒక శాఖ అని అనలేము. సినిమా పాటలు - అవసరాన్ని బట్టి సన్నివేశానుగుణంగా, ఒక్కొక్కప్పుడు వరసకనుగుణంగా రచింపబడినవి. సాహిత్యశాఖగా గుర్తించకపోడానికి కారణం ఇవి ఆత్మానందం కోసమే. సాహిత్యపులోతులు తరచి విశేషాలు ఆవిష్కరించడానికి మేధను మధించి రూపొందించినవి కాకపోవడమే. ఇవి అచ్చంగా సినిమాల కోసం రాసినవి. అయితే, ఎక్కడైనా వీటిలోనూ ఎప్పుడో ఎక్కడో ఒక్కొక్కసారి సాహితీగుబ్బాళింపు తళుక్కుమనిపించినవి లేకపోలేదు. అందుకే సినీగీతం వినాలి. చూడాలి. చదివితే కనిపించే కవిత్వం తక్కువ.

సినిమా పాట జనరంజకంగా వుండాలన్నది మొదటి లక్షణం. అందుకే మంచిదైనా, మామూలుదైనా, సినిమా పాట - అనుకోని సందర్భాలలో అక్కడక్కడ జనం నాలుకమీద ఆడుతూ వుంటుంది. సినిమా - కళ కానట్టే సినిమా పాటకూడా సాహిత్య ప్రావీణ్యం కలది కాదు. ఇది సంతోషం కల్గించడానికి, వినోదం కల్గించడానికి.

ప్రస్తుతం సినిమా పాటల సంకలనాలు చాలా వస్తున్నాయి. ఔత్సాహిక 'పాటకారులు' వీటిని చదువుతున్నారు. పాటలు నేర్చుకొని పోటీలలోను, వేదికలమీదా పాడుకొంటున్నారు.

ఎక్కడో ఒకటీ ఆరా తప్పించి, సినీ కవి రాసిన పాటలన్నింటినీ ఎప్పటికప్పుడు కాపీ చేసి పెట్టుకోవడం నేను ఎగరను. కాని ఈ రోజులు వేరు.

ఇండియన్ పెర్ఫార్మింగ్ రైట్స్ సొసైటీ (I.P.R.S) ఏర్పాటు అయ్యాక సినీకవులు గాయకులు సంగీత దర్శకులు తమ పాటల వివరాలను సేకరించుకొనే ప్రయత్నాలు ప్రారంభించారు. ఇది ఎంతో కష్టమైన పని అని ప్రారంభించేదాకా తెలియదు. I.P.R.S. లో తమ తమ పాటల పూర్తి వివరాలను నమోదు చేసుకోలేని కవులూ సంగీత దర్శకులూ చాలా మంది ఉన్నారని - వారి కార్యాలయం తెలిపిన భోగట్టా.

పూర్వం సినిమా థియేటర్ల దగ్గర పంపిణీదారులు ప్రచురించి అమ్మిన పుస్తకాల్లో కథ పాటలు ఇతర వివరాలు వుండేవి. చాలా కాలమై ఇవి కనుమరుగయ్యాయి.

ఈ పుస్తకాలు సేకరించి - వాటిని సినిమా పాటల పరిశోధనా కేంద్రాలుగా రూపొందించి కొందరు సేకరణ కర్తలు వీటి గిరాకీని గుర్తించారు. కవులకే వారి పాటలను వేలాది రూపాయలకి అమ్ముతున్నారు. డబ్బున్న కవులు వేలు గుమ్మరించి

తమ పాటలు కొనుక్కొని సంకలనాలు వేసుకుంటున్నారు. వేయించుకొంటున్నారు. అసలీ పాటలని I.P.R.S. లో ఎందుకు నమోదు చేసుకోవాలి? ఈ విషయం చాలా మంది సామాన్యులకి తెలియదు. ఈ సంస్థ మేధా హక్కుల పరిరక్షణలో - రక్షకభటానిలా నిలుస్తుంది. ఎక్కడ ఎప్పుడు ఏవిధంగా ఒక సినిమాపాట వేసినా దానికై కొంత రాయల్టీ సేకరిస్తుంది. ఆ పాట వేసే థియేటర్లలో సీట్ల లెక్కనుబట్టి కొంత శాతం రాయల్టీ సేకరిస్తుంది. ఇలా సేకరించిన మొత్తాన్ని ఏడాదికి ఒకసారి ఆయా రచయితలకు పంచుతుంది. దీనివల్ల ధనలాభంమాట అటుంచితే కనీసం కవిపేరు నిలుస్తుంది. ఎవరెవరి పాటలో ఎవరెవరి పేరనో చెలామణీ అయిపోతూ వుంటాయి. రాగభావాలు తెగ వివరించీ - పాటల్లో మాటలు దొర్లించీ మురిసిపోయే కొందరు 'యాంకర్లు' కూడా సినిమా పేరు, పాడినవారు పేర్లు చెప్తారుగాని కవిపేరు దాట వేస్తుంటారు. ఇలాంటప్పుడు 'ఇహం చెడ్డా ఫలం' దక్కేపని యీ I.P.R.S. - కవులకి రచయితలకి చేస్తుంది.

సినిమా పాట విషయంలో ఆరుద్రది చాలా నిర్దిష్టమైన అనురాగం. నేనెప్పుడూ అతని చేతిలో పూర్తి సినిమాపాట కాగితాన్ని చూడలేదు. అతనికి పాట రచన వృత్తి; సాహిత్యం ప్రవృత్తి. ఈ ప్రవృత్తికి సినిమా పాట - బంగారు పళ్ళేనికీ గోడదాపు. సినిమా పాటల రచనవల్ల వచ్చిన దానిలో చాలా మటుకు - సాహితీ సంపద సేకరించడానికే వినియోగించాడు ఆరుద్ర. ఎక్కడైనా 'మంచిపాట' రాస్తే ఆ సంగతి నాకు తెలిసిన రచయితలు, నిర్మాతలు చెప్పినదే. కాని తనకై తానెప్పుడూ చెప్పలేదు. క్షబ్ధసాంగ్ నయినా, భక్తిపాటనైనా, హాస్యగీతినైనా - ఒకే అభిమానంతో రాసిన వ్యక్తి ఆరుద్ర. దేనిమీదా చిన్నచూపులేదు. 'రాయవలసివచ్చిందన్న బాధలేదు.

అప్పుట్లో రికార్డింగు కంపెనీలు పాటలున్న రికార్డుని కాంప్లిమెంటరీగా కవికి పంపేవారు. అలా ఆరుద్ర పాటలున్న రికార్డులు చాలా చేరాయి. భాష తెలియని వాళ్ళు లేబుళ్ళు రాయడంతో ఇవి చాలా తప్పుల తడకలుగా వుండేవికూడా. రికార్డులు పాడే కండిషన్ లో ఉంచడమన్నది చాలా కష్టమైన పని. అందుకని వాటిని పాత రికార్డులను సహితం కొత్తవాటి కంటే బాగా పాడించగల ఓర్వూ, నేర్నూ వున్న సినీ సంగీతం మీద అథారిటీ అనదగ్గ శ్రీ వి. ఎ. కె. రంగారావు గారికి ఇవ్వడం జరిగింది. నేను సినీగీతాల సంపుటాలు చేయాలనుకొని చెప్పినప్పుడు, సహాయ సహకారాలు అర్థించినప్పుడు ఆరుద్ర పాటల లిస్టు కంప్యూటర్ ఫుల్ అవుట్ తీసి యిచ్చారు. దానివల్ల సినిమా పేరు, సంవత్సరం, సంగీత దర్శకుడు, కవి మొదలైన వివరాలన్నీ తెలుస్తాయి. ఇవి చాలా అవసరం.

ఇక పాటల సేకరణ - గడ్డివాములో సూదిని వెదకడం లాంటిదే. దీన్ని గురించి చెప్పాలి. నేనీ సంకలనాలు తీసుకురావాలని, ఆలోచన చేస్తున్నానని విని, చాలా మంది సహాయం అందించారు. ముఖ్యంగా డాక్టర్ ఎమ్. రవికుమార్ (శ్రీ వెంకటేశ్వర యూనివర్సిటీ) ఆరుద్రపై సమగ్ర పరిశోధన చేసి డాక్టరేట్ పొందిన ఎల్. సంగయ్య (ఉస్మానియా యూనివర్సిటీ) ఆరుద్ర పాటలన్నిటినీ పంపించారు. రమణ

అనే అభిమాని తాను ఎన్నో సంవత్సరాలుగా సేకరిస్తూ వచ్చిన ఆరుద్ర పాటల కేసెట్లు చాలా పంపించారు. వీరికి నేను కృతజ్ఞతలు చెప్పనక్కర్లేదని భావిస్తున్నాను. ఎందుకంటే, వీరు నా కుటుంబ సభ్యులు. వీరి అభిమానానికి నేను వెల కట్టలేను.

ఇక ప్రొఫెషనల్ కలక్టర్లు వున్నారు. వీరు పాటల సేకరణకి 'ఎంతిస్టారు' బేరం చేసినవాళ్ళు. ఇలాంటి వారు ఆంధ్రలో చాలా మంది వున్నారని తెలుసుకోవడం ఒక కొత్త అనుభవం నాకు. 'ఇంతివ్వండి' అని రేటు నిర్ధారించుకుని డబ్బు అందుకుని అన్ని పాటలూ పంపని వారున్నారు. 'నీటిలో గేదెనిపెట్టి' బేరం చేసిన వాళ్ళూ వున్నారు.

వారికి నిరుపయోగమే అయినా సేకరణపై డబ్బు చేసుకోవాలని తాపత్రయపడడం తప్పుకాదు వాటి 'ప్రాచీన' విలువ అలాంటిది. 'మనకి దొరకని విలువ' అలాంటిదే. కాని మాటమీద నిలబడకుండా ప్రవర్తించడమే అనైతికం అనిపించింది. అందుకే నేను వారిలాంటి వారిని ప్రాధేయపడే పని చేయదలుచుకోలేదు.

ఆరుద్ర తన సినీ రచనా వ్యవధిలో దరిదాపు నాలుగువేలకు పైగానే పాటలు రాసి వుంటాడని అంచనా. అన్నీ సేకరించ గల్గడం అసంభవం. ఉన్నవాటినే కాలక్రమేణా విభజించి సంపుటాలుగా రూపొందించాలని నిర్ణయించుకున్నాను.

స్థానికంగా వున్నారు గనుక శ్రీ వి.ఎ.కె. రంగారావు గారు - విసుగు, విరామం, సమయాసమయం అని లేకుండా నేనడిగిన ప్రతి చిన్న అనుమానాన్ని నివృత్తి చేశారు. పి. రాజేశ్వరరావు గారు యీ సంపుటాలని విశాలాంధ్ర తరపున ప్రకటించడానికి ముందుకు వచ్చారు. ఇది వారికి ఆరుద్రపై గల అభిమానాన్ని, గౌరవాన్ని చెప్పక చెప్తూంది.

సినిమా పాటలకు తమ తమ ప్రత్యేక ముద్ర తెచ్చిన వాళ్ళు చాలా మంది వున్నారు. అంత్యప్రాస వుండే ఆరుద్రపాట, మనసుమాటవుంటే ఆశ్రయపాట, సమాజం బాధ కన్పిస్తే అని సెట్టిపాట, కవితా భాషాప్రయోగాలు అలవోకగా ప్రపహిస్తే అది మల్లాది వారి పాట, పురాణ పోకడలు ధ్వనిస్తే - అది సముద్రాలద్వయం (తల్లితండ్రులు) పాట అని చాలా మటుకు అటూ ఇటూగా గుర్తు పట్టేయవచ్చు. కాని వినే వారి అంచనాలని వమ్ము చేస్తూ వీరిలోనే అన్ని పోకడలూ పోయినవారు వున్నారు. ఇదీ విశేషం. పాట పాత్రవల్ల, పాత్ర సినిమావల్ల జీవించడం - సహజం. కాని పాట తానేగా కూడా మనకల్గిన సందర్భాలూ లేకపోలేదు. అంటే దానిలో ఏదో సినిమా పాట పరిధిని దాటి జనాన్ని ఆకర్షించుకుంటుంది. వారి నోటపడి బ్రతుకుతోంది అనుకోవాలి.

ఆరుద్ర సినీగీతాలమీద నేనేదో తీర్పు ఇచ్చాను అనుకోవడం లేదు. నాకా అర్హతలేదు, ఆరుద్ర ఎప్పుడూ 'చాలా మంచి పాట రాశాను' అనలేదు. అనుకోలేదు. అలా అన్నదీ అనుకొన్నదీ అతని అభిమానులే. వారికే చివరికి, కవి ఋణగ్రస్తుడు.

విశాలాంధ్ర పి. రాజేశ్వరరావు గారు ఈ సంపుటాలని వెల్లులోకి తెచ్చే బా-
ఆప్యాయంగా స్వీకరించారు. వారికి మాటలతో కృతజ్ఞత తెలియచేయలేను.

ఆరుద్ర సినిగీతాల సంపుటాలని విడివిడిగా పేర్లు వుంటే బాగుంటుందని
సూచించారు శ్రీ వి.ఎ.కె. రంగారావు గారు. నాకు నిజమే అనిపించింది. ఒకటి
రెండు - అని వుండడంకంటే పేర్లుంటే - చదివే వారికి సౌకర్యంగా వుంటుంది.
అందుకే వారినే సంపుటాలకి పేర్లు కూడా సూచించమన్నాను. ఈ పేర్లు వారు
పెట్టినవే. అంతేకాదు శ్రీ రంగారావు గారు - 'ఆరుద్ర సినిమా పాటలు - ఒక
విశ్లేషణ' అనే గ్రంథ రచన చేస్తున్నారు. వీలైతే ఆ పుస్తకాన్ని కూడా ఆరుద్ర వర్గంతి
నాటికి, లేకుంటే ఆగస్టు 31నాటికి తీసుకురావాలని ప్రయత్నిస్తున్నాను.

ఆరుద్ర మూడవ వర్గంతి జూన్ 4 నుండి ఒక్కొక్కటిగా యీ సంపుటాలు
రావాలన్నదే నా ఆశ. మిత్రులు రాజేశ్వరరావుగారు పూనుకోకపోతే ఇది
సాధ్యమయ్యేది కాదు.

నేను ఒంటి చేతిమీద ఈ సంకలనాల ప్రెస్ కాపీలు సిద్ధం చేశాను. వీటిలో
పొరపాట్లు వుండచ్చు. చాలా పాటలు వచ్చి ఉండకపోవచ్చు. సహృదయులైన
అభిమానులు ఎత్తిచూపితే - సవరిస్తాను. ఈ సంపుటాలని ఆదరిస్తారని
అశిస్తున్నాను.

2003

చెన్నై

కె. రామలక్ష్మి



ఒక్కమాట

ఈ ఐదవ సంపుటితో ఆరుద్ర సినిగీతాలు ముగిస్తున్నాను. ఇప్పటికే చాలా శ్రమపడి వీటిని సంకలనంలోనికి తేగలిగాను.

దీనిలో “సుందరకాండ” ప్రచురించకల్గినందుకు చాలా సంతోషంగా వుంది. ఎంతో అభిమానంతో ఇంకా టెలికాస్ట్ ప్రారంభంగాని యీ భాగాన్ని ప్రచురించుకునేందుకు అనుమతి ఇచ్చిన ఉషాకిరణ్‌మూవీస్ వారికి నేను కృతజ్ఞతలు చెప్పుకుంటున్నాను. ఈ సుందరకాండ రెండు విధాల, నిజానికి మూడు విధాల ప్రత్యేకతలు సంతరించుకుంది. సుందరకాండ పూర్తిగా వచనం లేకుండా గేయంగా రాయడం ఇది ప్రథమం. ఇంత సుదీర్ఘమైన సినిగీయం రాయడం, రావడం మన దేశంలో ఇదే తొలిసారి. ఇది దాదాపు ఎనభై ఏడు నిమిషాల నిడివి కల్గివుంది. దీనిని నయనానందకరంగా బాపు చిత్రీకరించడం. వీనులవిందుగా ఎస్.పి., మనో మొదలైన అనేకమంది సుప్రసిద్ధ గాయకులు పాడడం, పుహళేంది స్వరపరచడం జరిగింది. చివరిగా - ఇది ఆరుద్ర రాసిన ఆఖరు గేయం. ఇన్ని విధాల ప్రత్యేకత కల్గిన దీనిని ప్రచురించకల్గినందుకు గర్వంగా వుంది.

ఆరుద్ర తన సిని జీవితంలో రాసిన వేలాది పాటలలో నేను ప్రచురించినవి సగం కూడ పూర్తిగా వుండవు. అయినా కూడా నేను ఇక సినిగీతాలు సేకరించే పనిని వదలి వేస్తున్నాను. ఆరుద్ర అముద్రిత ఇతర రచనలపై దృష్టి నిలపాలని నిర్ణయించాను. అందులో ముందుగా “ఆంధ్రదేశపు నాట్య సంప్రదాయాలు” అన్నది ప్రెస్ కాపీ సిద్ధం చేస్తున్నాను. ఆరుద్ర వదలి వెళ్ళిన అసంపూర్తి రచనలు ముఖ్యంగా “శ్రీశ్రీ కథ”, “ఆంధ్ర దేవదాసీల చరిత్ర” ఇతరత్రా చాలా వున్నాయి. వాటి నోట్స్, వివరాలు వివరణలు అన్నీ వున్నాయి. వాటిని పెట్టుకుని పూర్తి చేసే ప్రయత్నం చేయాలనుకుంటున్నాను.

ఈ సినిగీయ సంపుటులలో లోటుపాట్లు, పొరపాట్లు విజ్ఞులు నా దృష్టికి తెస్తే - సవరించే ప్రయత్నం చేస్తాను.

3. రాసులక్ష్మి

ఇందులో...

జరుగుతున్నకథ	... 1
1. తేనెకంటే తీయనైన	
తొలిరేయి గడిచింది	... 2
1. ఇదో రకం - అదో రకం	
స్నేహం	... 3
1. ఎగరేసిన గాలిపటాలు 2. నవ్వు వచ్చిందంటే 3. పోనీరా పోనీరా	
4. పువ్వు పువ్వు 5. సరే సరే ఓరన్నా	
తూర్పువెళ్లే రైలు	... 8
1. వేగుచుక్క పొడిచింది 2. చుట్టూ చెంగావి 3. ఏమిటిది ఏమిటిది	
4. వస్తాడే నా రాజు 5. కన్నె మూ చిన్నారి	
ప్రేమలేఖలు	... 13
1. ఇది తీయని 2. విన్నానులే - పొంచి	
జీవనతీరాలు	... 15
1. జీవన తీరాలు 2. నడిరేయి అవుతున్నా	
ప్రేమించి పెళ్ళిచేసుకో	... 17
1. పిటపిటలాడే వయసు	
మనుషులు చేసిన దొంగలు	... 19
1. మనసెందుకో 2. ఆనందం అబ్బాయిదైతే	
దొంగలకు దొంగ	... 21
1. కసికసిగా చూడకురా 2. ఓ ఎవరే మన్ను 3. ఎవరేమన్నా	
అమరదీపం	... 24
1. అంతలేసి అందాలు	
ఈతరం మనిషి	... 25
1. నవనవలాడే 2. రావయ్యా ఓ	

ముగ్గురమ్మాయిలు-మూడు హాత్యలు	...	27
1. అలల మీద 2. అందాలపూలు 3. ఎన్నెన్న తీరుల 4. కురులే నలుపు 5. మోహన మీరోజు 6. కాలమనునది		
మల్లెపూవు	...	32
1. మాలీష్ మాలీష్ 2. ఓప్రియా		
మంచి మనుషులు	...	34
1. విను నా మూట		
ఒకే రక్తం	...	35
1. గుడ్ నైట్		
ఆత్మీయులు	...	36
1. స్వాగతం		
రాణీరంగమ్మ	...	37
1. జల్లివేయండి 2. అకాశ వీధిలో 3. ఒరచూపు 4. కలలు తరించు 5. ఎనలేని వేదన 6. జయం నొసగు 7. శూర బొబ్బలి 8. వచ్చినది 9. నాటి రోజు 10. జనక జనక		
చదువుకున్న అమ్మాయిలు	...	47
1. అడవారి కోపంలో 2. గుట్టుగా లేత 3. ఓహో చక్కని 4. నీకో తోడుకావాలి. 5. ఏమండోయ్ 6. ఏమిటి 7. మెరుపు		
విజెంట్ గోపి	...	54
1. ఓ హంస బలే 2. ఉన్నసోకు దాచుకోకు		
ఇంద్రధనుస్సు	...	56
1. నేనొక ప్రేమపిపాసిని		
వయసు పిలిచింది	...	57
1. నువ్వడిగింది 2. హే-ముత్యమల్లే 3. మాటే మారిచావే 4. ఇలాగే		
విచిత్ర జీవితం	...	61
1. అల్లి బిల్లి చిట్టిపాప		
దొంగల వేట	...	62
1. ఓహో కాల 2. ముందుంటే		

దొంగల దోపిడీ	...	64
1. ఓహో అఘ 2. తప్పెట్లు మోగాయీ 3. అ కొండ గుండెల్లో అనుకున్నది సాధిస్తా	...	67
1. చూడవీ బాగా చూడవీ		
నిండు మనిషి	...	68
1. రామయ్య రామయ్య 2. తనయుడు పుట్టగానే గోరంత దీపం	...	70
1. చందమామరావోయ్ 2. ష్ గోడకు 3. హరి హరి 4. రాయివైవా బొట్టు కాటుక	...	75
1. అల్లీ బిల్లీ		
బొమ్మరిల్లు	...	76
1. చల్లని రామయ్య 2. కట్టుకున్న జూదగాడు	...	78
1. అల్లారు ముద్దుగా		
మావూళ్లో మహాశివుడు	...	79
1. స్వర్గం నరకం		
అందడు-అగడు	...	80
1. నీ కోడె 2. ఈ సంతలో		
కొత్త అల్లుడు	...	82
1. రూపాయి 2. అదిగదిగో 3. దేవుడే 4. పిల్ల కాదమ్మ 5. హరి హరి దేవుడిచ్చిన కొడుకు	...	87
1. అయితే మొగుణ్ణి		
ఇంటింటి రామాయణం	...	88
1. ఇంటింటి రామాయణం		
సంఘం చెక్కిన శిల్పాలు	...	89
1. మా పాప 2. పోయిరావే 3. ఓ రక్క 4. దేవుడు చేసిన 5. పలికెను ఏదోరాగం 6. నీ కనులలో 7. మురళీ కృష్ణా		
మనవూరి పాండవులు	...	94
1. సిత్రాలు 2. ఓరే, ఓరే 3. పాండవులు 4. ఎండలో 5. మంచికి చెడ్డకి 6. జండాపై కపిరాజురా 7. పిరికి మందు		

1. ఓ రబ్బ

రామ్ రాబర్ట్ రహీమ్

1. మై నేమ్ ఈజ్

రాజాధిరాజు

1. తాగు భాయి 2. అల్లి ఓల్లి

ఓ ఇంటి భాగోతుం

1. నవ్వే ఒక 2. సరిగా పాటపాడు 3. అందాలు ఆనందాలు
4. వేస్కో గుటక 5. ఇల్లు ఇల్లని

బంగారు లక్ష్మి

1. కురిసే చిరుజల్లులో 2. పుచ్చుకున్నది

శ్రీవాసవీ కన్యకాపరమేశ్వరీ మహాత్మ్యం

1. బధే బధే 2. నీకేది కావాలిరా

శక్తి

1. ఇట్టాగే ఇట్టాగే 2. సీతారాములు 3. మొగ్గలాంటి

ఊరికి మొనగాడు

1. కదలిరండి మనుషులైతే

పక్కింటి అమ్మాయి

1. చిలకా పలకవే

కొత్తనీరు

1. ఓయ్ మామ 2. కొత్త సిగురు 3. ఏరు పొంగి 4. ఊగిసలాడకె
మనసా 5. సంతాసెట్టా

మరో కురుక్షేత్రం

1. మనిషి 2. అటు చూస్తే 3. ఏమి రాజ్యం 4. మరో కురుక్షేత్రం
రహస్య గూఢచారి

1. ఎహే పిట 2. వెంటాడి తేనే

ప్రేమమూర్తులు

1. చెంపకు 2. సిరిసిరి 3. చిటారుకొమ్మల 4. ఊరుకో ఏడవకు

అందగోడు

1. నన్ను రారా 2. వచ్చిందిరో లేడి 3. ఊగుతోంది లోకం

సుబ్బారావుకి కోపం వచ్చింది	... 135
1. హేమల్లి 2. దాచాను	
రక్త సంబంధాలు	... 137
1. అనురాగ 2. జస్టె మినిట్ 3. ఇలారా మిరారి 4. కట్టింది చెంగావి	
అమాయకుడు కాదు అసాధ్యుడు	... 141
1. హో హో హో... ఏంటది 2. వినాలి మగాడి	
పెళ్లి పుస్తకం	... 143
1. సరికొత్త చీర 2. ఆయి ఆయి 3. పపప్ప పప్ప 4. శ్రీరస్తా	
శుభమస్తా 5. అమ్మకుట్టి అమ్మకుట్టి	
అమెరికా అబ్బాయి	... 148
1. దేవుని దయ వుంటే	
మిస్టర్ పెల్లాం	... 149
1. అడగవయ్య అయ్యగారి 2. మాయదారి కిట్టయ్య	
పెళ్లికొడుకు	... 152
1. ఎగిరి పోతున్నావే 2. చూడు చూడు 3. జయము జయము	
సీతారామ కల్యాణం	... 156
1. శ్రీరామ కల్యాణ వైభోగమే	
శ్రీసీతారాముల శృంగారం	... 159
1. తన చుట్టూ తమ్ముళ్లు	
శ్రీమత్ సుందరకాండ	... 161
1. సముద్రతీరం - మహాకాయుడు హనుమంతుడు	

★ ★ ★

ఆరుద్ర సిని గేతాలు 5 సంపుటల్లో...

ఆరుద్ర సిని గేతాలు (1950-1959)-1

వలపుల కథకిది తొలిపలుకు 75-00

ఆరుద్ర సిని గేతాలు (1960-1964)-2

తళతళ-మిలమిలా పగటిపూట వెన్నెలా 75-00

ఆరుద్ర సిని గేతాలు (1965-1970)-3

నవ్వుల నదిలో పువ్వుల పడవ 75-00

ఆరుద్ర సిని గేతాలు (1971-1976)-4

సెలయేటి గలగలా చిరుగాలి కిలకిలా 100-00

ఆరుద్ర సిని గేతాలు (1977-1998)-5

కురిసే చిరుజల్లులో 75-00

ప్రతులకు:

విశాలాంధ్ర పబ్లిషింగ్ హౌస్

విశాలాంధ్ర బుక్ హౌస్లు & ప్రముఖ పుస్తక విక్రేతలు.

జరుగుతున్న కథ-1977

సంగీతం: సత్యం

1

పాడినవారు: ఎస్.పి. బాలసుబ్రహ్మణ్యం బృందం

తేనెకంటే తీయనైన
వానకంటే చల్లనైన
తెలుగుభాష యిష్టమే - మేష్టారు
వేపకాయకన్న చేదు కరక్కాయకన్న కసరు
సిస్టమే కష్టమండి - మీ సిస్టమే కష్టమండి మేష్టారు
ఖర్చురా దేవుడా మా ఖర్చురా దేవుడా

తిక్కన పోతన రాసిన మంచి పద్యాలు
తలతిక్కన్న మేకపోతన్న
చెబితే ఒంటికి పట్టేనా
సినిమా పాటలా రంజుగా వుంటే
నోటికి పాఠం వస్తుంది
హాయ్ నోటికి పాఠం వస్తుంది

||తే||

గ్రామరు - గ్రామరు అంటూ గోలపెడతారు
మీ గ్రామరు కాదు గ్లామరు - మీ సంధంటే మాకు రంధి
చేతకాని పొడుంపట్టు మాచేత పట్టేస్తే-
తుమ్ముతే ఫలితం మాష్టారు హచ్

||తే||

★ ★ ★

తొలిరేయి గడిచింది-1977

సృజనా కంబైన్స్

సంగీతం: సత్యం

1

పాడినవారు: ఎస్.పి.బాలసుబ్రహ్మణ్యం, ఎస్. జానకి

ఇదో రకం - అదో రకం
తలోరకం సాగసులే తనివి తీర్చేను
గాలి ముద్దులు వద్దంటావా
వేడి ముద్దులే యిమ్మంటావా

||ఇ||

నా కోసం రానే వచ్చావు
సగం సగం సిగ్గెందుకే
సాగసెన లేత పరువాలు
జిగేలో జిగేలో అనిపించవే

అహ మోహాల దాహాలు అందించనా
మురిపాల ఉయ్యాల ఊగించనా

||ఇ||

జవరాలు బెట్టు మానాలి
లేదంటే కథ మారేను

ఏయ్ - రా

మగవాడు ఎగిరే తూనీగ
మరో పూవు దరిచేరేను అహం

సరసాలా సరదాలా తేలించనా
సరికొత్త రుచిలోన ముంచెత్తనా.

||ఇ||

★ ★ ★

స్నేహం-1977

సాగర చిత్ర

సంగీతం : కె.వి. మహదేవన్

1

పాడినవారు: పి.బి. శ్రీనివాస్

ఎగరేసిన గాలిపటాలు దొంగాట దాగుడుమూతలు
గట్టుమీద పిచ్చుక గూళ్లు కాలువలో కాగితం పడవలు

గోళీలు గోటీబిళ్ళా ఓడిపోతే పెట్టిన డెల్లా
చిన్ననాటి ఆనవాళ్లు స్నేహంలో మైలురాళ్లు

పడగొట్టిన మామిడికాయ - పొట్లంలో ఉప్పకారం
తీర్థంలో కొన్న బూర

కాయరాజా కాయ్
కాయరాజా కాయ్

దసరాలో పువ్వుల బాణం - దీపావళి బాణాసంచ
చిన్నప్పటి ఆనందాలు చిగురించిన మందారాలు

నులివెచ్చని భోగిమంటా - మోగించిన గుడిలో గంటా
వడపప్పు పానకాలు - పంచుకున్న కొబ్బరిముక్కా

గోడమీద రాసిన రాతలు - జీడితో వేసిన బొమ్మలు
చెరిగిపోని జ్ఞాపకాలు - చిత్తస్వాతి వానజల్లు

పాడినవారు: ఎస్.పి. బాలసుబ్రహ్మణ్యం

నవ్వు వచ్చిందంటే కిలకిల
ఏడుపొచ్చిందంటే వలవల
గోదారి పాడింది గలగల
దానిమీద నీరెండ మిలమిలమిల

॥నవ్వు॥

నది నిండా నీళ్లు పున్నా మనకెంత ప్రాప్తమున్నా
కడవైతే కడివెడు నీళ్లే గరిటైతే గరిటెడు నీళ్లే
ఎవరెంత చేసుకొంటు అంతే కద దక్కేది

॥నవ్వు॥

ధర తక్కువ బంగారానికి ధాటి ఎక్కువ
నడమంత్రపు అధికారానికి గోటు ఎక్కువ

కొత్తమతం పుచ్చుకుంటే గుర్తులెక్కువ
చేత కానమ్మకి చేష్ట లెక్కువ
చెల్లని రూపాయికే గీత లెక్కువ

॥నవ్వు॥

తమసొమ్ము సోమవారం - ఒంటి పొద్దు తింటారు
మంది సొమ్ము మంగళవారం ముప్పొద్దుల తింటారు
పరులకింత పెట్టినదే పరలోకం పెట్టుబడి

నవ్వు వచ్చిందంటే కిలకిలా
ఏడుపొచ్చిందంటే వలవల
గోదావరి పాడింది గలగల
కథలెన్నో చెప్పింది ఇలాఇలా

పాడినవారు: ఎస్.పి. బాలసుబ్రహ్మణ్యం

పోనీరా పోనీరా పోనీరా పోతే పోనీరా
పోయింది పొల్లు మిగిలినదే చాలు

ఎంత మబ్బు మూసిన ఎంత గాలి వీచిన
నీలినీలి అకాశం అల్లాగే వుంటుంది

ఎంత ఏడుపొచ్చిన ఎంత గుండె నొచ్చినా
నీలోపలి ఉద్దేశ్యం ఒకలాగే వుండాలి

కష్టాలె కలకాలం కాపురముంటాయి
సౌఖ్యాలు చుట్టాలై వస్తూ పోతుంటాయి

వెళ్లాలి బహదూరం - మోయాని పెనుభారం
ఏమైనా కానీరా - మన యాత్ర మనం

పాడినవారు: పి. సుశీల

పువ్వు పువ్వు ఏమి పువ్వు
మల్లె పువ్వు! ఏం మల్లి
కొండమల్లి ఏం కొండ
బంగారుకొండ మా పాపబంగారుకొండ

పేదరాశి పెద్దమ్మ కుంకమెండ బోస్తే
సాయంత్రం ఆకాశం ఎర్రఎర్రనా
బుంగమూతి పెట్టుకున్న పాపకళ్ళలో
రంగురంగు పూలుంటాయి పేరుపేరున

గులాబి పూచింది కొమ్మలేకనే
చామంతి పూచింది చిగురు వేయకే
మొగలి పువ్వు పూచింది మొగ్గలేకనే
పాపాయి అలిగింది ఊసుపోకనే

కొండమీది నుంచి కిందికి మొగ్గేయగలవా
ఊహా
పిల్లి మొగ్గ వేయలేవా
మల్లి మొగ్గ వేయగలవా

తామర కమలం కలువ పువ్వులు
కలువ పూలకిందన సంపెంగ పువ్వులు
సంపెంగ పువ్వుకింద దొండపడ్డు
దొండపళ్ళ తెరచుకొంటే మల్లెమొగ్గులు

ఏమిటో - చెప్పకో!

పాడినవారు: ఎస్.పి. బాంస్రెహ్మాణ్యం

సరె సరె ఓరన్నా సరెసరె
పిలిచి పిలిచి యింక వేధించనులే గుండె
కలచి కలచి నిన్ను బాధించనులే

వెర్రిగాలి వీచినపుడు వెదురైనా పాడుతుంది
నల్లమబ్బు పట్టినపుడు నెమలైనా ఆడుతుంది

నీనేస్తం నీ కోసం గావుకేక వేస్తే
పలకనైన పలకవు రాయిలా
ఉలకవు పలకవు

॥సరె సరె॥

అనుక్షణం నీ పేరే తలుచుకొంటాను
మనసులోన నీ పూసే మలచుకొంటాను
నీవే దిగి వస్తావని నిలచి వుంటాను
నీవు బాగుండాలని వేయిదేవుళ్ళను
కొలుచుకుంటాను

॥సరె సరె॥

★ ★ ★

తూర్పువెళ్ళే రైలు-1977

త్రివేణి ఆర్ట్ పిక్చర్స్

సంగీతం : ఎన్.పి. బాలసుబ్రహ్మణ్యం

1

పాడినవారు: ఎన్.పి. బాలసుబ్రహ్మణ్యం

వేగుచుక్క పాడిచింది
వేకువ కాబోతుంది
గాలిలోన తేలే నాదం
మేలుకొలుపు పాడింది

॥వేగు॥

కట్టుకున్న మంచుచీర - కరిగి జారిపోతుంది
ముసురుకొన్న చీకటిలో వెలుగు తోసుకొస్తుంది

దూరంగా నా నేస్తం తూరుపుబండి కూసింది
ఊరంతా మొద్దు నిద్రలో ముసుగుతన్ని పడుంది

॥వేగు॥

ఆశల వెలుగులు తూరుపు బండి
తీసుకుపోవాలి నన్ను తీసుకుపోవాలి

లోకంలోని వెలుగు నీడా లోతులు చెప్పాలి
రేపటి రూపును లోపలి కళ్ళను నేడే చూపాలి

రాసిన పాటకు ప్రాణంపోసి - పేరును తేవాలి
మంచి పేరును తేవాలి

॥వేగు॥

పాడినవారు: ఎన్.పి. బాలసుబ్రహ్మణ్యం

చుట్టూ చెంగావి చీర కట్టాల్ చిలకమ్మ
బొట్టుకాటుక పెట్టి - నే కట్టే పాటను చుట్టి
ఆశపడే వేళల్లో ఊసులాడ వెన్నెలమ్మా

||చు||

తెల్లచీరకందం సువ్వే తేవాలి చిట్టెమ్మా
నల్లచీర కట్టుకున్నా నవ్వాల్ చిన్నమ్మా
ఎర్రచీర కట్టుకుంటే సందే పొద్దు సువ్వమ్మా
పచ్చచీర కట్టుకుంటే పంటచేసు సిరివమ్మా

||చు||

నేరేడుపండు రంగు జీరాడే కుచ్చెళ్ళ
ఊరించే ఊహల్లో తేలాడే పరవళ్ళ
వంగపండు రంగులోన పొంగుతాయి సొగసుల్లు
వన్నె వన్నె చీరల్లోన నీ ఒళ్ళే హరివిల్లు

||చు||

పాడినవారు: పి. సుశీల

ఏమిటిది ఏమిటిది
ఏదో తెలియనిది
ఎప్పుడూ కలగనిది

॥ఏ॥

హత్తుకున్న మెత్తదనం - కొత్తకొత్తగా వుంది
మనసంతా మత్తు కమ్మి - మంతరించినట్టుంది
నరనరాన మెరుపుతీగె - నాట్యం చేసేస్తోంది
నాలో ఒక పూలతేనె - నదిలా పొంగుతోంది

॥ఏ॥

ఈడూ జోడూ కుదిరింది
తోడూ నీడ దొరికింది
అందానికి ఈనాడే అర్థం తెలిసొచ్చింది
పెదవి వెనుక చిరునవ్వు దోబూచులాడింది

చిలిపి చిలిపి తలపులు తలచి
సిగ్గు ముంచుకొస్తోంది - ఏమిటిది - ఏమిటిది
ఏదో తెలియనిది - ఎప్పుడూ కలగనిది
కలకానిది - ఏమిటిది

॥ఏ॥

పాడినవారు: ఎస్.పి. శైలజ

వస్తాడే నా రాజు - వస్తాడే ఒకరోజు
రావలసిన వేళకే వస్తాడే
తేవలసినదేదో తెస్తాడే చిలకా ఓ రామచిలకా

నల్ల నల్ల మబ్బులు కమ్ముతుంటే
నా మనసు ఉయ్యాల ఊగుతుంటే
చిటపట చినుకులు కురుస్తుంటే
సిరి చిరి సొగసులు తడుస్తుంటే
మెల్లగా దొంగలా వస్తాడే- నా
కన్నులు మూసి పేరు చెప్ప మంటాడే

॥ప॥

మేళాలు తాళాలు మోగుతుంటే
బాజాలు బాకాలు రేగుతుంటే
ఊరేగే సంబరం చేస్తాంటే
తూరుపు బండిలోంచి దిగుతాడే - నన్ను
కోరికోరి పెళ్లి చేసుకుంటాడే

॥ప॥

పాడినవారు: పి. సుశీల బృందం

కన్నె మా చిన్నారి కాపాడవమ్మా
నిండుగా మన పూరు నిలదెట్టవమ్మా
నీవు పూరేగితే నిలుచు వానల్లు
నీవు దయ చూపితే నిలుచు ఇట్టిల్లు

॥క॥

తలమీద అంటేము సంపంగినూనె
ఒంటిపై పూసేము చిరుబంతి పసుపు
ఇంటికొక కడవగా గంగపోసేము
కంటికొక వెలుగుగా హారతిచ్చేము

॥క॥

వాన వెలిసింది వరద తీసింది
అయిననూ మా మొక్కు మానలేమమ్మ
కాగడా చేపట్టి కడగంటి నవ్వుతో
కన్నె దిసమొలతో కదలి పోవమ్మా

॥క॥

★ ★ ★

ప్రేమలేఖలు-1977

అన్నపూర్ణ పబ్లికేషన్స్

సంగీతం: సత్యం

1

పాడినవారు: ఎస్.పి. బాలసుబ్రహ్మణ్యం, పి. సుశీల

ఇది తీయని వెన్నెల రేయి
మది వెన్నెల కన్నా హాయి
నా ఊహల జాబిలి రేకలు
కురిపించెను ప్రేమలేఖలు

||ఇది||

నడి రాతిరి వేళ నీ పిలుపు
గిలిగింతలతో నను ఉసి గొలుపు

నును చేతులతో నను పెనవేసి
నా వడిలో వాలును నీ వలపు

||ఇది||

నా మనసే కోవెల చేసితిని
ఆ గుడిలో నిన్నే నిలిపితిని

నీ ఒంపులు తిరిగే అందాలు
కను విందులు చేసే శిల్పాలు

||ఇది||

నీ పెదవులు చిలికే మధురిమలు
అనురాగము పలికే సరిగమలు

మన తనువులు కలిపే రాగాలు
కలకాలము నిలిచే కావ్యాలు

||ఇది||

పాడినవారు: పి. సుశీల, రామకృష్ణ

విన్నానులే - పొంచి విన్నానులే

ఏమనీ

ఒక అమ్మాయి అమ్మ అవుతుందనీ
ఈ అబ్బాయి నాన్న అవుతాడనీ

||వి||

సుకుమారివి నువ్వు పువ్వులాంటి నువ్వు
పండులాంటి పాపాయిని యివ్వు
అలసి పోనివ్వను పనులు చేయ నివ్వను
అడుగుతీసి అడుగు వేయ నివ్వను

ఇంటి పనులు వంట పనులు తమరే చేస్తే
అయ్యగారి ఉద్యోగం ఉహ హూ హూ

||వి||

పాపాయే గారాలతోట
మన చిన్నారే నా ముద్దుల మూట

అయ్యగారి వెపు పడదు నీ చూపు
ఇక ముద్దులన్నీ పాపకేనా రేపు

అంతలోనే వచ్చిందా తమకు అసూయ
అబ్బాయి తమ పోలిక ఆ ముద్దులు మీకే

||వి||

తొలిచూలు భాగ్యం ఎంతో ఆనందం
విడిపోని అందాల బంధం

నిజమైన స్వప్నం దిగి వచ్చిన స్వర్గం
పాపాయే మన ఆరో ప్రాణం

నవ్వులతో వెలుగులతో నిండును ఇల్లు
పాపాయి మురిపాలే - తొలకరి జల్లు

||వి||

★ ★ ★

జీవనతీరాలు-1977

మారుతీ కంబైన్స్

సంగీతం: చక్రవర్తి

1

పాడినవారు: చక్రవర్తి

జీవన తీరాలు - నవ జీవనతీరాలు

జీవన తీరాలు నవజీవన తీరాలు

ఆశలుబాసలు - అడుగడుగున వేసే మజిలీలు

||జీ||

తెలిసీ తెలియని పరువంలో

విరిసీ విరియని ప్రణయాలు

చీకటి నుండి వెలుగులలోకి

సాగే - ఆగని పయనాలు - పయనాలు

||జీ||

తీయని తేనెలు వగరూ చేదూ

పొంగే స్నేహపు కెరటాలు

పెంచిన ప్రేమకు పెరిగే మమతకు

అంకితమయ్యే హృదయాలు

||జీ||

పాడినవారు: పి. సుశీల

నడిరేయి అవుతున్నా నిదురేల రాదు నీకు
విధి నన్ను వంచిస్తున్నా
కథ ముగియదేల నాకు...జోజో...

||న||

చేశాను ఒకటే పాపం - నీ పాలిట తీరని శాపం
ఈ చీకటి జీవితాన వెలగదురా ఆశాదీపం

గతి మాలిన లోకంలోనా
బ్రతుకంతా పోలాపాలమే

కాకమ్మగూటిలోన పెరిగేను కోయిలకూన
ఉన్నావు నా వడిలోన చూడలేదు నిన్ను మీ నాన్న

ఏ దేవత కరుణించైనా
నిను చల్లగ చూసుకుంటే
నా తండ్రి - అంతే చాలురా
నడిరేయి....

||న||

★ ★ ★

ప్రేమించి పెళ్ళిచేసుకో-1977

మ హేష్ ఎంటర్ ప్రైజ్స్

సంగీతం: సత్యం

1

పాడినవారు: ఎన్.పి. బాలసుబ్రహ్మణ్యం, పి. సుశీల

పిటపిటలాడే వయసు
ఏదో గడబిడ చేస్తుంది

నచ్చిన మగవాడే దానిని
మచ్చిక చెయ్యాలి

॥పి॥

మనసైనవాడా మనువాడరావా

పిటపిటలాడే వయసు
నిను గడబిడ చేస్తూంటే
ఈ నచ్చిన మగవాడే దానిని మచ్చిక చేస్తాడూ

అందం తొందర పెడుతుంది....ఆ
ఎదలో ఏదో అవుతోంది...

వూహలు చిందులు వేస్తుంటే
ఉక్కిరి బిక్కిరి అవుతుంది
నేకరిగి, పోనా

॥పి॥

సిగలో పువ్వు నవ్వింది హే హే
నీ చెంతకు నన్ను లాగింది.

పెదవుల నవ్వు వెలిగింది
వెచ్చని ముద్దు యిచ్చింది
మచ్చిక చేసుకొమ్మంది

కోయిల అవునని కూసిందీ
కొమ్మ చాటుకు పోయింది
ఈ ఏకాంత సీమ ఒకటౌదామా

||పి||

★ ★ ★

మనుషులు చేసిన దొంగలు-1977

శ్రీ పద్మావతీ పిక్చర్స్

సంగీతం: సత్యం

1

పాడినవారు: పి.సుశీల

మనసెందుకో మమతెందుకో ఓ మోసగాడా
మనసే లేని మమతే లేని నీలాంటి మనిషెందుకో

||మన||

మనసారా నమ్మానురా
నన్నమ్మి పోయావురా
నీ తోడు కోరానురా
నీ నీడ నిలిచానురా
తోడునీడ జొడ కూడా
లేకుండా చేశావురా

||మన||

తొలివలపు విలువేమిటో
నీ మనసు ఏ మెరుగురా
కన్నీటి కథ ఏమిటో
చినదానికే తెలుసురా
కన్నె మనసు గాయపరిచి జ్వాల రేపావురా

||మన||

పాడినవారు: ఎస్.పి.బాలసుబ్రహ్మణ్యం, పి. సుశీల

అనందం అబ్బాయిదైతే
అనురాగం అమ్మాయిదైతే

ఎడబాటు వుండదు ఏనాటికీ
ఇది నిజము ముమ్మాటికీ

నేను దొంగవైతే నువ్వు నన్నే దోచినావు
దోచి దాచుకున్నా నేను నీకై వేచి వున్నా
నీ కోసమే నేను జీవించుతా

నీ గుండెలో నిదురించుతా

||అ||

నీవే రాధవైతే యీనాడే రాసలీల

నేనే వేణువైతే ఇక నీవే రాగమాల

అందాలసీమ బృందావనం

ఆ సీమలోనే మన జీవితం

||అ||

★ ★ ★

దొంగలకు దొంగ-1977

తీమూర్తి ప్రొడక్షన్స్

సంగీతం: సత్యం

పాడినవారు: ఎస్.జానకి

కసికసిగా చూడకురా

కలికి మనసు ఉలికి ఉలికి పడెరా చిన్నోడా

వద్దుర గల్లాట ఆడర సయ్యాట

||క||

రంగుల చిలక బంగరు మొలక మనసురుచి

చూడని నవ్వు వాడని పువ్వు వయసు

కోడెకారు ఆడపిల్ల వేడిమీద వుందిగాని

పనస తొనల నునుపు గెలుచు - సొగసు దాచెరా

తళుకే తమాష కులుకే కులాస

||క||

మనిషా మొరటు మాటా బెళుసు ఒకరు

తన మనసే వెన్న వరసా మిన్న ఒకరు

ఇంతమంది చూస్తూంటే ఆగడాలు చేయవద్దు

ఎవరికెవరు తీసిపోరుగాని ప్రేమంటే

కాదుర మజాక చూపర తడాక

||క||

పాడినవారు: ఎస్.జానకి

ఓ ఎవరే మన్నను తోడు రాకున్నను
ఓంటరిగానే పోరాబాబూ పో

నీ దారి నీదే సాగిపోరా నీ గమ్యం చేరుకోరా
సాగిపోరా నీ గమ్యం చేరుకోరా

॥ఎ॥

నడచిన కందే పసిపాదాలు కోమలమైన మీ దేహాలు
పడిపడిగా తడబడకా చేయాలెన్నో మజిలీలు

డూరమెంతైనా భారమెంతైనా అగకుండ పోరాబాబూ పోరా
నీదారినిదే - సాగిపోరా - నీ గమ్యం చేరుకోరా

॥ఎ॥

మదిలో జ్వాల రగిలిననాడు లోకం చూపదు నీపై జాలి
నీలో నీకు నమ్మకముంటే జగతిని నీవే మార్చాలి

ఎంత బాధైనను ఎంత గాధైనను కన్నీరేరా - పోరాబాబూ పో
నీ దారి నీదే సాగిపోరా - నీ గమ్యం చేరుకోరా

॥ఎ॥

పాడినవారు: ఎస్.పి. బాలసుబ్రహ్మణ్యం

ఎవరేమన్నా తోడు రాకున్నా ఒంటరిగానే
పోరాబాబూ - నీ దారి నీదే
సాగిపోరా నీ గమ్యం చేరుకోరా

॥౨॥

పసితన మందే నలిగిన హృదయం
నోచదు పిడికెడు - ఏ మమకారం

కాలిన ఇల్లు ఆరెనుగాని ఆరడు మదిలో ద్వేషం
గుండె దిట వున్నది కండబలమున్నది

ధర్మం కోసం పోరాడు బాబూ పో
నీ దారి నీదే - సాగిపోరా నీ గమ్యం చేరుకోరా

॥౩॥

ఇతరుల బాధ తొలగించాలని శపథం చేసెను నీ ఆదర్శం
నవ్విన లోకం రువ్వను రాళ్లు అయినా వీడకు లక్ష్యం

పోరుసాగించరా - పేరు నిలబెట్టి పేదలకోసం - పోరా
నీ దారి నీదే, - సాగిపోరా నీ గమ్యం చేరుకోరా

॥౪॥

చల్లని వెన్నెల కాచే వేళా జాబిలి తారను చేరేవేళ
జిత్తులమారి నక్కలు కొన్ని చాటుగ పన్నెను కుట్ర

నువ్వు సింహానివి

లేచి పంజా విసిరి

పోరా బాబూ పో

సాగిపోరా - గమ్యం చేరుకోరా

॥పో॥

★ ★ ★

అమరదీపం-1977

గోపీకృష్ణ మూవీస్

సంగీతం: సత్తం

1

పాడినవారు: రామకృష్ణ, రమోలా

అంతలేసి అందాలు దాచుకున్న అమ్మాయి
అడిగింది కాదనకు కాసిత పారేస్తే
అరిగిపోతావా తరిగిపోతావా

||అంత||

కోడెవయసు చూడు వేడి మీద వుంది
నీ కొంగు తగిలి పొంగుతుంది
ఈ పెంకి మనసుపొగరు - నీ బింకంలో వగరు
అవి జోడిస్తే ఎంత జోరు
ఒకసారి నీవూ పెనవేసి చూడు
నన్నింక వదలి పోవు

||అంత||

నీ బారెడేసి కళ్ళు - ఆ దబ్బపండు వళ్ళు
సన్నబోసి ఉసికొల్పేను
పట్టరాని మనసు నువ్వు పగమేయవద్దు
ఈ పరవశాలె ఎంతో ముద్దు
పడుచు వయసులోనే అనుభవించు అన్నీ
ఇదిపోతే రాదు మళ్ళీ

||అంత||

నీ కంటి చూపులోనే ఎంత వుంది కామం
అది పెంచుతుంది నాలో దాహం
ఆడతనం నీలో అణువణువున వుంది
అదినా గుండె లాగేస్తోంది
నువ్వు నేను జంట పండిందే పంట - ఇక నీతోనే వుంటా||అంత||

★ ★ ★

ఈతరం మనిషి-1977

పల్లవి ఆర్ట్ పిక్చర్స్

సంగీతం: చక్రవర్తి

1

పాడినవారు: ఎన్.పి. బాలసుబ్రహ్మణ్యం, పి. సుశీల
నవనవలాడే జవరాలు చెవిలో ఏదో చెప్పింది
ఊహకు అందని ఆనందం ఉక్కిరి టిక్కిరి చేసింది

ఓమై డార్లింగ్ ఐ లౌ యూ - ఐ లౌ యూ
ఎర్రని పెదవుల మీద తెల్లని నవ్వుంది

||న||

ఆహ
తెల్లని నవ్వులలోన చల్లని వలపుంది

చల్లని వలపు నాలో వెచ్చగ వెచ్చగ మారి
ఏదో అల్లరి చేస్తూంది ఏదో తొందర పెడుతూంది

||న||

పగలే వెన్నెల కాసి పండుగ చేస్తూంది
విరిసిన పగవల తోట విందులు చేసూంది

చేయి చేయూ చేర్చి చిలకా గోరింకలల్లే
మనసూ మనసూ కలవాలి - మల్లెల చాటుకి పోవాలి

||న||

ఐ లౌ యూ

ఐ లౌ యూ

పాడినవారు: ఎస్. జానకి బృందం

రావయ్య ఓ తెలుగుబావా - దేఖోజీ బొంబాయివాలా
పారుంగో మద్రాస్ మచ్చా - అందాలు మీ కోసం తెచ్చా
కులుకులు చూస్తే గుటకలు వేస్తావ్
ఇంపులు చూస్తే ఈల వేస్తావ్

||రా||

అందమంతా విందు చేస్తే ఆశలన్నీ చిందులేస్తాయి
చెయ్యి జారిపోతే - అఁ చెయ్యి జారిపోతే
గడుసువాడా చిన్నబోతావ్ - వయ్యారమంతా నే ఒలికిస్తే
మైమరచి నువ్వు మత్తెక్కి పోతావ్

మా వూరాస్తే ఏమిస్తావ్ - మీ వూరాస్తే ఏమిస్తావ్
పట్టుకోక కట్టుకోను - సెంటు సీసా ముట్టుకోను

మల్లెపూవు కన్నా మల్లెపూవు కన్నా తెల్లనైన మనసును
రవ్వంత సేపు కప్పించునన్ను

నీ ముద్దా మురిపెం నేను మరిచిపోను

||రా||

★ ★ ★

ముగ్గురమ్మాయిలు మూడు హత్యలు-1977

విజయవాణి పబ్లిక్స్

సంగీతం: కె.వి.మహదేవన్

1

పాడినవారు: పి. సుశీల

అలల మీద కలల మీద ఆశపడనేల
ఆడవారి నడక మీద ఆశ పడనేల
సూటు మీద కోటు మీద - చూపు నిలిపి మరిచిపోయి
మిడిసి పడనేల తుదకు చెడనేల .

||అ||

ఒక్క మారుగ రెప్ప తెరిచిన - గొప్ప తెలిసేనా
చెక్కిళ్ళ పైనా చెయ్యి వేయక - గుండె పొంగేనా
నిట్టనిలువుగా పాగబడినా - నిజమే బయిలగునా
అందమైన మనసు చూడ పొందు చేసేనా

||అ||

పాడినవారు: కె.జె.జేసుదాసు

అందాలపూలు ముడిచి

అరకాసు బొట్టుపెట్టి

పట్టీలు కాళ్ళకట్టె - పసిడి వలపు సాగేనులే

పంచె వన్నెల చిలకా

పడుచు గోరువంకా

వంపులతో నడిచింది సన్నజాజి మొలక

||అ||

మల్లెకాన పూచి సెలయేటి గట్టున మెరసె

మెల్ల మెల్ల నడయాడే పిల్లలేడి మురిసె

||అ||

ఆగమన్న వేగం తమ అంద వున్న మోహం

కాలు నిలువలేని బుల్లి - కంటి రెప్ప బాణం

అడది పుట్టే దొక మగాడి కొరకే లే

అందాల ఆభరణం - తాళిబొట్టా కలేలే

||అ||

పాడినవారు: ఘంటసాల, పి.సుశీల

ఎన్నెన్ని తీరుల ఏదేదో తలచెను

వేడివేడి కోరిక లేత వలపే

ననుపాడ మన్నది పాటలు - లేతవలపే

||ఎన్నెన్ని||

ఆనాడు తిడితే వినలేదే

కన్నె అందాలకే ఉలికి పడలేదే

నీ కన్నారగాంచిన బ్రతికితిని

నేడు రాగల బడిలో వారిగితిని

||ఆనాడు||

ఇన్నాళ్లు శయినించే భావములు

కాని ఈనాడు మేల్కొంచే పరువములు

అనురాగాల గీతాలు కలిసేను

నేడు రాణించి నీ పాట మురిసేను

||ఆనాడు||

బిరబిర యెదలింక మిళితమగు

ప్రియ మార ఆనంద భరితమగు

మిలమిల ఆశలె ధన్యమగు

మిసిమించి ప్రేమ పుణ్యమగు

||ఆనాడు||

ఒయ్యార మొదవగ పూరించి పిలిచె

ప్రియులను కులుకుల లేత వలపే

ఇక విరిగాచి పండును లేత వలపే

||ఆనాడు||

పాడినవారు: ఘంటసాల పి. సుశీల

కురులే నలుపు కుంకుమ ఎరుపు
కూరిమి పసుపు తొలి వలపు

కురులే నలుపు కుంకుమ ఎరుపు
కూడిన క్షణమో మైమరపు

॥కు॥

ఇంపుగ కదిలే నీ రూపే
నా ఎడలో మెదిలి ఉసి గొలిచె

తోడుగ గూడి విహరించాలని
కోరిక కోరెను మదిలోనె

॥కు॥

చల్లనో పాట మల్లెల బాట
పొంగెడు మనసే - పావనం - పావనం

చిలిచిన అందం చెదరని అందం
కలిగిన కురులే - పావనం పావనం

కల ఫలియించు కథ వికసించు
కాలం గడిచెద నీతోటే

కుమిలేటపుడు కులికేటపుడు
నెలకొని వుండును నీలోనే

॥కు॥

పాడినవారు: పి.సుశీల

మోహన మీరోజు మోహనము
మురిపాలతో సుఖము గాంచుదము
మంజుల గీతాల మధుర భావాల
కన్నులతో కథలు పాడుదము

||మో||

కన్నుల పరువాలె వెలుగునులే
కోరి కాంచెడి స్వప్నాలె నిజమగులే
చెలినిటు లాలించు యిది అదను
మన తొలిరేయి చెలువాలు మొదలగాను

||మో||

చల్లని మేఘముల మెరిసెదము
మనం చక్కని లోకాల కులికెదము
చంద్రుని తారకల పోలెదము
ఎద సమృద్ధి లీనమయి - మధువనము

..మో||

పాడినవారు: పి.సుశీల

కాలమనునది కరిగె కాంతిరేఖ మరుగుపడె
భగ్గుమైన గుండె వలె పగిలినట్టి నౌక మునిగె

||కా||

క్రూర విధి తలచినది ఘోరమిటు చేసినది
కన్నె మది ఇచ్చితిని - గాయపడి కథ ముగిసె

||కా||

హృదయమనే గూటిలో ఇరువురకు స్థలమేది
ఒక ప్రేయమనకు ఒకతెయని - ఉడికి వెడలి పోయావె

||కా||

దేవతల దీవెన వలె వెలుగగ - నా వలపు
అమర సీమల చేర్చవా -
బాధల జలపాతాలాగవా -
తల్లి గోదావరి వడిలో నన్ను చేర్చవా

||కా||

★ ★ ★

మల్లేపూవు-1977

నమిత్తీ ఆర్ట్స్

సంగీతం: చక్రవర్తి

1

పాడినవారు: చక్రవర్తి

మాలిష్ మాలిష్

జింజింజింబాంబ అరెహో - మాలిష్
రాందాస్ మాలిష్ లిమ్నాయిల్ మాలిష్
చాలెంజి మాలిష్ చాన్నాళ్లు సర్వీసు
రాందాస్ మాలీసండోయే మాలిష్

||మా||

అరెహో - మాలిష్ చేస్తుంటే బాలీసుమీద నువు తొంగున్న హాయింటది
అరెహో, తలమీద చెయ్యేసి డుం డుం డుం
తలమీద చెయ్యేసి జంబాంబ దరువేస్తే
రంభొచ్చి రమ్మంటుందీ - అరె, ఒళ్లంత, జిల్లంటది
ఓహహా అనిపిస్తది - అమ్మతోడు నిమ్మనూనె అంటగానె
తప్పదియ్య అబ్బోసి తబ్బిబ్బులే

||మా||

తలభీరుసు బుర్రయిన - మనసెయ్యి పడగానె
మహా తేల్లికైపోతది - పొద్దంత పనిచేసి ఒళ్లంత బరువే
మాలీసు మందోతది - సంపెంగి నూనుంది రాజా
మహా సమ సమ గుంటది రాజా చెవులోన సమరేసి
చేయి మూసి గిలకొడితే - హమ్మ - హబ్బ -
సంగీతం వినిపిస్తది
సరిగమపదనిస.... సరిగమపదనిస....

||జంబాయి||

పాడినవారు: ఎస్.పి. బాలసుబ్రహ్మణ్యం

ఓప్రియా

మరుమల్లియకన్నా తెల్లనిది

మకరందంకన్నా తీయ్యనిది

మన ప్రణయం అనుకొని మురిసితిని

అది విషమని చివరకు తెలిసినది

॥౬॥

సఖియా

నీవెంతటి వంచన చేశావు

సిరిసంపద కమ్ముడు పోయావు

విడనాడుట నీకు సులభం

నిను విడవదులే నా హృదయం

॥౬॥

తొలిప్రేమకు ఫలితం కన్నీరు

విరహానికి ఫలితం నిట్టూర్పు

చెలరేగిన గాయం మానదులే

చెలరేగే జ్వాల ఆరదులే

॥౬॥

★ ★ ★

మంచి మనుషులు-1977

జగపతి అర్జున్

సంగీతం: కె.వి. మహాదేవన్

1

పాడినవారు: ఎస్.పి. బాలసుబ్రహ్మణ్యం, పి. సుశీల

విను నా మాట - విన్నానంటే

జీవితమంతా పువ్వుల బాట

॥వి॥

ఎన్నడు నీవు ఏడవకు - కన్నుల నీరు రానీకు

కష్టాలందూ నవ్వాలి కలకల ముందుకుసాగాలి

కంటికి వెలుగు యింటికి వెలుగు

ఆరని జ్యోతి నువ్వే నువ్వే

॥వి॥

బిడ్డలు ముద్దుగ పెరగాలి - పెద్దల ముచ్చట తీర్చాలి

ఆటలు హాయిగ ఆడాలి చదువులు పెద్దవి చదవాలి

ఇంటికి పేరు వూరికి పేరు

తెచ్చే వాడివి నువ్వే నువ్వే

॥వి॥

తల్లి తండ్రీ ఒకరైనా దైవసమానం తల్లి సుమా

దీవిస్తుందీ మీ అమ్మ దేవునిలాగే కనపడక

చల్లని మనసు తీయని మమత

చక్కని బ్రతుకు నీదే నీదే

ఇది నీ మాట - విన్నానంటే

జీవితమంతా - పూవుల బాటా

★ ★ ★

ఒకే రక్తం-1977

శ్రీవాణి ఆర్ట్ కంబైన్స్

సంగీతం: సత్యం

1

పాడినవారు: పి. సుశీల, రామకృష్ణ

గుడ్ నైట్ వెరీ గుడ్ నైట్
స్వీట్ డ్రీమ్స్ మెనీ స్వీట్ డ్రీమ్స్
జోజో ఒ మై డార్లింగ్ గుడ్ నైట్

ఒంటరిగా పడుకుంటే తుంటరి చంద్రుడు చూస్తాడు
కిటికీ లోంచి వస్తాడు కొంటెతనాలు చేస్తాడు
జంటగ నేను సాయంపుంటే....పుంటే?

జగడం మనకి వస్తుంది

||గుడ్||

దోరవయసు అందాలు దొంగ చాటుగా చూడొచ్చా
తొందరపడుతూ దొరగారు చిందులు యిలాగ వేయొచ్చా

అలూ మగలూ అయ్యేదాకా అయ్యాక?
అయ్యేదాకా ఆశకు కళ్లెం వెయ్యొద్దా

||గుడ్||

మదిలో నన్ను కట్టేశావు - గదిలో కొస్తే నెట్టేస్తావు
పదిలంగా ఒక మూలపడుకుంటా ఏమంటావ్

లోనికి రానిస్తే - లోకం ఏమనుకుంటుంది

||గుడ్||

★ ★ ★

ఆత్మీయులు-1977

సారథీ స్వామియోస్

సంగీతం: ఎస్. రాజేశ్వరరావు

1

పాడినవారు: పి.సుశీల

స్వాగతం ఓ చిరునవ్వుల శ్రీవారు
సోగకన్నులు పైగ చేస్తే ఆగలేనీ దొరగారు

కొంగు తగిలిందా పొంగి పోతారు
కోరి రమ్మంటే బిగిసి పోతారు

ఎందుకో ఎందుకో యీ బింకం

అలిగిన కొలదీ అందం అబ్బాయిగారి కోపము
పిలిచిన ప్రేయసికి ఇదేనా కానుక మీ కానుక

బెట్టు చాలును దొరగారు

॥స్వా॥

అందమంతా విందు చేస్తే అదిరి పడతారేం
పొందుగోరి చెంత చేర బెదిరి పోతారేం

సరసమో విరసమో ఈ మౌనము
అందిన చిన్నది చులకన అందనిదెంతో తీయన

అవతల పెట్టండీ తమాషా పోజులు - మహరాజులు
అధిక చక్కని దొరగారూ

॥స్వా॥

★ ★ ★

రాణీరంగమ్మ-1977

మోడరన్ థియేటర్స్

సంగీతం: సునంద్ దక్షిణామూర్తి

1

పాడినవారు: ఎల్.ఆర్. ఈశ్వరి బృందం

జల్లివేయండి డబ్బులు జల్లి వేయండి - నా
తళుకులు చూస్తూ కాసులుతీసి జల్లి వేయండి

పెట్టి పుట్టిన మారాజా - నా
పెన్ కరుణ చూపండి - చేత
పైసలేసట్టి అసాములు వచ్చిన దారి పట్టండి

కళావరు జాకీ - మీద తురుపు
ఆరీన్ రాణీతో కట్టేస్తా

తమ ఆరీన్ రాణీ నీటును మురిసె
ఆసే వేస్తూ పట్టేస్తా

చీట్లాటలో పైకాన్నంతా
తుడిచి వేస్తావ మావ - ఒక

చెల్లని కాసు చెయ్యని బావా
చల్లగ వెళ్లుము నీతోవ

||బ||

పాడినవారు: పి.సుశీల

ఆకాశ వీధిలో అనురాగ జలధిలో
కలల జాలాలు పన్నవేల
ఏకాంతముగా వుండు ఆనంద కాలమిదే
నేడు వృధా చేయనేల

భామను కానరాదా - పూ బోటుల మన్మథుడ
నా భావం కనుగొని రావాలి చెరచరా
మోహాన్ని దాచువాడా ముక్కలమరయువాడా
ముక్కు మూసుకొనే మహా మునివరా
ఇలా నిష్టచేయు కాలాన పిల్లగాలి వీచివస్తే
నెత్తికన్ను తెరచి కాల్చివేస్తారో

మహిళలే కారేని సుఖమన్నదియె లేదు
విచారం కలిగేనూ వికారం పుట్టేనూ
పాలపొంగు మేను చూసి జాలమేల చేయుట
భ్రమరమువలె తిరుగుతా పాడిపాడి ఆడుతా
కాలదన్ని పారాడండి కొమ్మ చేరవస్తేనే
చేరవచ్చేనే కొంచెం - కొసరవలెనండి

ఏం మునివరా నిష్ఠముగిసెనా
రోజూ వెనకాల నారాజా వచ్చేన
సంతోషం ఎంతేనా ఉంటుంది - నాలోన

పాడినవారు: పి.బి.శ్రీనివాస్, ఎస్.జానకి బృందం

ఒరచూపు కన్నంత ఒళ్లు
ఒళ్లంతా మురిసె పులకింత - అహహ

అన్నగారికి తెలిసే మాదిరి అనరాదయ్యా మామయ్యా - ఇటు
అన్నచెవులో అరచెవుడు

ఆఁ అర చెవిడివాడా
ఉష్ అన్న చెవులో
అర్థమైందా నోట్లో తవుడు

ఊ తవుడ మనీ - పొట్టవనీ

పోరా పోరా మొద్దబ్బాయి
వండేస్తా నిను మా మాయి

బొబ్బిలి రాజావి వస్తే దబ్బున మరులె ఇస్తాను
పబ్బము తీర్చని గోలగ పలికి నెచ్చెర విషయం తెలిపేశారె

ఆఁ వచ్చేరా

మానం పోవుటా మరియాదా
మాట మోటుగా అనమోకు

మూలా ముల్లెలో పుచ్చుకో
వడ్డి ధనం పన్నుధనం
పిల్లా ఇస్తానుగా
తళుకు బెళుకు అందాల వంటికి వడ్డాణం
అడ్డిగలూ వుంటే బ్రహ్మాండమూ

కళ్యాణ కార్యము జరుగుటకై అనువుగా
ధనముంటే కొంచెం పడేయండి

పెకం కావాలి కదూ!

అంతేగదూ మరి

అయ్యో ఇంపుగ యిస్తా

నేను చెంప మీదేస్తా

అమ్మయ్యో

కన్నె పిల్లలా నాణ్యం దోచీ

పాడు చేయకు - దేశపు ధర్మం దాటకు

నీతిమరిచి ఇక ద్రోహము చేయను

నీదు ప్రాణములు ముగిసేరా

అది ఒంటికే ఆపత్తు

ఒరేయ్ దూకరాదు హద్దు

నువ్వు బాగా నడుచు కొందుకే - ఈ గుడ్డు

అబ్బా అయ్యో పొట్టలో కొట్టకండయ్య

4

పాడినవారు: పి.బి. శ్రీనివాస్, ఎస్. జానకి

కలలు తరించు విభావరిలో

కమ్మి తెమ్మెర వీచినదే

ఆశ మనసున ఆడునే

ఆడుట కారణ మేదో

కథలు మారె నా మదిలోన

కళకళా శుభ సమయాన

వలపు వీచిక తావుల ముసిరే

చెలియ తనివి తీరె

ఆశ మనసులో ఆడునే

అమర కావ్యమై పాడునే

పాడినవారు: పి.బి. శ్రీనివాస్, ఎస్. జానకి

ఎనలేని వేదన వినుమా - మనపై శపించే దైవం
కన్నీటి కాలువ కనుమా

చెలులే ఇలా వేరాయే
చెలిమి శుభాంతమే కాదో
కనిపించే మార్గము లేదో

చుక్కాని లేని ఆస పెను
సుడిలో నశించి పోనా
మురిపాలు సంబరాలు - కలనైనా తీరదేమో
సంద్రాన సాగు ఓడ - ఇక చేరునా ఆ తీరం
సుఖ జీవనం - కడు దూరం

చెలి లేదు జీవితాన
విరితావి వీడి పోయే
తలపోయు ఆశలన్నీ
ముగిసేను నీవు రావా
చేసేన నేను దోషం - ఇక
చేరావాతీరం - సుఖ
సుఖజీవనం కడుదూరం

పాడినవారు: ఎస్.జానకి బృందం

జయం నొసగు దేవతా
శుభం నొసగు దేవతా
జయా విశుద్ధమైన జ్యోతి యే
కాపాడెడి దేవ - కాళికా

హేమాతా నా తల్లీ
నీ పాదం సమ్మినానమ్మా
సత్యమునే లక్ష్యముగా - చేరనియ్యవే
పరాశక్తి అన నీవేకద
లోపమేమి లేకుండ - కామనల
తీర్చుకున్న అంబా కొలచేమే దినం

స్వతంత్ర శూన్య దేశమే
మహాంధ కార బంధురం
మా మదిని వెల్లి విరియు వెలుగువై
ఈ వెత తీర్చవే దేవత

హేభవానీ లోకమాతా
అశయాల విజయ మీయగా
పరాశక్తి యన నీవేకదా

పాడినవారు: ఘంటసాల, పితాపురం

శూర బొబ్బిలి సీమందునా చివురు కొమ్మ చేవగదా
గగురు పాడిచే పోరాటమూ కథ విందాం పుణ్యమమూ

పరదేశ ప్రభువులంతా డేరంటే భయపడర
పటాలపు వీరులంతా పడిపడి దండాలు పెట్ట
అపై లోకపు శూరులే - బంగరు సీమలోనా
పచ్చిరక్తం చిందించగనో - బాలకులై పుట్టారట

దొరలో దొర వెలమ దొర - మన మన్నె దొర
వానితో సరియగునా బుస్సీదొర

||రా||

టుప్పాకి తోడ వచ్చి బేటికి చెదరిస్తా
కబురు చేసెనే బుస్సీదొర

ఆ కబురు చెప్పిన వేగులాళ్లను
వెళ్లగొట్టెను వెలమీదొర

||దొరలోదొర||

సంధి కాని పగ - పారాలు తన్ను పట్టి ఖైదు చేయగ
ఏంటి చేసె?

ఎవరు?

ధర్మారావు ఏంటే చేస్తా

ఆంధ్ర ధర్మాన్ని పౌరుషముల
గరిమెను చూపెను వెలమ దొర

మన్యాల చక్రవర్తి ఎనలేని వెలమదొర
పోరాడగా తలపెట్టాడయా వాని చుట్టాల్ కూడ వచ్చిరి

కోట తనువు పోలేను విడువమని

కోటలోని బేరీస్త్రీలు లేచి వచ్చిరి

లేచి కత్తి ఈటె బల్లెములు పట్టుకొనిరి

బలం చాటి స్త్రీలు లోని కోటకొమ్ము కాచిరి

అది పరికిస్తూ ఫ్రెంచి వాడు బెంగపడెను

ఫ్రెంచివాడి సేన అపుడు కొంచె మాయెను
వాడు బెంగపడి మందుగుండులో వేటలాడినాడే
మనిషి వేటలాడి నాడే - వాడు వేటలాడినాడే

మిన్ను విరిగెనో - భూమి పగిలెనో - యుద్ధములో - కోట
అయ్యో వీరుల కొచ్చె మరణము

కోట లోపలి మగువ లందరూ ఉరిని పోసుకొనిరి
విధిచే - ఉరిని పోసుకొనిరి - కొందరు గొంతు కోసుకొనిరి

ఒడులు కన్నా యుద్ధములోపల మరణమైన నేలు
పగవారికి చిక్కులు తెలుగుచరితలో జరగబోదు ఎప్పుడూ

జగమేలే మన రంగ రాయలు
బొట్టిలి పులి మన తాండ్రపాపడు
విజయనగరపు వీరుడు రాజు
తెలుగు రాజులే నేలకూలిరి
ఐకమత్యం లేదయ్యా అయ్యా ఇది ఏల?
మన ఆంధ్ర వీరులు బలి అయిపోయినారయ్యా
మచ్చర మన్నది మంచిది కాదు - కోడి పందెమే కోటను గూల్చెను
పరాసు వాళ్ల మాయల జిక్కి
మరణ దేవత పాలను బడిరి

ఐకమత్యం లేదయ్యా! అయ్యా ఇది ఏల
మన ఆంధ్ర వీరులు బలి అయినారయ్యా
ఇది ఏల?

8

పాడినవారు: పి.బి. శ్రీనివాస్ బృందం

వచ్చినది నీ జనులే
సత్తెమున్న పోలేరమ్మా

సత్తెమున్న పోలేరమ్మా సత్తెమున్న పోలేరమ్మా

నువ్వు మహిమ చూపవమ్మ జాతర చేయించి
కనుచాటు పోవలదే - పండుగలు పానకము

||స||

||స||

ఫలితమ్ము మనకెరిక కనరాలో తనవారే

||స||

నీ మహిమ చూపవమ్మ తోపుంది బయిలెల్లు

||స||

కోవిల్లో కొలువుండు - మా వీధుల సాగు చూడండ
పదవేల వేగిరాన

||స||

పాడినవారు: పి. సుశీల

నాటి రోజు ఏలరాదో కోరుకొనిన శోభతోను
గోము తీరా వుండు రోజు

||నా||

ఉదయము కాదో తెరువు లేదో
దేవత కరుణచె తెలవారె
పులకరించుతూ వారు నేను
పూల మార్గమున నడచి వెళ్లుటకు

||నా||

ఎదలో ధరించి ఎప్పుడు తలంచె
వారి పాదములు వరించి
నోచుచున్న నోము చేత
హృదయ మందె మెదలు ఆశ వెన్నెలగు

||నా||

వరద వాగులా వెతలు రేగ
వెల్లువలో మనసు మునిగె
ఇంక వేకువ భానుడు తోచి
ఇంపు మీరుతూ మురిసే

||నా||

పాడినవారు: పితాపురం, జయదేవ్ బృందం

జనక జనక జంజనకిడి జనక జనక జింటాన్
శత్రువైనగానీ చిక్కెనేని
సత్కారమే చూపు జాతి మాది - అవును

కొల్లగొట్టగ మాదు ఎల్ల దాటి వచ్చు
క్రూరమ్ముల శిక్షించు గొప్పరాణి - తన
నిజప్రజలను కాచు మంచి రాణి

||జ||

మధ్యాహ్న సూర్యుండు వనితలా మారెనన
కయ్యాన శంరాగ్రణి రాణి వయ్యారి లలనామణి

మంచితనం పాలిట మగువ మల్లె - చెడ్డ
పన్ను చేయు గుంపులకు పిడుగు మల్లె
త్యాగముల దీవెనలు పూలనగ - కంచు
కంతాన అమిరిన వనమాల పోరాడు వైరినా మన్నించం
శౌర్య మందు పేదనా కోపించం
శత్రువులు తిరిగి పోరాడగ - రాణి
చిత్రవధ వధియించు వీరాంగనా

★ ★ ★

చదువుకున్న అమ్మాయిలు-1977

అన్నపూర్ణ పబ్లికేషన్స్

సంగీతం: ఎస్. రాజేశ్వరరావు

1

పాడినవారు: ఘంటసాల, పి.సుశీల

ఆడవారి కోపంలో అందమున్నది అహ
అందులోనే అంతులేని అర్థమున్నది
మొదటి రోజు కోపం - అదో రకం శాపం
పోనుపోను కలుగుతుంది బలే విరహతాపం

పడుచువాని మిడిసి పాటు పైన పటారం
ఒక గడుసుపిల్ల కసరగానె లోన లొటారం
వగలాడి తీపితిట్టు తొలివలపు తేనెపట్టు ఆ
తేనెకోరి చెంతచేర చెడామడ కొట్టు

బ్రహ్మచారి లేత మనసు పైకి తేలదు - తన
మాటలందు చేతలందు పొత్తు కుదరదు
పెళ్లికాని వయసులోని పెంకిపిల్లలు - తమ
కళ్ళతోనే మంతనాలు చేయు చుందురు

వేడుకున్న రోషం అది ఉట్టి పగటి వేషం
వెంటబడిన వీపు విమానం

చిలిపి కన్నె హృదయమెంతో చిత్రమైనది - అది
చిక్కు పెట్టు క్రాసువర్షు పజిల్ వంటిది

ఆ పజిల్ పూర్తి చేయి - తగు ఫలితముండునోయి
మరుపురాని మధురమైన ప్రయిజు దొరకునోయి

పాడినవారు: ఘంటసాల

గుట్టుగా లేత రెమ్మల కులుకు నిన్ను
రొట్టెముక్కల మధ్యన పెట్టిరనుచు ఏల
యిటుల బంధింతువే టామెటో
అతివలిద్దరి మధ్య నాగతిని గనుమ.

ఒకటే హృదయంకోసం
ఇరువురి పోటీ ద్వేషము

ఒకరు సత్యభామ ఒకరేమో రుక్మిణి
మధ్య నలిగినాడు మాధవుండు
ఇద్దరతివలయిన ఇరకాటమేలనయీ
విశ్వదాభిరామ వినురవేమ

జతగా చెలిమి చేసిరి
అతిగా కరుణే చూపిరి
చెలిమే వలపై మారితే
శివశివ మనపని ఆఖరే

రాముని దొకటే బాణము
జానకి అతని ప్రాణము
ప్రేమకు అదియే నీమము
ప్రేయసి ఒకరే - న్యాయము

పాడినవారు: ఘంటసాల, పి. సుశీల

ఒహో చక్కని చిన్నది - ఒయ్యారంగా వున్నది
ఊరించే కన్నులతో నన్నే చూడన్నది

చిన్నది చాలా మంచిది - నిన్నే నమ్ముకున్నది
నీవేతప్ప వేరెవరు లేరే లేరన్నది

వెచ్చని జవ్వని తాకితే - పిచ్చిగా వూహలు రేగునే
రెపరెపలాడే గుండెలలోన ప్రేమనిండేనే
అయ్యా పాపం.
తీరని తాపం.

భావకవిత్వం చాలునోయి పైత్యంలోన జారకోయి
పెళ్ళికి ముందు ప్రణయాలు - ముళ్ళబాణాలు

॥ఒహో॥

పెద్దల అనుమతి తీసుకో - ప్రేమను సొంతం చేసుకో
హద్దూ పద్దూ మీరినావో ఆటకట్టేను
యస్సంటారు మీ వాళ్లు
నో అంటేను తకరారు

తల్లి తండ్రి కూడదంటే - గుళ్ళపెళ్ళి చేసుకొందాం
ధైర్యం చేసి నీవేగా - దారి చూపాలి

మనసే దోచిన సుందరి - మమతే మల్లెల పందిరి
పందిరిలోన మేనులు మరిచి - పరపశించాలి -
అప్పుడే కాదు.
నిప్పుడంటావు?

తొందరలోనే మూడు ముళ్లు అందరిముందూ వేయగనే
తోడూ నీడె కలకాలం సాగిపోదామా

॥ఒహో॥

పాడినవారు: ఘంటసాల, పి. సుశీల

నీకో తోడుకావాలి. నాకోనీడకావాలి
ఇదిగో చక్కనుంది - చక్కనైన జవ్వని
నన్నే నీదాన్ని చేసుకోవాలి.

నవనాగరిక జీవితాన తేలుదాం
నైటుక్లబ్బులందు నాట్యమాడి సోలుదాం

నువ్వు అందమైన టిప్పటాపు బాబువి
నేను అంతకంటే అప్పుడేటు బేబిని

వగలాడి నీకు తాళి బరువు ఎందుకు
ఎగతాళి చేసి దాని పరువు తీయకు
ఓ తల్లీ దయ చేయి - కోటి దండాలు

నేను పేరు పడిన వారి యింట పుట్టి పెరిగాను
ఏదో హోరుమణి వాయిస్తూ పాడుకుంటాను
నేను చదువులేని దాననని అలుసునీకేలా
నీకు కలసి వచ్చు లక్షలాస్థి విడిచి పోనేలా

మీతో వియ్యం దినదినగడం
మీ ఆస్తికోసం ఆత్మనేను అమ్ముకోజాల

॥నీ॥

ఓ తల్లీ దయచేయి కోటి దండాలు.
సిరులూ నగలూ మాకు లేవోయ్
తళుకు బెళుకుల మోజు లేధోయి
చదువు సంస్కృతి సంప్రదాయాలు
తెలుగు తనమే మా రత్నహారాలు

ధనరాశి కన్న నీ గుణమే మిన్న
నీలో సంస్కార కాంతులున్నాయి

నీకో బ్రూటు దొరికింది
మెడలో జోలి కడుతుంది

అమె కాలిగోటి ధూళిపాటి చేయరు
ఓ, త్వరగా దయచేస్తే కోటి దండాలు

నీకో తోడు కావాలి, నాకో నీడ కావాలి
ఓహో పక్కనున్న చక్కనైన జవ్వనీ

నిన్నే నా దాన్ని చేసుకుంటాను.

5

పాడినవారు: పి. సుశీల

ఏమండోయ్ నిదుర లేవండోయ్
ఎందుకు కలలో కలవరింత
ఎవరిని తలచి పలవరింత
ఎదుటకురాగా ఏలయా మగత

ప్రేయసి నిద్దుర లేపుట - మోము చూపుట
పెళ్లికి తదుపరి ముచ్చట - ముందు జరుగుట చాల అరుదట
కమ్మని యోగం కలిసిరాగా
కన్నులు మూసి కపట మేలా
బిగువు బింకం ఇంక చాలండోయ్

యువతుల దగ్గర చేరినచో
యువకులు పురకటు వేసెదరే

కోరిన కోమలి చేరగనే
కులుకులు అలుస్తే పోయినవా
గురకలు తీసే కుంభకర్ణా నటన మానండోయ్

నేనే వలచి రానిచో చింత లేనిచో
నిదురే రాదని అంటిరి - బ్రతుక నంటిరి మోసగించిరి

నిద్రా దేవిని విడాకుంటే
ఉద్యోగాలు పూడు నండోయ్
ఇద్దరి ఆశలు యింక క్లోజండోయ్

పాడినవారు: పితాపురం, వసంత

ఏమిటి ఈ అవతాడం ఎందుకు ఈ సింగారం
పాత రోజులు గుర్తుకొస్తున్నవి - ఉన్నది ఏదో వ్యవహారం

చాలును మీ పరిహాసం
ఈ సాగసంతా మీ కోసం

పొడరు తెచ్చెను నీ కందం - ఇంకా వెయ్ వేలేడు మందం
తట్టెడు పూలని తలను పెట్టుకొని - తయారైతివా? చిట్టి వర్ణనం!

వయసులోన నే ముదురుదాననా
వయ్యారానికి తగని దాననా
వరస కాన్పులై వన్నె తగ్గినా
అందానికి నే తీసి పోదునా

దేవకన్య ఇటు దిగి వచ్చిందని - భ్రమిసి పోదునా కలనైనా
మహంకాళి నా పక్కనున్నదని - మరచి పోదునా ఎప్పుడైనా

నీరు కలపని పాలవంటిది - పిండి కలపని వెన్నవంటిది
నిఖారుపైనది నా మనసు - పూరూవాడ ఇది తెలుసు

పాడినవారు: పితాపురం, చిక్కి

మెరుపు మెరిసిందోయ్ మామ - ఉరుము ఉరిమిందోయ్ మామ
సీకట్లో సిన్నదాన్ని ఇడిసి పోయవా మామ ||మె||

సలిసలిగా యీదురుగాలి
జడివాన జోరుగారేగె
గువ్వ పిట్టలాగ ఒణికేనన్న
సూడుమా మామ ||మె||

వాన జల్లు పడతావుంటే
సలసల్లని కోరికలోస్తాయి
ఉడుకుడుకు టీ నీళ్లిస్తా
ఊసులాడుమా మామ ||మె||

మనసైనది పక్కన వుంటే
మగత నిదర తగునా మామ
కొసరి కొసరి నవ్వుకుంటే
ఊరుకోనురా మామ ||మె||

★ ★ ★

ఏజెంట్ గోపి-1978

తీమూర్తి పిక్చర్స్

సంగీతం: చక్రవర్తి

1

పాడినవారు: ఎస్.పి. బాలసుబ్రహ్మణ్యం, పి. సుశీల బృందం

ఓ హంస బలే రామచిలుక ఓలమ్మే
తుర్రుమని ఉడాయించవే
ఓ హంస బలే రామచిలుక ఓ రబ్బీ
తుర్రుమని ఉడాయించరా

ఆళ్లో మళ్లో మముల మళ్లో
పదునారేళ్ల పిల్లా నువ్వు పలకనంటే ఎల్లా

నీకూ నాకూ డిల్లా పెట్టుకు - పెట్టుకు మల్లా
ఆశ పెట్టి మోసగించే వేషాలెందుకు కళ్లా

నే చింత తోపులో వుంటా - నువ్వు రాకపోతే తంటా
నను చూడు కడగంట పండించు వలపుల పంట
ఈడూ జోడూ బాగ కుదిరే నీదీ నాదీ చక్కని జంట.

పాడినవారు: ఎస్.పి. బాలసుబ్రహ్మణ్యం

ఉన్నసోకు దాచుకోకు ఉల్లి కోక - అది
ఉన్న చోటు దాచలేదు సన్నరైక - అది

కట్టుకోక అడిగింది - ముడి పెట్టుకోక
వెళ్ళలేవు అడిగింది - ఇచ్చుకోక -

॥ఉన్న॥

నా చూపుకు తెలుసు ఆ లోపలి సాగసు
నా మనసుకు తెలుసు నీ దాగిన వయసు

కొండల నడుమ కోనొకటుంది
కోనకు నడుమ నీ కోరిన దుంది

గుట్టు మట్టు అవతల పెట్టు - అడిగిందిస్తే అవుతా జిట్టు ॥ఉన్న॥

రుసరుసలాడే చిన్నదానా
అసలు విషయం దాచినదానా

బుసకొట్టే రూపం కనిపెట్టే కోపం
ఉసికొట్టేతాపం ఉడికిస్తే పాపం

కిక్కురుమనక పక్కకి వస్తే
తొక్కుడు బిళ్ళాడించేస్తా
చెరువును పడితే నీవు చేపను
నా ప్రాణంలో గాలంవేస్తా - తప్పదులే

॥ఉన్న॥

★ ★ ★

ఇంద్రధనుస్సు-1978

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం

నేనాక ప్రేమపిపాసిని - నీవాక ఆశ్రమవాసిని
నాదాహం తీరనిది - నీ హృదయం కరగనిది

॥నే॥

తలుపులు మూసిన తలవాకిటనే - పగలు రేయినిలుచున్నా
పిలిచి పిలిచి బదులేరాక - అలసి తిరిగి వెడుతున్నా

పూట పూట నీ పూజ కోసమని పూలుతెచ్చాను
ప్రేమ భిక్షనే పెట్టగలవని దోసిలి ఒగ్గాను

నీ అడుగులకు మడుగులొత్తగా ఎడదను పరిచాను
నీవురాకనే అడుగుపడకనే - నలిగిపోయాను

॥నే॥

పగటికి రేయి రేయికి పలికే వీడ్కోలు
చెలరేగిన గుండెకి చెప్తునా - నీ చెవిప పడితే చాలు

నీ జ్ఞాపకాల నీడలలో నన్నెపుడో చూస్తావు
నను వలచానని తెలిపేలోగా నిదురై పోతాను

॥నే॥

★ ★ ★

వయసు పిలిచింది-1978

సంగీతం : చక్రవర్తి

1

పాడినవారు: పి. సుశీల

నువ్వడిగింది ఏనాడైనా కాదన్నానా
నువ్వు రమ్మంటే ఎక్కడికైనా రానన్నానా
నీ ముద్దు ముచ్చట కాదంటానా

సరదా పడితే వద్దంటానా హోయ్
నీ కోర్కెనే మరుమల్లెలా పిలిచింది నా సాగసు

||ను||

నీ పూజకీ కర్పూరమే వెలిగింది నా మనసు
దాచినదంతా నీ కొరకే

నీ కోరిక తీర్చే మరుమల్లెగ చేసి
నా ఒళ్ళంతా పూపేస్తూ వుంటే
నాలో ఏదో అవుతోంది

||ను||

నీ మగతనం - నా యౌవనం శృంగారమే చిలికే
నీ అనుభవం నా పరవశం - పంగీతమై పలికే

పరుగులు తీసే నా పరువూ -
నా కథలే వింటే - నువుకావాలంటే - నా పాటే
నీ కిసబడక్కుంది -
నీకూ నాకూ జోడంది.

||ను||

పాడినవారు: ఎస్. పి. బాలసుబ్రహ్మణ్యం

హే - ముత్యమల్లే మెరిసిపోయే మల్లెమ్మగ్గా
అరె ముట్టుకుంటే ముడుచుకుంటావే ఇంతసిగ్గా

మల్లె మసకేసిందిలే - పొగమంచె తెరగా నిలిచిందిలే
ఊరు నిద్రోయిందిలే - మంచి చోటే మనకు కుదరిందిలే

కురిసే సన్నని వాన అది సలిగా వున్నదిలోన
గుబులొతుందే గుండెల్లోన జరగనా కొంచెం
నేనడగనా లంచం - చలికీ తలలు వంచ
నీ ఒళ్లే పూల మంచం - వెచ్చగా వుందాము మనము

పైటలాగ నన్ను నీవు కప్పకోవే
గుండెలోన గుప్పలాగ వుండిపోవే

॥మ॥

పండే పచ్చని నేలా - అది బీడైపోతే యేలా - వలపు
కురిస్తే - వలపు తడిస్తే - పులకరించు నేలా - అది
తొలకరించువేళా తెలుసుకో పిల్లా ఈబిడియ యేలా
మళ్లా ఉరికే పరువము మనదీ
హే - కాపుకొస్తే కాయలన్నీ జారిపోవా
దాపుకొస్తే కోర్కె లన్నీ తీరిపోవా

॥మ॥

పాడినవారు: ఎస్.పి. బాలసుబ్రహ్మణ్యం

మాలే మరిచావే చిలకమ్మా మనసే విరిచావే
అంతట నీవే కనిపించి అలజడి రేపేవే - కమాన్ - క్లౌడ్

హల్లో మై రీటా పాడేవు సరికొత్తపాట - మారింది నీబాట
నీ పేదవులు చిలుకును మధురసం
నీ హృదయం మాత్రం పాదరసం

నాలో రేపావు జ్యాలా ఒకరితో పాడేవు జోలా
నను మరిచి పోవడం న్యాయమా - మనసివ్వవెందుకు
నమ్మవెందుకు - వలపు గుండెకే గాయాలా

కథలే మారెను కలలే మిగిలెను - హల్లో మై రీటా
ఏమైంది - నీమాట ప్రేమన్నది
దేవుని కానుక - అది నీకు వేడుక
కృష్ణుడు ఆశపడే రాధ -
రాధిక వేరుపడిపోగా - ఎడబాటు సహించదు - హృదయము

ఒకనాటికైనది - ఈ జీవితానికి కనరాక పోదూ
హృదయమా - నిజమే తెలుసుకో
గతమే తలుచుకో - గతమే తలుచుకో.

పాడినవారు: ఎస్.పి. బాలసుబ్రహ్మణ్యం, పి. సుశీల

ఇలాగే ఇలాగే -- సరాగమాడితే
 వయ్యారం - యీ యవ్వనం
 ఊయల లాగునే - ఇలాగే ఇలాగే
 వయ్యారం యీ యవ్వనం - ఊయల లాగునే
 వయసులోన వేడివుంది - మనసులోన మమతుంది -
 మమతలే మారవుగా - మది మాటలేమో మనోహరం

మదిలో మెదిలే మైకమేమో.....
 భావమే నీవయితే
 పల్లవే నీ వయితే

ఎదలోన ఒకేస్వరం - కలయేమో - నిజం నిజం
 పగలూ రేయీ ఏదో పోయి

జీవితం మధుశాల యౌవనం రసలీల
 రేపటి మాటేల - నమ్మకో యీవేళ
 ఆ పెదవే మధుకలశం - అందుకో ప్రేమరసం
 ఉల్లాసం - వచ్చింది మధుమాసం - నేనే నీ కోసం
 జీవితం నీకువరం - బిగికొగిలిలో దాచుకో శృంగారం

చక్కని చుక్క పక్కన వుంది
 పక్కపై చుక్క వుంది - చుక్క కూడ పక్కనే వుంది
 పక్క కూడ పక్కమంది - మక్కువంతా దక్కినవి
 కన్నులే కలుసుకొంటే వెన్నెలే వేడి కదా - స్వర్గమే చేరుకదా
 ఇద్దరం ఒకటైతే - నిముషమే - కావ్యసుధా....

★ ★ ★

విచిత్ర జీవితం-1978

శ్రీ ఉమాలక్ష్మి కంబైన్స్

సంగీతం: చక్రవర్తి

1

పాడినవారు: పి. సుశీల బృందం

అల్లి బిల్లి చిట్టిపాప
మనమందరం ఒకటే చిట్టిపాప

ఆడుతు పాడుతు చదవాలి
ఆ చదువే సంపద కావాలి

ఆవుల రంగులు వేరైనా - పాలది ఒకటే రంగు
పూలరంగులు వేరయినా పూజమాత్రం ఒకటే

ఎన్ని పేరులువున్నా దేవుడు మాత్రం ఒకడే
ఆ సత్యం తెలియాలి - సఖ్యత కలపాలి -

||అ||

గాలినేల నీరు నిష్ప్వ - ఆకాశం
అయిదూ కలిసీ రూపొందెను ఈ భూగోళం

ఎన్నోజీవులు వున్నా మానవ జన్మే మిన్న
ఆ మనిషిగా బ్రతకాలి - మంచిని పెంచాలి

||అ||

సూర్యుని కిరణాలెంతో వేడిగ వుంటాయి
సముద్రపు నీళ్లు ఎండకు ఆవిరి అవుతాయి
ఆవిరి మబ్బులుకాగా వానలు కురియును బాగా
ఎండలు వుంటేనే వానలు పడతాయి
వానలు పడితేనే
చేనులు పండేది!
ఆహా

||అ||

దొంగల వేట-1978

(తిమూర్తి ప్రొడక్షన్స్)

సంగీతం : సత్యం

1

పాడినవారు: ఎస్. జానకి, బృందం.

ఓహో కాల సర్పం నేనే
ఓహో కామ తంత్రం నాదే ఓం ... హ్రీం.... స్వాహా
మహిమలు చూపే మాయల మారికి
లొంగని వాడున్నాడా.... వున్నాడా
చూడండి నా గారడీ - ప్రతి వాడు నా డింగరీ ||మహి||

డమిడమి డమిడమి డమరుక వాద్యం
గుండెలు పగిలే నాదం
కణకణ నిప్పల కరాళ నృత్యం - కాళిక నాలో ఆవేశం
రేగిన మగాడు - నా ముందు రాలేడు
శివమెత్తి నేనాడితే - పాడలేను ఈ లోకమే ||మహి||

శాకిని ధాకిని - కామస్వరూపిణి నేనే
మనిషిని మార్చే మత్తును పెంచే - మంత్రం తంత్రం నాదే
సమయం రావాలి - సరసుడు కావాలి
సరైన మగవాడికే - స్వాధీన మవుతానులే ||మహి||

పాడినవారు: పి. సుశీల, ఎస్.పి. బాలసుబ్రహ్మణ్యం

ముందుంటే కుమ్మింది కోపం
నీ వెనకుంటే కుమ్మింది తాపం
అరె ఏం చేయనూ - నేనెలా చావను

విరజాజి దండల్లే విరబూసి నువ్వుంటే
వెర్రెక్కి పోతుంది భామా
హసిడి నిమ్మ పండంటి మిసమిసలు చుస్తూంటే
ఊగి పోతుంది భామా
ఇది నా ముద్దంటే - అది నువ్వొద్దంటే
ఏం చేయను నేనెలా చావను.

చూస్తూంటే విరిగింది కోపం
చెయ్యేస్తుంటే పెరిగింది తాపం
అరె ఏం చెయ్యను - నేనెలా చావను.

★ ★ ★

దొంగల దోపిడీ-1978

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం

ఓహో ఆఘ మేఘాలమీద ఆహ స్నేహమే వెలుగు బాట
మెరుపు తీగెలా ఏకధాటిగా మునుముందుకె సాగిపోరా

బుసబుసపొంగే యౌవనముంది
చెదరని చెరగని బంధం

సత్యం ధర్మం సాహసముంది
ఆరవుగాలికే మన దీపాలు అగవు అజ్ఞకు మన వేగాలు

పడుచు తలపులకు గొల్లెం లేదు
ఉడుకు గుండెలకు కళ్లెం లేదు

వాడిగ వేడిగ వయిసే వున్నా
బరువూ బాధ్యత గుర్తించాలి

గమనం చాలదు - గమ్యం ముఖ్యం
కాగల కార్యం సాధించాలి.

పాడినవారు: ఎస్.పి. బాలసుబ్రహ్మణ్యం బృందం

తప్పెట్లు మోగాయీ తాళలే రేగాయీ
సిరి మువ్వ చిందెయ్యరా-
చెంగల్వ పూదండ కృష్ణయ్యరా
రేపల్లె గోపాల దేవుడయ్యా

నింగి ఒంగిందీ - నేల పొంగింది
రంగు చిమ్మిందిరా - అంద మొలికిందిరా
రంగుల అంద మొలికిందిరా

॥త॥

ఓహో వేణుగానాలు - రాధ ప్రాణాలు
కలిసి పుట్టాయిరా
అహ కలిమి తెచ్చాయిరా - మనకు కలిమి తెచ్చాయిరా

మనిషి మనిషి దేవుడైతే
రోజూ పండగేరా - లోటు ఏముందిరా

॥త॥

దశరూపుడై తాను - దిశలన్ని చాటాడు
నరుడే నారాయణుడని
పరులెవ్వరూ లేరనీ పరుడెవ్వడూ లేడనీ

పరహింస చేస్తుంటే చెరబట్టి దోస్తాంటే
పాపం చూస్తాడురా - కాసేపు వుంటాడురా
కాసేపు వుంటాడీలా

మనిషికి మనిషి దోపిడీ మూకైతే
అప్పుడు పుడతాడురా భరతం పడతాడురా

॥త॥

ఓ - వాన చినుకులే వాగులైతే
ఏరులు నిండాయిరా సిరులు పండాయిరా
ఓ గుండె బలముంటే కండ బిగువుంటే
ఎదురు నిలవాలిరా దోపిడి అణచాలిరా
సత్యమే శివమై సుందరమై భువిపై
నరుడైన గెలవాలిరా - విజయుడు కావాలిరా
నరుడే విజయుడు కావాలిరా.

॥త॥

పాడినవారు: ఎస్.పి. బాలసుబ్రహ్మణ్యం బృందం

ఆ కొండ గుండెల్లో సూరీడు దూరాన
కొడి కూసేదాకా రాడోయి - గుండెల్లో ఈ పడుచు గుండెల్లో
చంద్రయ్య పాడిచి - పొమ్మన్న నిన్నడిచి పోదోయీ
వాడివెంట పడుతుంది - గుండెల్లో గుబులుండి

గోరింక పాడింది చిలకమ్మ అడింది - తందాన తానా
అందర మొకటై అందామా - తందానా తాన

తండ్రీ కొడుకులనే తీపిరూపాలు -
అమ్మా నాన్నా వెలిగించే దీపాలు
నూరేళ్లు పండే పంటలురా - ఇవి

చావు పుటుకల జంటలురా, తందానా
అందామా అందర మొకటై వుందామా

కొండైనా బండయినా పిండయ్యి పోవాలి
చూస్తావా చూడు దెబ్బ

ఓయబ్బ కర్రయినా కత్తయినా చేత పట్టానంటే
గురుతొస్తాడే వాడియబ్బ - ఓ యబ్బో

తాడెక్కి నా డొకడు - తలదన్నేవాడొకడు -
అతని కంటే ఘనుడు - ఆచంట మల్లన్న

తందానా అందామా అందర మొకటై వుందామా

నింగీ నేలా రంగులు పొంగే ఉల్లాసం
గాలీ నీరూ పాడి పంటలు నీ కోసం

కష్టం చేసిన వాడికి అన్నీ సొంతాలు
ఆకటి చీకటి దోపిడిలు పాపాలు
దొంగలు ఎందుకు కావాలి దోపిడి ఎందుకు చేయాలి
హంసల్లే వుండాలి ఆరు మాసాలయినా
కాకల్లే కలకాలం ఎందుకురా

తందానా అందామా అందర మొక్కటై వుందామా ||ఆ కొండ||

అనుకున్నది సాధిస్తా-1978

భాగ్యనగర్ స్టూడియోస్

సంగీతం : రమేష్ నాయుడు

1

పాడినవారు: ఎస్.పి. బాలసుబ్రహ్మణ్యం, ఎస్.పి. శైలజ

చూడనీ బాగా చూడనీ
చూసే కళ్ళను చూడనీ

సన్నజాజి మీద చిలక సైగలేమో చేస్తోంది
పొన్న చెట్టుమీద గువ్వ పొంచి పొంచి చూస్తోంది

నా వయసు నీ సొగసు కలబోయనీ
కలగన్న మురిపాలు నెరవేరనీ
ఊరించు పరువాలు హారెత్తనీ
అది చూసి పగవారి నోరూరనీ

అల్లీ బిల్లీ ఆనందాలు నీలోనాలో రేగనీ
కళ్ళు కుట్టి కానివాళ్ళు ఏదేదో వాగనీ

వాగనీ బాగావాగనీ - వాగే నోళ్ళను వాగనీ

మనవూసు ఎందుకో లోకానికి
ఆ ధ్యాస ఎందుకు మన జంటకి
పదిమంది కళ్ళకు మన మిద్దరం

హృదయాలు కలసిన మన మొక్కరం
అందమైన నెమలి పిట్ట చిందులేవో వేస్తోంది
రాలుగాయి కోయిలమ్మ రాగాలు తీస్తోంది

తీయనీ బాగా తీయనీ తీసేవాళ్ళను తీయని.

నిండు మనిషి-1978

లక్ష్మీఫిల్మ్ కంబైన్స్

సంగీతం : సత్యం

1

పాడినవారు: పి. సుశీల బృందం

రామయ్య రామయ్య రారో - రాతిరి ఎత్తక పోరో
ఆకులు వక్కలు తేరో - నోరంత పండించుకోరో
ఆ ఎర్ర రంగే నా ఎర్రి సెప్పేను మామో

||రా||

నాగులేటి గట్టుకాడ - నాగమల్లి సెట్టుకాడ
సైగలు చేశావురో సన్నగ నవ్వావురో

మంగళారం మాపలేళ సెరువులోన తానమాడ
సీరెత్తు కళ్లావురో నా సిగ్గంత దోశావురో

ఆనాటి నుండి యీనాటిదాకా
ఎన్నెన్ని ఎన్నెన్ని చేశావు మామో

||రా||

కందిరీగ నడుముదాన్ని కలువరేకుల కళ్లదాన్ని
కవ్వించి పోయావురో నిన్ను కలుసుకోమన్నావురో

అంటు మామిడి తోటలోన - అంటకాగి జంట కూడి
ఆశలు రేపావురో ఏమో బాసలు చేశావురో

నీమాట నమ్మి - నే కాసుకున్నా
రాకుంటే రానంటే నేసచ్చిపోతా మామో

||రా||

పాడినవారు: ఎస్.పి. బాలసుబ్రహ్మణ్యం

తనయుడు పుట్టగానె - తన
తండ్రికి సంతస మయి జాలడా
తనయుడు కీర్తిలోన - తన
తండ్రిని మించిన వాడె నిక్కమౌ
తనివిని పొందు తండ్రియని

ధర్మమిదేయని చాలనెంచి నీ
తనయులచేత నోడితివి
దాశరథీ కరుణాపయోనిధీ

★ ★ ★

గోరంత దీపం-1978

చిత్ర కల్పన

సంగీతం : కె.వి. మహదేవన్

1

పాడినవారు: పి. సుశీల బృందం

చందమామరావోయ్ - జాబిల్లి రావోయ్

||చం||

వోయ్.

చిన్నదాని బుగ్గ మీదుగా చిటికేసి పోవోయ్
చందమామ చందమామ ఓ చందమామ
అందకత్తె చూరకత్తె ఓ చందమామ
చుక్కల్లో ఒక్కడివే - ఓ చందమామ
నిన్ను ఉక్కిరి బిక్కిరి చేస్తాయి ఓ చందమామ

చిక్కుడాకుమీద చిలక వాలింది
చిలక కోసం ఓ మామ చిక్కి ఉన్నావా
ఊ

అరిటాకుమీద హంసవాలింది
ఆ హంసకోసం ఓ మామ అమిరి వున్నావా
మామిడాకు మీద మంచు వాలింది
మంచులోన ఓ మామ పొంచి వున్నావా
ఓ యెస్

గుమ్మడాకుమీద గువ్వ వాలింది
గువ్వ మాత్రం నీ కోసం గూడు వదిలి రాదు

అయ్యో అయ్యో అయ్యో
లబోదిబో లబోదిబో దిబో లబో అబ్బో

||చం||

వన్నె వన్నెల చీర వాణిశ్రీ చీర
వాణిశ్రీ చీర నాకు కొనిపెట్టుతావా
ఓ యెస్

జాం అంటూ వుంది జయసుధ జాకెట్టు
జయసుధ జాకెట్టు నాకు కుట్టించు తావా
ఓ యెస్

జమున లోలక్కులు జయప్రద గాజాలు
పేరు పేరు నగలు నాకు పురమాయిస్తావా
ఓ యెస్

వాణిశ్రీ చీరకట్టి జయసుధ జాకెట్ తొడిగి
అత్తారింటి కెడత అంపిస్తావా

అయ్యో అయ్యో అయ్యో
లబోదిబో లబోదిబో

కుర్రదాని కులుకు చూసి
గుటకేసి పోవోయ్ - చందా మామా
అహ! చందమామ పోవోయ్
జాబిల్లి పోవోయ్

2

పాడినవారు: ఎస్.పి.బాలసుబ్రహ్మణ్యం, పి. సుశీల

ష్ గోడకు చెవులుంటేనో - నో నో
ఈ మేడకు కళ్లుంటేనో నో నో
ఈ గోడకు చెవులుంటే
ఈ గుసగుస లింటాయి

ఈ మేడకు కళ్లుంటే
ఆ మిసమిస చూస్తాయి.

పిట్ట మనిషి లేని చోట ఎందుకు బెదురు
సిగ్గు బిడయాలిక్కడ చెల్లా చెదురు

॥గో॥

పువ్వులకే మాటలు వస్తే
నను తుంచమంటాయి జడలో వుంచమంటాయి

కాని మువ్వులకే పాటలువస్తే
నిను ఆడమంటాయి - నను చూడమంటాయి
గరిసనా నిసగరీ.... సనిసస్సా

ఇప్పుడు చప్పుడు చేయకుండా అత్తగారొస్తే
నువ్వు బిత్తర పోతావూ నే కత్తులు దూస్తానూ

చల్లని వెన్నెలకే కమ్మదనం వుంటే
అది నీ మనసొతుంది

చల్లని కమ్మని కర్పూరానికి నున్నదనం వుంటే
అది నా సొగసొతుంది.

చల్లని కమ్మని నున్నదనానికి
తీయదనం వుంటే
అది నీ మమతొతుందీ

ఈ మనసు సొగసు మమత ఆలయమైతే
అహ దేవత వవుతావు - ప్రణయ దేవత వవుతావు

నల్లని జడ చూడ నాగ సొరమాయె
నాగ సొరమూ మీద నంది వర్ణనము

నాగ సొరమూదితే - నాగులకు నిద్ర
జోలల్లు రాజేంద్ర భోగులకు నిద్ర జోజో

మావారి కన్నులు తమ్మి పువ్వుల్లు
తమ్మి పువ్వుల్లోన కమ్మతేనియలు

కోరికల పొన్నుపై కొంగు పరిచాను
ఎవరు లేని చోట జోలపాడేను

పాడినవారు: పి. సుశీల బృందం

హరి హరి నారాయణా ఆదినారాయణో
కరుణించి మమెదులు గరుడ వాహనుడ
లోగుట్టు పెరుమాళ్లు కెరుక
ఆ పెరుమాళ్లు గుట్టు ఈ పిల్ల దాని కెరుక

||హరి||

పాలసంద్రంమీద పవ్వళించే సామికి
పొరుగిళ్ల పాలెందుకూ ఆ దోపిడి బుద్ధెందుకు

పదహారు వేలమంది పెళ్లాలు కలవాడికి
అత్తమ్మ పొందెందుకూ - ఆ దోపిడి బుద్ధెందుకు

అమ్మదొంగ అమ్మ దొంగ - ఆదీనారాయణా
నీ నమ్మరాని లీలలూ మాకూ పారాయణా

ఆక్కేస్కో ఒక్కేస్కో మీతాలకి రంగేస్కో
మాపక్కకు రావద్దు నారాయణ - వస్తే
డిక్కిలో పక్కేస్తాం నారాయణా

||హరి||

చేతగాని గోపికలు చీరలెత్తు కెళితే
చేతులెత్తి మొక్కారు నారాయణా

కలికాలం పిల్లదాం కొంగు పట్టిలాగి చూడు
కరుసై పోతావుర నారాయణా
నువ్వు కలికంలోకి మిగలవురో నారాయణా

||హరి||

పాడినవారు: పి. సుశీల

రాయినైనా కాకపోతిని రామ పాదము సోకగా
బోయెనైనా కాకపోతిని పుణ్య చరితము పాడగా

॥రాయి॥

పడవనైనా కాకపోతిని స్వామికార్యము తీర్చగా
పాదుకైనా కాకపోతిని భక్తి రాజ్యమునేలగా

అడివిలోపల పక్షివైతే అతివ సీతను గాచనా
అందువలనా రామచంద్రుని అమిత కరుణను నోచనా

కడలి గట్టున ఉడుతవైతే బుడత సాయము చేయనా
కాలమెల్లా రామభద్రుని వేలిగురుతులు మోయనా

॥రాయి॥

కాకినైనా కాకపోతిని ఘాతుకమ్మును చేయుచూ
గడ్డిపోచను శరముచేసి ఘనత రాముడు చూపగా
మహిని అల్పజీవులే యీ మహిమలన్నా నోచగా
మనిషివై జన్మించినానే మత్సరంబులు రేపగా
మద మత్సరమ్ములు రేపగా

పడవనైనా కాకపోతిని స్వామి కార్యము తీర్చగా
పాదుకైనా కాకపోతిని భక్తి రాజ్యమునేలగా

॥రాయి॥

★ ★ ★

బొట్టు కాటుక-1979

శ్యాంప్రసాద్ ఆర్ట్ ప్రాడక్షన్.

సంగీతం స/కవరి

1

పాడినవారు: ఎస్.పి. బాలసుబ్రహ్మణ్యం, పి. సుశీల.

అల్లీ బిల్లీ గారడీ - అల్లరి చూపుల చిన్నది

కమ్మని కౌగిలి ఇమ్మన్నది

అల్లీ బిల్లీ గారడీ అల్లరి చూపుల ఒక్కరి

కళ్ళలో వున్నదీ - కాదంటరీ....

||అల్లీ||

వరాలు ఇచ్చే దేవతలాగ కనబడతావు

అందంచందం ఆరాధిస్తా ఆశలు తీర్చవే నువ్వు

నీ నవ్వే వెన్నెల పువ్వు....

ఇదిగో ఇవ్వమంటావు అబ్బా ఆగనంటావు

మురిపించే తొలిరేయి రావాలిగా

కమ్మని కౌగిలి ఇమ్మన్నదీ అహహ

||అల్లీ||

మగాడికున్న తహతహలన్నీ పడుచు పిల్లకివున్నా

ఉరకలు వేసే ఉబలాటానికి పగ్గం వేయ మంటుంది

శుభలేఖను రాయ మంటుంది

ఇప్పుడే లగ్నమంటాను - ఇదిగో తాళి కడతాను

తీరాలి ముచ్చట తీరాలి

||అల్లీ||

★ ★ ★

బొమ్మరిల్లు-1979

సంగీతం : చక్రవర్తి

1

పాడినవారు! ఎస్.పి. బాలసుబ్రహ్మణ్యం

చల్లని రామయ్యా చక్కటి సీతమ్మా
కొలుపున్న లోగిలి కోవెలేనయ్యా - మా కోవెలేనయ్యా

శ్రీరాముడు అన్నయ్య సీతమ్మ మా వదిన
చెల్లి తోడ ముగరయి శ్రీరాముని తమ్ములము
ఆంజనేయుడు వీడు నమ్మినబంటుగా వుంటాడు
జయ జయరామ జానకి రామ పావనరామ పట్టాభిరామ

అన్న మాటదాటని వాళ్లం అందిరికీ మేం ఆదర్శం
వదిన్నమ్మ చెప్పిందేదో అదే మాకు వేదం
కలకల లాడుతు మే మిట్టాగే కలిసి మెలిసి వుంటాం
జయ జయరామ జానకి రామ రామరామ పట్టాభిరామ

పాడినవారు: ఎస్.సి. బాలసుబ్రహ్మణ్యం

కట్టుకున్న బట్టకుంది ఖరీదైన రేటు
కట్టుకోని పిల్లకుంది అంత కన్న పై రేటు
అంతా రేటు మయం - ఈ
లోకం రేటుకి దాసోహం

ఆడే ఆటకి రేటు - పాడే పాటకి రేటు
కన్నెపిల్ల సాగసుకి - కన్నపడిన సాగసుకి
మధ్య నున్న సంబంధం - రేటు
మనిషి కావాలన్నా మనసు కావాలన్నా
కడకు చావాలన్నా దానికుంది రేటు - ఛ
వాట్ ఎ బ్లడ్డీ లైఫ్

కట్టే తాళికి రేటు - తిండికి రేటు
కొండమీద దేవుడిని కొలుచుకొనే భక్తుడికి
మధ్య నున్న సంబంధం రేటు

స్నేహం చేద్దామన్నా - ద్రోహం చెయ్యాలన్నా
దాహం తీరాలన్నా - దానికుంది రేటు. ఛ

★ ★ ★

జూదగాడు-1979

నమతా మూవీస్

సంగీతం : చక్రవర్తి

పాడినవారు: ఎస్.పి. బాలసుబ్రహ్మణ్యం, పి. సుశీల

అల్లారు ముద్దుగా పెరిగింది మా లక్ష్మి
అత్తవారింటికే తరలింది
మాచెల్లి బంగారు తల్లి
మా అక్క చక్కని చుక్క పోయిరావమ్మ
పేరు తేవమ్మా - బంగారు తల్లి

పూజ చేసి ఏరికోరి నిన్ను చేసుకుందీ
పువ్వుల్లో పెట్టుకో - చిరునవ్వుల్లో దాచుకో

మనసారా కాపురాన్ని మలచుకో
మాలక్ష్మికి అండగా మేమున్నాం తెలుసుకో

బావా - ఓ మా మంచి బావా
బావగారు మహాగడుసువారూ - మంచి చేసుకో

చిలిపి పనులు చేశాడో - ఆ చెవులు పుచ్చుకో
కట్టుకున్న వాడు కలకాలం నీ మదిలోనే వున్నా
తోడ బుట్టినాము మమ్ము క్షణకాలం తలుచుకో
చెల్లీ - బంగారు తల్లి
అక్కా ఓ చక్కని చుక్కా.

★ ★ ★

మావూళ్ళో మహాశివుడు-1979

గీతా సెనీ ఎంటర్ ప్రైజెస్.

సంకేతం : సత్యం

1

పాడినవారు: ఎస్.పి. బాలసుబ్రహ్మణ్యం

స్వర్గం నరకం చేరే దెవరో చెప్పడమెందుకురా
నోచిన పుణ్యం చేసిన పాపం
స్వర్గమో నరకమో తేల్చునురా

||స్వ||

పట్టు పరుపుపై పుట్టిన వాడు మట్టిలో కలియునురా
మట్టినేలపై పుట్టిన వాడు గిట్టక మానదురా

ఉన్నవాళ్లు కట్టిన మూటలు లెక్కకు రావురా
పోయేనాడూ నీ వాళ్లెవరో లెక్కకు వచ్చునురా

||స్వ||

పరుల మేలుకై బ్రతికే వాడే పరమ పావనుడురా
ఆ పుణ్య పురుషుడే కీర్తి శేషుడే తరలి వెళ్లుతుంటే
ఎంత మంది తమకంటే నీటితో తర్పణ చేస్తారో
అంతటి పుణ్యం ఆజీవునికి స్వర్గం యిచ్చునురా

||స్వ||

నలుగురి కడుపులు కొట్టేపాపికి ఈడ్చేదిక్కే వుండదురా
ఏడ్చే కన్నే మిగలదురా - నరక కూపమే ఖాయమురా
ఊరికి చివర ఉత్తరమందున - వుంది రుద్ర భూమి
మంచి మిగిల్చి కాటికి చేరిన మరణంకాదుసుమా
అదియే జీవన్ముక్తి సుమా

||స్వ||

★ ★ ★

అందడు-ఆగడు-1979

సంగీతం సత్యం

1

పాడినవారు: ఎస్. జానకి

నీ కోడె వయసు - నా ఆడమనసు
లాగేస్తూంటే వూరిస్తూంటే ఏం చెప్పమంటాలే
ఏం చేయమంటావు - నా మేనిపొంగు చేసింది పొంగు
నీ మీద రంగాయెర చాటేలనీకు - మాటేలనాకు

మాటాడు కుందామురా
ఈ అంటే ఓ యంటురానా
ఔనంటే నీ జంట కానా
ఉబలాట ముంటే చెలగాట మాడు

॥నీ॥

పులిపిల్ల లాగు పొగరె నీకు పొంకం
పంజాను విప్పిందిరా

నా కన్నె పోకుల కై జారులాగా
పడునెక్కి మెరిసిందిరా

వాటంగ పున్నాను నేను - వాటేసుకోవాలి మేను
వెంటాడి నన్ను వేటాడుకోరా

పాడినవారు: పి. సుశీల బృందం

ఈ సంతలో ఒక చిన్నది - నిలుచున్నది
కొను వారెవరో
విలువలు కట్టేది ఎవరో - నను
వెలయిచ్చి మెచ్చేది ఎవరో

॥ఈ॥

అమ్ముడు పోయే అంగడి బొమ్మ ఆశలతో ఆడింది
వన్నెలు చూసి చిన్నెలు చూసి అందరికనులు చెదిరాయి

మనసును చూసేది ఎవరో నా
మమతలు దూసేది ఎవరో

॥ఈ॥

మంచి తనాన్ని చక్కదనాన్ని సంచలతో కొనలేరు
ఎవరికి ఎవరు ఏమౌతారో దేవునికే తెలిసేను

తెలియని కథ మారుతుందా
తీయని కల పండుతుందా

॥ఈ॥

★ ★ ★

కొత్త అల్లుడు-1979

సంగీతం : పక్రవర్తి

1

పాడినవారు: ఎస్.పి. బాలసుబ్రహ్మణ్యం

రూపాయి - రూపాయి

నమోనమో శ్రీ రూపాయి - నమోస్తుతే

పాపం చెయ్యర - రూపాయంటే - ఫరవాలేదురా

పుణ్యం చెయ్యర పైసాలేనిదే - బతుకే లేదురా

రొక్కంపుంటే కురూపికూడా - చుక్కల్లో చందురుడే

సోమ్ము లేవా.

ధనమూల మదమ్ జగత్ - డబ్బుకులోకం దాసోహం

||రూ||

ఒట్లు కొంటుంది రూపాయి - సీట్లు తెస్తుంది రూపాయి

మంత్రం తంత్రం న్యాయం ధర్మం - మనీపర్సులో వుంటాయి

బూజును సహితం రూపాయి - రాజుని చేస్తుంది

రాజును సైతం రూపాయి రాళ్లపాలు చేస్తుంది...

మనీ మేక్స్ మేనీ థింగ్స్ - మనీ మేక్స్ సోమేనీథింగ్స్

అమెరికన్ డాలర్ రష్యన్ రూబల్ - పారిస్ ప్రాంకూ ఇటలీ వెరా

ఏ పేరైనా ఏ పూరైనా - ఆత్మ మాత్రం రూపాయి

పరమాత్మ రూపం రూపాయి

ఓం శివరూపాయి ఓం విష్ణురూపాయి - రూపాయే

నమో నమో శ్రీ రూపాయి

నమోస్తుతే - శ్రీ రూపాయి.

పాడినవారు: ఎస్.పి. బాలసుబ్రహ్మణ్యం, పి. సుశీల

అదిగదిగో ఆనవ్వే - పకపక పకలాడే నీ నవ్వే
ఈ కుర్రోణ్ణి వెర్రోణ్ణి చేసింది - అచ్చంగా పిచ్చోణ్ణి చేసింది
ప్రేమ పిచ్చోణ్ణి చేసింది

అబ్బబ్బ అయ్య బాబోయ్ - ఆ చూపే
చుర చురలాడే ఆ చురుకే-
ఈ కుర్రదాన్ని వెర్రి దాన్ని చేసింది - అచ్చంగా పిచ్చిదాన్ని చేసింది
ప్రేమ పిచ్చి దాన్ని చేసింది ||అదిగదిగో||

ఒక నవ్వు చిత్తు చిత్తుగా ఓడిస్తూంటే
ఒక నవ్వు మత్తు మత్తుగా కవిస్తుంటే
ముందు నవ్వు తరువాత నవ్వు - పువ్వుకే నవ్వు వేర్పిస్తుంటే
నీ నవ్వుకే పువ్వులు విర బూస్తాయి ||అదిగదిగో||

ఒక చూపు పొద్దుటెండలా చలి పెడుతుంటే
ఒక చూపు మల్లె చెండులా మనసవుతుంటే
నవ్వి చూడు చిరునవ్వు తోడు
పెదవీ పెదవీ కలిపేస్తూంటే - ప్రేమ సంతకం పెట్టేస్తుంటే

ఆ వాలు చూపులతో చేవ్రాలు చేస్తూంటే
నవ్వుంటే నేనంటే నవ్వాలి
నవ్వు నవ్వు నవ్వు.

పాడినవారు: పి. సుశీల

దేవుడే పరమిచ్చాడు - కోరిన వరుడేవచ్చాడు
పెద్దలు తథాస్తు అన్నారు - మా ప్రేమను దీవించారు

అంతులేని అనురాగమే అందాల వేదికగా
అల్లుకున్న మమతల లతలే తోరణాలుగా
తొలివలపే ముత్యాలై తలంబ్రాలు పోయగా
వేదాలు సన్నాయి నాదాలు మారు మ్రోగగా
ఇద్దరికీ పెళ్లి జరిగేను - మా ముద్దు ముచ్చట తీరేను ||దే||

శృంగార సాగరాన తీరాలు చూస్తాను
రాగాలు ఆనంద యోగాలు మేళవించగ
కలలను నిజమే చేస్తాను - కమ్మని కథ జీవిస్తాను.

పాడినవారు: ఎస్.పి. బాలసుబ్రహ్మణ్యం, పి. సుశీల

పిల్ల కాదమ్మ పిడుగోయ్ పిడుగు
ఈ బాల బంగారు తొడుగోయ్ తొడుగు
అరుబయట కౌగిట్లో జారుపైట పందిట్లో
వేయేళ్ల వెన్నెల మడుగోయ్ మడుగు

పిల్లవాడు కాడమ్మా పిడుగోయ్ పిడుగు
మొనగాడోయమ్మ అడుగోయ్ అడుగు
మల్లెపూల ఎన్నెట్లో పిల్లగాలి సందట్లో
వేశాడు వెయ్యేళ్ల గొడుగోయ్ గొడుగు

మెరుపల్లె చూశాడె ఉరుమల్లె వచ్చేడె
జడివానలా వచ్చి తడిచేసినాడె

వలపల్లే వచ్చిందే వరదల్లే పొంగిందె
వరసున్న మనసల్లె కాటేసినాడె

ఈ జంట నావల రేవొక్కటే
మాకంటి చూపుల రేపొక్కటే

నా ఎదుటే ఎదిగాడె నా ఎదలో ఒదిగాడె
తననీడ నాపూల మేడన్న - తోడె

తనువంతా మనసైన - మనసంతా సొగసైనా
సన్నజాజి నవ్వుల విరపుసినాడె

ఈ జంట పూవులు ఏ తోటవో
ఈ మా జోడు పులకింత లేనాటివో

పాడినవారు: ఎన్.పి.బాలసుబ్రహ్మణ్యం, పి. సుశీల

హరి హరి హరి హరి శ్రీ కృష్ణ హరి
సరి సరి సరి సరి నువ్వే నాకు సరి

రావే రావే ఉషా కన్యకా - రంభా పూర్వశి మేనకా
అందరూ నీకు బలాదూర్

||హరి||

పారాహుషార్ పారాహుషార్
రారా - రా ఉషా ప్రేమికా - నీవే నాలో నిషా కోరికా
అంద చందాల బహదూర్

పారా హుషార్ - పారా హుషార్
లీల లెన్ని ఉన్నా రాసలీల ఒకటే
గోల లెన్ని చేసినా - ప్రేమగోల ఒకటే

లీలా గోలా ఏలా బాలా - వెన్నెల మల్లెల మాలా
సబ్ కుచ్ జానే దేవ్ - ఈ రోజులు పోతే రానేరావ్
తుఫాన్ - కమాన్

★ ★ ★

దేవుడిచ్చిన కొడుకు-1979

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం, పి. సుశీల

అయితే మొగుణ్ణి కాదా మగాణ్ణి
కానీ వలపు బోణీ - అయితే ఎల్లుండి లేదా ఏకాశి
అవుతా ఇంటి వాణ్ణి - ఇస్తా చంటి వాణ్ణి

||అయి||

అయితే పెళ్లాన్ని కాదా కళ్లాన్ని
కాదోయ్ వలపు బోణీ అయితే ఎల్లుండి లేదా ఏకాశి
అవుతా యింటి దాన్ని చేస్తా మోజువాణీ

కంటి కో గురివుంది చూసుకో
కండలో పురి వుంది కాసుకో
కొండంత సిరివుంది - కోరే మగసిరి వుంది
ఏలుకో ఎన్నెట్లో - వారిపో కాగిట్లో సోలిపో సోలిపో

అయితే గియితే నా మొగుడెతే - అప్పుడు చూద్దాంలే
మల్లెల పాదలో వెన్నెల ఎడలో చప్పుడు చేదాంలే

దోవలో నక్కుంది కాసుకో - తొక్కితే లక్కుంది చూసుకో
అందాక ఆగిపో అందేక రేగిపో - అందుకో అందుకో అందుకో

అయితే గియితే పెళ్లామయితే నారాణీ రావే
అద్వాన్సిస్తే... ఓ ఛాన్సిస్తే - అద్దాల లేవే.

★ ★ ★

ఇంటింటి రామాయణం-1980

సవతా అడ్వై

సంగీతం : రాజన్ నాగేంద్ర

1

పాడినవారు: పి. సుశీల, ఎస్.పి. బాలసుబ్రహ్మణ్యం

ఇంటింటి రామాయణం - వింతైన ప్రేమాయణం

కలిసుంటే సలాపము - విడిపోతే కలలోము

సితమ్మ చిలకమ్మ - రామయ్య గోరింక

ముచ్చట వలపుల సరాగం

||ఇంటి||

నీవుంటే నందనవనము - లేకుంటే అశోక వనము

నీవాడే పూసులన్నీ రతనాల రాసులే

నీ వుంటే - పూలబాట - లేకుంటే రాలబాట

నీతోటి ఆటలన్నీ సరసాల పాటలు

ముత్యాల మూటలు

||ఇంటి||

సరిగంచు చీరలు తెస్తా కవరింగు సరుకులు పెడతా

తెమ్మంటే మాయలేడే తేలేనే నిన్నదిలి

మబ్బుల్లో నీళ్లు చూసి - ముంత ఒలక బోసుకోను

తీసులాడుకున్నా సుంమత రోసమొచ్చి పోకురా

కలిసి మెలిసి ఉండరా

||ఇంటి||

ఇల్లేకదా స్వర్గ సీమ

ఇద్దరిదీ చెరగని ప్రేమ

కలతలేని కాపురాన కలలన్నీ పండాలి

మోజున్న ఆలుమగలు

కులకాలి రేయి పగలు

మన ఇద్దరి పొందిక చూసి - ఈలోకం మెచ్చాలి

దీవెనలే ఇవ్వాలి.

||ఇంటి||

సంఘం చెక్కిన శిల్పాలు-1980

శ్రీ విజయకృష్ణ మూవీస్

సంగీతం : రమేష్ నాయుడు

పాడినవారు: పి. సుశీల

మా పాప మాణిక్యమే - రూపమో వైడూర్యమే
ముద్దుల పాపకు దిద్దిన తీలకం
ముచ్చటైన ముద్ద మందారమే

గలగలా పురికిందంటే - మా పాప బంగారు గిలక
కలకలా నవ్విందంటే మా పాప పంచదార చిలక
కోరితే జాబిల్లి కొండ దిగి వస్తుంది
పాపాయిని లాలించి పాల బువ్వ పెడుతుంది

పువ్వులే ముడిచిందంటే - మీ పాప పూర్ణ చంద్రదీపమే
గాజులే తొడిగిందంటే - మా పాప గాజులకే అందమే
పల్టు చీరకడితే చిట్టి ముత్యమిదువే
అన్నీ సంగారిస్తే - ఆదిలక్ష్మి చెల్లెలే.

పాడినవారు: పి. సుశీల బృందం

పోయిరావే అమ్మ పోయి రావమ్మ
అత్తవారింటికి అపరంజి బొమ్మ

ఏ కన్నె పడుచైన ఇప్పడైనా ఎప్పడైనా
అత్తింటి కేగక తప్పదని తెలిసి
విలపించు లెందుకో యీ పిచ్చితల్లి
వెళ్ళిరా చల్లగా నా చిట్టి తల్లీ.

రావమ్మ రావమ్మ రతనాల బొమ్మ
అత్త మామల మెప్పు అందుకో వమ్మ

వైకుంఠపురి నుండి వచ్చెనో మహాలక్ష్మి
వెండి కొండను దాటి విచ్చేసెనో గౌరి
ఆ పుట్టినింటికి - యీ మెట్టినింటికి
వన్నె వాసిని తెచ్చి - వర్దిల్లవోయమ్మ

పాడినవారు: ఎస్. జానకి

ఓ రక్క మొగుడ మామయ్య ఓ రత్త మొగుడా మామయ్య
చెప్పాలంటే సిగ్గయ్య చెప్పక తప్పదు ఓరయ్య

అందం చందం లేని మొగుడు నాకూ వున్నాడు
నానాగడ్డీ తింటాడు మాటల్లో నే మొనగాడు

ముక్కు మూతీ చూశావంటే నల్ల కోతిలా వుంటాడు
సెంటు బుడ్డి తెస్తాడు. ఒంటి నిండా పూస్తాడు

చేతులకెట్టి చెవులకు పెట్టి
మెడకు కట్టి నడుముకు కట్టి
కాళ్లు పడతాడు - నా కాళ్లు పడతాడు

కడియాలేస్తాడు వేసి చూస్తూ వుంటాడు
నాకేసి చూస్తాడు వెర్రి నవ్వు నవ్వుతాడు

బుగ్గమీద గిల్లగానె బూరల్లె పొంగుతాడు

మొగలి రేకు చేతికిస్తే ముడిచి పెట్టుకుంటాడు
చూసి చూసి చెక్కిస్తా పాసింజరెక్కిస్తా

మనవూరి పాండవులు-1980

సంగీతం : కె.వి. మహదేవన్

1

పాడినవారు: ఎస్.పి. బాలసుబ్రహ్మణ్యం

సిత్రాలు సేయిరో శివుడా
శివమెత్తి పాడరో నరుడో నరుడా
సువ్వు సిందేసి ఆడరోయ్ నరుడా నరుడా

అండపిండ చిమ్మండ మంతా ఆ శివుడే శివుడే
అందులోన నలిగేది అయ్యో ఆ నరుడే నరుడే

॥సి॥

ఏపకాయి కన్న విసం - ఎర్రి పుచ్చకాయరా
పాడు బుద్ధి దొరగారు - పాము కన్న ఇసమురా

నమ్మించే దగాకోరు నాబికన్న ఇసమురా
ఇన్ని ఇసాలే దిగమింగే - ఎర్రోడే గొప్పరా

॥సి॥

కాని పనులు సేసినోడూ భూమినేలు తున్నాడూ
మంచి బుద్ధులున్నాళ్లో మట్టి కురుస్తున్నాడూ

నిన్నే బుకాయించి నోణ్ణి - సీమైనా కుట్టదేం శివుడా
మతిపోయిన పిచ్చితల్లి మాటెవరికీ పట్టదేం
అదే సిత్రం.

॥సి॥

పాడినవారు: ఎస్.పి బాలసుబ్రహ్మణ్యం

ఒరే, ఒరే పిచ్చి సన్నాసి
ఒరే పిరికి సన్నాసీ
ఇలా చూడు ఇలా చూడు ఇటుకేసి
ఉన్న ఊరు కన్నతల్లి ఒరే ఒరే. మరవకురా
నమ్మకున్న సొంత వూరు - వెన్నులోన పొడవకురా
మొఖంమీద కోపంతో ముక్కు కోసుకుంటారా
ఏలు మీద కురుపుందని - కాలు కోసుకుంటారా

ఆవేశం నీ తెలివిని చంపుతుందిరా
ఆలోచన నీ బలాన్ని పెంచుతుందిరా

ఈ నీరూ ఈ గాలీ - ఈ నేలా నీదిరా
ఊరిలోన ప్రతి ఒకరూ నీ చుట్టం నేస్తంరా
ఆశ పెట్టుకున్నోళ్లను అన్యాయం చెయ్యకురా
అన్యాయం చేసి నోడి ఆటలు కట్టించరా

మమత తెంచుకున్నవోడు మనిషి కాదురా
మనిషైతే దేనికైన దడిసి పోదురా

ఐదు వేళ్లు కలిసుంటే చేతిదెబ్బ గట్టిదిరా
పిడికిలి బిగియించరా
పిడుగులు కురిపించరా.

పాడినవారు: ఎస్.పి.బాలసుబ్రహ్మణ్యం, అనంద్, రామారావు

పాండవులు పాండవులు తుమ్మెదా
మనవూరి పాండవులు తుమ్మెదా

బలమున్న వొట్టినీ మదమెక్కి నోడికి
పారాలు చెప్తారే తుమ్మెదా

ఆణ్ణి పాతిపెట్టెస్తారే తుమ్మెదా

||పాం||

చచ్చపీనుగ వాడు బతికున్న వోళ్లను
చంపుతున్నాడే తుమ్మెదా
చావ చంపుతున్నాడే తుమ్మెదా
శకుని మామే వీడు శకున పక్షిగాడు
మోసెయ్ మోసెయ్ తుమ్మెదా
కనక్కను తీసెయ్ తీసెయ్ - తుమ్మెదా

||పాం||

బక్క చిక్కిన వాడు ఒక్కడే అయితే
పగతీర్చ కోలేడు తుమ్మెదా అయ్యో
కాలు నిలదొక్కు కోలేడు తుమ్మెదా
అన్నదమ్ముల్లాగ అయిదుగురొక్కటైతే
టాపు లేపేస్తారే తుమ్మెదా
వీపు సాపు చేసేస్తారే తుమ్మెదా
సరిగమ పదనిస తుమ్మెదా
మపదాప మారిస తుమ్మెదా

||పాం||

జమ్మి చెట్టుమీద దాచిన బాణాలు
నెమ్మదిగా తెచ్చారే తుమ్మెదా
అతి నెమ్మదిగా తెచ్చారే తుమ్మెదా
రిమ్మరేగిన దొరను గుమ్మాన నిలబెట్టి
కుమ్మి పారేస్తారే తుమ్మెదా
వాణ్ణి దుమ్ము దులిపేస్తారే తుమ్మెదా.

పాడినవారు: ఎస్.పి. బాలసుబ్రహ్మణ్యం

ఎండలో ప్రజలంతా ఎండిపోతున్నారు
పండు వెన్నెల్లో దొర పండుకున్నాడేమో
రక్తాలు కుతురా రమిణి రంగసాని
దయ చేయమని చెప్పవే దొరగోరిని
దయచేయమని చెప్పవే.

5

పాడినవారు: ఎస్.పి. బాలసుబ్రహ్మణ్యం

మంచికి చెడ్డకి పోరాటం
మళ్ళా ఇదిగో ఆరంభం
దుండగీడు ఆ హిరణ్యకశిపుని
చెండాడునురా నరసింగం
చీల్చిచెండాడునురా నరసింగం

అరణ్యవాసం చేసే వాళ్ళ తిరిగి యింటికి వస్తారు
అప్పుడు రాజా శకునీ గికునీ - తుడిచి పెట్టుకుపోతారు
గడ్డిపరకలు అయిదే అయినా - గట్టిగపేనితే మోకురా
మోకుతాడుతో కట్టిపడేస్తే - మొనగాడైనా బందీరా

గుప్పటిలోన ఎన్నాళ్ళు - నిష్ఠాను నువ్వు మూస్తావు
బోనులోనికి ఎన్నాళ్ళు పులులను నువ్వు తోస్తావు

ఘంకరించెరా గున్న ఏనుగూ
జాలు దులిపెరా పోతుసింగమూ

పంజా విప్పిపైన బండిందో - పలాపంచలై పోతారు ||మంచికి||

కారు మబ్బులే మూయవా - కుండ పోతగా కురవదా
కూకటి వేళ్ళ కదలినా కుచ్చిత మంతా వదలదా

నరుడే కదిలి నటరాజై - నాట్యం చేసే ఆ రోజు
మూడో కన్ను తెరిచాడంటే
బూడిద పాలై పోతారు.

పాడినవారు: ఎన్.పి.బాలసుబ్రహ్మణ్యం, రామారావు, ఆనంద్

జండాపై కపిరాజురా - గండర గండ లేవరా
చేతిలో ఉన్నది గదరా - చెకచెక చెక పదరా

ధర్మన్న శాంతం అంటాడు - శాంతం - శాంతం - శాంతం
భీమ్మన్న తంతాం అంటాడు - తంతాం తంతాం తంతాం
గాంధీవి పంతం అంటాడు - పంతం పంతం - పంతం
కవలలూ రగతం చూస్తారు - రగతం - రగతం - రగతం

భళానోయి తమ్ముడా - లడాయి మొదలాయె తమ్ముడా
చెంప చడేలనిపించు తమ్ముడా

అయిదుగురికి అయిదూళ్లక్కర లేదూ
ఉన్న ఊరు చల్లగుంటే చాలు

తొడగొట్టి ఆనాడు ఆణ్ణి - పడగొట్టుతాను ఈనాడు
పాశుపతమున్నది చూడు - ఆణ్ణి - పీసుపీసు చేస్తా నేడూ

అన్న మాటకు సెం అంటాం
ఝాంమ్మంటు చేయెత్తి జై అంటాం
జై కృష్ణా - జై జై కృష్ణా

పాడినవారు: ఎన్.పి. బాలసుబ్రహ్మణ్యం

పిరికి మందు తాగి వూరు నిదరోయింది
గురకడెడుతూ మావాడ నిదరోయింది
పిచ్చిగాలి నువ్వు అరవకే
వెరినేలా గోడు పెట్టకే ఊరుకో, ఊరుకో

||పిరికి||

కండగల మంచోళ్లు కాలిపోతే పోనీ
గాలిలో తమ్ముళ్లు కలిసి పోతే పోనీ
కన్నీరుగా ఏరు పారకే
నీ హోరుతో మమ్మల్ని లేపకే

మన్ను విరిగి కిందపడనీ మాకేం
మన్ను కుతకుతలాడి పోనీ మాకేం
సూరీడు ఇక నువ్వు పొడవకు
సోదించి మా గుండె తడవకు
తడవకూ - తడవకూ

★ ★ ★

కక్ష-1980

సు రేష్ ప్రొడక్షన్స్

సంగీతం : చక్రవర్తి

పాడినవారు: పి. సుశీల, ఎస్.పి.బాలసుబ్రహ్మణ్యం, రమేష్,
చక్రవర్తి, ఆనంద్, శైలజ

ఓ రబ్బు పూరూర సవాలు చేస్తున్నాం
సమ ఉజ్జీ ఎవరంటూ సభలో చూస్తున్నాం

మాటకు మాటుంది వేటుకు వేటుంది
పోటీకొస్తే పీటీ చేసి బోల్తా కొట్టేస్తాం

ఓ రబ్బు మాదిబ్బు అగ్గిబరాటా
ఒక్కసారి రుచి చూడు ఉక్కుకరాటే రా

మాటకు మాటుంది వేటుకు వేటుంది
పోటీ కొచ్చి పీటీ చేసి చీటీ చింపేస్తాం

॥ఓ రబ్బు॥

మీ తాతకు దగులు నేర్చిన వాణ్ణి
నన్నా ఎదిరిస్తావ్
మీ తాతల ముక్కులు పిండినవాడిని
నీకా జడిసేదీ

బురద గుంటలో చేపలు పడతావ్

తిమింగలాన్ని మింగేవా

తిమింగలాన్ని గిలగిల కొట్టి తిక్కా తిమురు ఒదిలిస్తా

॥ఓ రబ్బు॥

హీరోలైతే దాగా లెందుకు - చీర కొంగు వెనుక - నా

చీర గొంతు వెనుక

సత్యబామ కథ చదవ లేదుటే చవటా పోపోవే

సత్యభామవో చుప్పనాతివో చచ్చన తేల్చేస్తా

ముక్కు చెవులు దక్కవు నీకు లక్కున చెక్కేస్తా

కయ్యంలోనా కాలు దువ్వితే కుయ్యో అనిపిస్తా

॥ఓ రబ్బ॥

లెక్కు లెంపరు చూపేవా చుక్కలు కనబడతాయి

గుడ్డొచ్చి వెక్కిరించితే - నడ్డి విరుగుతుంది

గుట్టూ మట్టూ బయట పెట్టితే - ఆటకట్టుతుంది

మీ ఆట కట్టుతుంది

తెరవెనుక భాగోతం చూస్తావా

చూడు చూడు - చూడు

॥ఓ రబ్బ॥

★ ★ ★

రామ్ రాబర్ట్ రహీమ్-1980

పద్మావతీ ఫిలిమ్స్

సంగీతం : చక్రవర్తి

పాడినవారు: మాధవ పెద్ది, రమేష్

మై నేమ్ ఈజ్ రాబర్ట్ గొంజాలిజ్
ఐ కమ్ ఫ్రమ్ లాల్ పేరడైజ్
ఎవరేనా అమ్మాయ్ మా ఇంటికి రావాలంటే
వలపుల పేట పోకుల వీధి
డోర్ నెంబర్ 420 చార్ సా బీస్. దట్ ఈజ్ మై ఎడ్రెస్.

ముద్దొచ్చే అందాలు
మురిపించే మోహాలు
ఇద్దరిలో ఉన్నాయి ఈ రోజే కలిశాయి

నన్నే నన్నే చూడు - కుదిరే ఈడు జోడూ
నాతో కలిసి ఆడు - నా గుండెల్లో బాజాలు మోగి
వన్నెలు చూసి తిన్నగ వచ్చేయ్
డోర్ నెంబర్ 420 చార్ సా బీస్
ఎక్స్క్యూజ్ మీ ప్లీజ్

ప్రేమిస్తే వస్తాయి ఎన్నెన్నో కష్టాలు
నిజమైన ప్రేమైతే - పండేను స్వప్నాలు

ఉందా ఉందా వలపు - మనసూ మనసూ కలుపు
మనదే మనదే గెలుపు
నాకళ్ళల్లో కాపురముంటావా - నీది నాది ఒకటే ఇల్లు
డోర్ నెంబర్ 420 చార్ సా బీస్
ఎక్స్క్యూజ్ మీ ప్లీజ్.

రాజాధిరాజు-1980

రామచిత్ర

సంగీతం : కె.వి. మహదేవన్

1

పాడినవారు: ఎస్.పి. బాలసుబ్రహ్మణ్యం

తాగు భాయి తాగు చాంగుభళా చాంగు
సంతోషం చేసుకుంటూ సరదాలు పంచుకుంటూ
పాడు భాయి పాడు - తాగుభాయీ తాగు-

||తాగు||

పడుచుపిల్ల పక్కనుంటే అదోసుఖం
అది పదం పాడుతూవుంటే అదో సుఖం

వెచ్చని చుక్కేస్తే నచ్చినట్టి పనిచేస్తే
వెర్రి సుఖం వెర్రి సుఖం.

||తాగు||

రేపుమనది కాదూ నేడు పోతె రాదూ
అనుభవించు నేడే అన్ని సుఖాలూ

మొగమాటంవద్దూ మోజుకేంటి హద్దు
మురిపించే పిల్లతో ముచ్చటలాడు

||తాగు||

కోయనట్టి పండెపుడూ తీయ గుండడు
మిటకరించి చూస్తూ గుటక లేయకు

ఉన్నోళ్ల సొమ్మంతా లాక్కోరా లాక్కోరా
లేనోళ్లతో అది పంచుకోరా పంచుకోరా

||తాగు||

పాడినవారు: ఎస్.పి. బాలసుబ్రహ్మణ్యం

అల్లి బిల్లి అమ్మాయి - అంద చందాలున్నాయి
ఉన్నవి మెచ్చాను - వచ్చాను లే
నాజాకులు దాచేసినా నే దోచుకోనా

||అల్లి||

లలనా తగనా వలలో పడనా

నీ హంసల నడకల అడుగుల వెంబడి
చిలకల పలుకుల కేలకేల వింటూ
గిర గిర గిర గిర చుట్టూ తిరిగే
మొన్న నిన్న చూశాను - నిన్న కన్ను వేశాను
నేడు దారికాశానూ రేపు చూసుకో

||అల్లి||

మండిపోతోంది నా తాపమే
ఎండి పోతోంది నా గొంతుకే

ఈ దాహము నీ మోహమే - తీర్చాలిలే - రావే

||అల్లి||

ఉడుము పట్టు నా పట్టు - ఊడగొడతా నీ బెట్టు
నాకు తెలుసును నీగుట్టు - ఊ కొట్టవే

||అల్లి||

మిడిసిపడకే - ఒడిసిపడతా
నీ ముందర కాళ్ళకి బంధం వేస్తా

ముక్కుకు తాడు రక్కున వేస్తా
ఎక్కడి కెడితే అక్కడి కొస్తా

కల్ల బొల్లి కోపాలు కన్ను బుస్సు అనబోకే
చిరు బురు మంటున్నా సింగారివే
నాజాకులు దాచేసినా - నే దోచగారానా....

||అల్లి||

★ ★ ★

ఓ ఇంటి భాగోతం-1980

నవతా ఆర్ట్స్

సంగీతం : జి.కె. వెంకటేశ్

1

పాడినవారు: ఎస్.పి. బాలసుబ్రహ్మణ్యం

నవ్వే ఒక పువ్వు నను చూసి నవ్వింది - తొలినవ్వు
ఆ నవ్వులో నా గుండెలే జారి పోయాయిలే
తొలిసారి నోరార తీట్టింది. మలిసారి చెయ్యెత్తి కొట్టింది
మనస్సుమారి నా తపస్సుపండి - ప్రేమకి పట్టం కట్టింది
అనుకోని అందాలు దొరికాయి ఆనందనాట్యాలు చేసాయి
నరాలలోన కరెంటుపాకి పగలే చుక్కలు వెలిగాయి.

2

పాడినవారు: ఎస్.పి. బాలసుబ్రహ్మణ్యం

సరిగా పాట పాడు. జతగా పాడి చూడు
నాదం లయలో శృతిలో మదిలో నిలపాలి
మధురం మధురం మానస సంగీతమ్ స్వరములు ఏడే అయినా
అగణిత రాగాలైనా - ఆనంద గీతావళి
పిలిచినా రాదలే రాధికా విరిసిన శారదయామిని వేళా
కోయల మలయ సమీరము వీచెను -
ద్రేమ నికుంజము మనకై వేచెను
పిలిచినా రావలే - రాధికా

పాడినవారు: ఎస్.పి.బాలసుబ్రహ్మణ్యం, పి. సుశీల.

అందాలు ఆనందాలు మందార మకరందాలు
ఈ రోజు మనమోజులే విచ్చల విడిగా వెచ్చని వలపు
ముచ్చట చేసే సై ఆట

అనురాగం పందిరి వేసే సందిడిలోన
అందినవి తొందరగా దోచేసుకో
సింగారం చిందులు వేసే పందెంలో
నీ ఆశ ఆశ పెనవేసుకో

పువ్వుల పానుపు నవ్వులు పరవాలి - కలవాలి కలకాలం
విచ్చలవిడిగా వెచ్చని వలలా ముచ్చట చేసే సై ఆట

పరువాల జాతర చేసే పండుగలో
సరదాలు సరసాలు కలబోసుకో

పన్నీటి జల్లులు కురిసే సమయంలో
సరిగంగ స్నానాలు చేయించుకో

గువ్వుల జంటల్లే కువకువలాడాలి - వదలొద్దు బిగి కౌగిలి
విచ్చల విడిగా వెచ్చని వలపు ముచ్చట చేసే సై ఆట.

పాడినవారు: ఎస్.పి. బాలసుబ్రహ్మణ్యం

వేస్కో గుటక. జిలిజిలి నిషాల చిటక ఉహ అంటే
ఒరే ఇంతేల పుటక..... మైకమే కమ్మితే

సై సై సాఖ్యమే చిమ్మదా - ఊగరా తోగరా
జిన్న బ్రాంది రమ్ము విస్కీ ఓరో నీరో
ఏదో ఒకటి తాగరా సోగరా - వేస్కో గుటక

జిలిజిలి నిషాల చిటక - డెల్లాం కళ్ళెం
మెళ్ళో వేస్తుంది! పటకా కంకం కంమ్మని - వేళలో
సంసం సంబరం చేయరా
నంచుకో నంచుకో
ఒడ్డీ చిప్పు కోడిపకోడీ కక్కా ముక్కా
ఏదో ఒకటి నంచుకో - సోగరా - వేస్కో గుటక
జిలి జిలి నిషాల చిటక - మత్తూ చిత్తూ
గురుడే కట్టేశాడు జటకా - అహో
గురుడే ఎక్కేశాడు అటక
హా హా హా మనమే గెలిచేశాం

పాడినవారు: ఎస్.పి.బాలసుబ్రహ్మణ్యం, ఎస్. పి. శైలజ

ఇల్లు ఇల్లని యేపు - ఇల్లు నాదని యేపు
ఇది యింటి భాగోతమే చిలకా
ఓ ఇంటి భాగోతమే చిలకా.

చుట్టాల గుండెల్లో పక్కాల మనసుల్లో
నీ ఇల్లు కట్టుకో చిలకా

॥ఇల్లు॥

మూలగట్టిన ముల్లె మోసగించక పోదు
కూడ బెట్టిన డబ్బు తోడురానేరదు

పాతి పెట్టిన సొమ్ము పై కెగిరి పోతుంది
గురువు చెప్పిన మాట గురుతుంచుకోరా

భోషాణం పెట్టి నిను పాషాణంగా మారిస్తే
అషా మాషీ మనుషులు నిన్ను తాషామార్చా వాయిస్తే
చెయ్యరాని నీ చేతనీతే చెయ్యి విరగ గొడుతాయి
వడ్డీలకు వడ్డీ పెంచిన నీ నడ్డీ విరగ గొడుతాయి

సాటివారితో చక్కగవుంటే - కాటికైన వాళ్లోస్తారు
ఇప్పుడు సాలుగు గింజలు పెడితే - అప్పుడు గుప్పెడు పోస్తారు

అంతరాత్మలో ఎంతవాడికి తగదు అహంకారం
సంతతమ్ము సద్గురుని నామమే
చింత నామృతం శ్రీకారం -
వేసిన మంత్రం నీతో ఉంటుంది
చేసిన పాపం చెబితే పోతుంది.

★ ★ ★

బంగారు లక్ష్మి-1980

దేవర్ ఫిలింస్

సంగీతం : చక్రవర్తి

1

పాడినవారు: ఎస్.పి.బాలసుబ్రహ్మణ్యం, పి. సుశీల

కురిసే చిరుజల్లులో మురిసే యీ జంటకూ
ఎడలో ఆనందమూ - ఎంతో ఏకాంతమూ

కురిసే చిరు జల్లులో మురిసే యీజంటకూ
ఎడలో ఆనందమూ - ఎంతో ఏకాంతమూ

కలుసుకున్న తరుణములోన - వలపు కన్న కలిమే లేదు
కరిగిపోయే కౌగిలికన్నా కోరదగిన వరమేలేదు

కన్నుల గిన్నెల వెన్నెల నింపి
పెదవుల మధువుల మధురిమ లోంపి
కిలకిల కేరింతలే ఎంతో సంతోషమే
ఎంతో సంతోషమే -

||కు||

మసకమసక చీకటిలోన మమత కన్న వెలుతురులేదు
హాయి గొలిపే గుసగుసకన్నా తీయనైన గానము లేదు

నవ్వుల పువ్వుల పుప్పొడి రేగి
చల్లని చల్లని పవ్వడి పాగి
చెరిగే అనురాగమే - చెరగని వైభోగమే
చెరగని వైభోగమే

||కు||

పాడినవారు: పి. సుశీల

పుచ్చకున్నది వెచ్చగున్నది - సచ్చినోడా - హేహే
మనసు పిచ్చిగున్నది.

పుచ్చ పూవులాంటి వెన్నెల విచ్చకున్నది
ఇచ్చకున్న వలచేమో గుచ్చకున్నది

తెచ్చకున్న ఆవేశం తేలిపోతదా
ముచ్చటైన మన సరసం మొదటి కొస్తదా

||పు||

హా హా హా నమ్మలేని కైపేదో కమ్ముకున్నది
నా నిండు గుండె నిన్నేమో నమ్ముకున్నది

వచ్చి చేరవన్నె చూసి మెచ్చనంటావా
వలపు బిచ్చమడిగినా ఇవ్వనంటావా

||పు||

★ ★ ★

శ్రీవాసవీ కన్యకాపరమేశ్వరీ మహాత్మ్యం-1980

మణి ఎంటర్ప్రైజిజెస్.

సంగీతం : ఎస్. రాజేశ్వరరావు

1

పాడినవారు: పి. సుశీల

బళె బళె బళె హాయి
వల్లె అని అల్లుకునే పిల్ల
సన్న చూడ వెండువల్ల

కనుసన్నల పలు వన్నెల నా చిన్నెలు నెలకొన్నవిరా
ఆశించి నేను వచ్చానురా అందాలే కానుక లిచ్చానురా
నిన్నాశించే - నేను వచ్చానురా - అందాలే కానుక లిచ్చానురా

నీడవలె నీతో పుంటానురా
ఎన్నెన్నో నిగనిగలు వున్నాయిరా
హాయ్ - హాయ్ - హాయ్

నాగువలె కోడె వాగువలె
నా కన్నె వయసు దూకిందిరా
బాలననీ ఏలుకోనీ - బెలననీ జాలిగానీ
గారవించరా నను గారవించరా

॥వల్లె అని॥

నెమ్మేను నీకై విర బూచెరా
కెమ్మో పై మధువు చిందేనురా

కొనగోట చెక్కిలి మీటాలిరా - హాయ్
కొనగోట చెక్కిలి మీటాలిరా - హాయ్

వాడని ఎన్నడు వీడనిది వలపే జోడించెరా
 లేదనకా కాదనకా
 లాహిరిలో మోహమునే తీర్చగలనురా
 తమి తీర్చగలనురా హోయ్....

॥వల్లె అని॥

2

పాడినవారు: వాణీ జయరాం

నీకేది కావాలిరా నెరజాణ రాయా - సరసాల రేడా
 నీవు వెదికేది నాలో లోలో లేనే లేదా

ఎలమూవి చిగురాకు మెసవిన కోయిల
 అలరించు పంచమ స్వరమున్నది
 కరి మబ్బు ఉరుముల తనిసిన మగనెమలి
 పురి విప్పి పలికే షడ్జ స్వరమున్నది
 రాయంచ నడకున్నది - వలరాచిలుక పలుకున్నది
 రహి మించగా శృతి చేసినా స్వరమండలి ఈ సుందరి

మిన్నేటి కెరటాల పూచిన కమలాల
 సరిసాటి నయనాల యుగమున్నది

మందార మకరంద మాధుర్యముల మంచు
 పగడాల అధరాల మధువున్నది

దరహాస మందు జిగి వున్నది
 పరువాలలోన బిగి వున్నది
 నీ కోసమే నెత్తావుల - కురిపించు. నీ - నీలాంబరి

★ ★ ★

పాడినవారు: ఎస్.పి.బాలసుబ్రహ్మణ్యం, పి. సుశీల

ఇట్లాగే ఇట్లాగే నిను చూడాలని వుంది
ఏదేదో ఇంకేదో అహః చెప్పాలని వుంది

పెదవి పెదవి నిన్ను నన్ను కలిపేస్తున్నా
వయసో వలపో నువ్వయి నేనయి కవిస్తున్నాయి

అట్లాగే అట్లాగే దరి చేరాలని వుంది
ఏదేదో యింకేదో - మరి కావాలని వుంది

పగలే రేయై ఈడూ తోడూ పెనవేస్తున్నది
జతగా బతికే - బ్రతుకే నువ్వయి వ్రేమిస్తున్నది

ఉలిక్కి పడకు - అందంకాస్త కొలిక్కి పోతుంది
చిలక్కి చెప్పి చెక్కిలి కాస్త కొరుక్కు పోతుంది

ఉలిక్కి పడ్డ పిల్లది నిన్నే అతుక్కు పోతుంది
ఇద్దరి ముద్దు చూసినలోకం - ఉడుక్కుపోతుంది

బిగి బిగి కౌగిళ్లలో రగిలే కవ్వింతలో
మల్లెల ముగ్గు గాజులసిగ్గు అల్లుకు పోతుంటే

॥ఇట్లా॥

అడక్కుపోతే అమ్మ అయినా అన్నం చెట్టదులే
అడుగడుక్కి గుమ్మయినా సరే గుమ్మం దాటదులే

చురుక్కు మంటూ చూసే నిన్ను చుట్టుకుపోతదిలే
ఎరక్కుపోయి ఏదో నాడూ కట్టుకు పోతదిలే

చలి చలి వడగళ్లతో - తడిచే తుల్లింతలో
కంటికి కన్ను కాటుక జున్ను అతుక్కుపోతుంటే -

॥ఇట్లా॥

పాడినవారు: ఎస్.పి.బాలసుబ్రహ్మణ్యం, పి. సుశీల

సీతారాములు శివపార్వతులు రాధ కృష్ణులు ఒక జంట
బొట్టుకాటుక పువ్వులు గాజులు పసుపు కుంకుమలు ఒక జంట
ఆ జంటలే ఇక దీవించనీ

॥సీ॥

నేనొక కోవెల కట్టుకుని నిన్నొక దైవము చేసుకొని
తొలకరి హారతులెన్నో ప్రేమగ నీకే ఇచ్చుకొని

నన్నొక కౌగిలి చేసుకొని నిన్నే కాపుర ముంచుకొని
తొలి తొలి మమతల మామిడులే తోరణములుగా చేసుకొని

జగమే మరచి బ్రతుకే వలచి
ఒదగి ఒకటిగా ఒదిగే వేళ

॥సీ॥

నేనొక పిల్లన గ్రోవినని నీవే చల్లని ప్రాణమని
నా జీవన బృందావనిలో సుర పొన్నల నీడను చేరుకొని
నేనొక వేసవి గాలినని నీ మరుమల్లెల తావినని
అలిగిన మువ్వల అలికిడికే నా అష్టపదులు పాడుకొనీ

తెలిసి తెలిసి జతగా కలిసి
శృతి చేసే మమతల వేళ

॥సీ॥

పాడినవారు: ఎన్.పి.బాలసుబ్రహ్మణ్యం, పి. సుశీల

మొగ్గలాంటి పిల్లదాని బుగ్గ గిట్లైతే
పువ్వులాగ రేకు విప్పి పులకరించితే
తేనెలూరితే తీపిరేగితే పిచ్చిలాంటి ప్రేమపుట్టి రెచ్చిపోతే
అరె. డింగు డాంగు డింగు డాంగు డింగు డాంగు.

కొంటె చూపు పిల్లగాడు కొంగులాగితే
కుర్రదాని అందమంత పొంగి పొర్లితే
తేనెలూరితే - తీపిరేగితే పిచ్చిలాంటి ప్రేమ పుట్టి రెచ్చిపోతే
డింగు డాంగు డింగు డాంగు డింగు డాంగు

పాలుగారు బుగ్గ చూసి పాపనైతే
దొండ పండు రంగు చూసి చలకనైతే
గుండెమీద వాలిపోయి గువ్వనైతే
గండు తుమ్మెదల్లె వస్తే పువ్వునైతే
తుళ్లిపడే కళ్లు చూసి గాలమైతే - పెళ్లియ్యాడు
పొంగు చూసి మేళమైతే - మెరిసే మెదపు నీవైతే
మెడకోరే ముడివైతే - ముడివేసే కొంగైతే

పైటనింత నమ్ముకుంటే పరువు తీసేనే
గుట్టు గున్న వంపులన్ని రట్టు చేసేనే
గొల్లుమని కుర్ర తనం గొలచేసేనే
అల్లరికి అడతనం అల్లలాడేనే

ఒంటి నిండ సిగ్గుపాతి ఒణుకు పుట్టెనే
కొంటె కొంటె చూపులన్ని గోరువెచ్చనే
తడిసి తడిసి ముద్దయితే
ఎదనిండా ఎండుంటే - ఒడిచేరి ఆరేస్తే
డింగు డాంగు డింగు డాంగు డింగు డాంగు...

★ ★ ★

ఊరికి మొనగాడు-1981

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం బృందం.

కదలిరండి మనుషులైతే - కదలి రండి
మమతుంటే - ఉప్పెనగా ఉమ్మడిగా
బలి కోరిన దీనుల కోసం
బతకలేని చావలేని ప్రాణులకోసం

॥క॥

చెలియలి కట్టలు తెంచి చెలిమిని మరచి కడలి అనే
కాలనాగు కాటేసింది తాడి ఎత్తు తరగలు తన పడగలుగా
మమతల మాగాణియే మసి అయిపోగా
తెలుగు తల్లి విలపించెను - భోరుభోరున
పొంగే కన్నీరే కృష్ణా గోదారిలా

॥క॥

అమ్మా అని అలమటించు బిడ్డకేమి తెలుసు అమ్మ ఇంకరాదని
అమ్మనేది లేదని - ఆ బిడ్డకొరకు తల్లిడిల్లు
ఆ తల్లి కెవరు చూపిస్తారు తన పక్కనే ఉన్న బిడ్డ శవాన్ని

॥క॥

కొగిల్చో కనుమూసిన ఆలుమగలు వీళ్లు - కళ్లు కనిపించక
తన వాళ్ల కొరకు ఒంటరిగా బ్రతుకుతున్న ముసలివాళ్లు
తెలుగుతల్లి సిరిమువ్వల కంఠాహారలే
హతశినివులమృత పశువుల
అగ్రహారమే పోయె

॥క॥

★ ★ ★

పక్కింటి అమ్మాయి-1981

చక్రవర్తి

సంగీతం : చక్రవర్తి

1

పాడినవారు: ఎస్. జానకి

చిలకా పలకవే - కిటికీ తెరవవే
పక్కింటి చిన్నవాడు ప్రేమించే వన్నెకాడు
నీ కోసం వున్నాడు నువ్వు లేక బ్రతకలేడు

అందాల కిటికీలో ఉండొక్క చందమామ
నెలవంక చల్లగానే లేడు
నిలువెల్ల వేడి రేపింది
తాపాన్ని కాస్త తగ్గించమంట

ముసి ముసి నవ్వులు నవ్వుగానే ముత్యాలే రాలునంట
రవంత కనికరిస్తే రత్నాలే దొరుకునంట

||చి||

నువ్వేమో చిలకైతే - నేనేగా గోరువంక
నావంక ఓరచూపుచూడు - నీ చెంత నా గుండె వాలునే
నీ మీద ఒట్టు నా జట్టు కట్టు
పాడాలి భావగీతం - ఆడాలి ప్రేమ నాట్యం
ఏలాని ప్రణయ రాజ్యం
చిలకా పలకవే - కిటికీ మూయకే

★ ★ ★

కొత్తనీరు-1981

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం, ఎస్.పి. శైలజ

ఓయ్ మామ ఓయ్ మామ
సూసింది కూసింతసేపు ఏయ్ మామ
సేసుకొన్నావు ఎదనిండ పోకు - నీ ఎంటా
పడతంది నా మనసు

ఎవ్వరో ఎనకాల ఎక్కిరించినట్టుంది
ఎక్కిరిస్తే ఆళ్ల పళ్లె బయట పడతవి
దగ్గరైన ఇద్దరి కళ్లు కలుసుకొంటవి

పిల్లనవ్వు పలకరిస్తే సల్ల గుంటది
చూపులో చురకలు గుండెలో ఉరకలు
చెప్పలేని వలపు లేంటో గుప్ప మంటవి

నాతోనే ఆసికాలూ ఊసులాడుకోవాలీ
మల్లెదండ సేతపట్టి మంచెకాడ వేనుంటే
మాపలేల నువ్వొచ్చి మరులు పెంచవా

సజ్జసేనుగట్టుకాడ సాప చరవనా
తొందరగా వుందమ్మో తొర తొరగా రావమ్మో
దూది నిమ్మ నెట్టు కింద దుప్పటుందిలే
లబ్బనకా లాంగు టకా

పాడినవారు: ఎస్.పి. బాంసుబ్రహ్మణ్యం

కొత్త సిగురు తొడిగింది అంటు మామిడి

కోడాలోచ్చి మురిసింది ఇంటిచావిడి

నిండుతనం వచ్చి నిగనిగలు పిచ్చి గుండెల్లో

పండగల్లే ఒకే సందడి - ఒకే సందడి

||కొ||

ముసుపులేని అందాలు పచ్చ పచ్చగా

ముసుగులోని గుసగుసలు ఎచ్చ ఎచ్చగా

తోలికోడి కూత ఇప్పుడు ఇనిపించదు

నులక మంచం వదలాలని అనిపించదు

||కొ||

పొద్దులేళ పిల్ల ముఖం ముద్దు మందారం

బద్ధకంగా ఒళ్ళిరిస్తే ఎంత సింగారం

అద్దెరేతిరి దాటినా చక్కలి గింతలూ

నిద్దల్లోనూ అవే అవే పలవరింతలూ.

||కొ||

పాడినవారు: ఎస్.పి. బాంసుబ్రహ్మణ్యం

ఏరు పొంగి వచ్చిందీ కొత్త నీరు

ఏరుపడితే పోయిందీ యింటి పోరు

వచ్చిందీ కొత్త నీరు - వచ్చిందీ కొత్త నీరు

||ఏ||

ఇంటింటా ఏవేవో తప్పులుంటవి

సేయిసేయి కలిస్తేనే సప్పుడవుతది

నోరు మంచి గుంటేనే వూరు మంచిది

మంచోళ్ళ సావాసం సల్ల గుంటది

||ఏ||

అన్ని రుసులుంటేనే తిన్నది బాగుంటది

ఉప్పు కారం లేకుంటే సప్పిడి కూడాతది

ఆమడలు దూరమైన అయినోళ్ళు తనోళ్లే

కడుపుతీపి తలసుకొరా కమ్మగుంటది

||ఏ||

పాడినవారు: ఎస్.పి. శైలజ

ఊగినలాడకె మనసా - నువ్వు ఉబలాటపడకే మనసా
ఊసు పోలేదనో ఆశగా వుండనో
ఉర్రూత లూగకే మనసా

||ఉ||

తలలోన ముడిచాక విలువైన పూలైన
దైవ పూజకు తగవు మనసా - పొరపాటు చేశావో
దిగ్గజారి పోతావు - నగు బాటు తప్పదే మనసా

పెడదారి మురిపాలు మొదటికే మోసాలు
చాలు నీ వేషాలు మనసా.

||ఉ||

తుమ్మెదలు సెలరేగి తోటలో ముసిరేసు
దిమ్మరిని నమ్మకే మనసా దేశదిమ్మరిని నమ్మకే మనసా
చపల చిత్తము విపరీత మౌతుంది-
చెలించకే వెర్రి మనసా -
కపటాలు సరదాలు కప్పించు సరసాలు
జాలు వారెనేమో మనసా

||ఉ||

పాడినవారు: ఎస్.పి. బాలసుబ్రహ్మణ్యం

సంతాసెట్టా కేంది సెరిలింత గడ్డినేడో
సలకా మేసిందని నెప్పకున్నారు
జాతిరామసిలక జామపండు తినక
నీతి తప్ప గడ్డి తింటుందా....

కట్టు కథా కట్టుకథా నమ్మలేని కట్టుకథా
కల్లా బొల్ల కట్టు కథా నమ్మలేని కట్టు కథా

సెండ్రి నిప్పుల సుట్టు సెదలు పట్టెనంటే
సెప్పినోడి బుద్ధి సొచ్చదంటే - కాశీ గంగ
తీర్థం వాసి తప్పెనంటే - సత్తె మన్నది సచ్చినట్టే

॥సిం॥

నూరేళ్ల కాపరాలు మసి బొగ్గులై పోతే
ఊరొళ్లు ఎగబడగ ఉట్లు సంబరమా
కారుకూత కూస్తే లేని నింద ఎస్తే
కంట నీరు - కడుపు చిచ్చేగా

★ ★ ★

మరో కురుక్షేత్రం-1981

పద్మావతీ ఫిలింస్

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం

మనిషి ఓ మనిషి

ఎక్కడుంది ఎక్కడుంది మానవత

ఏమిటోయి ఏమిటోయి దానవత

॥ఓ మనిషి॥

న్యాయం గాయంతగిలిన నెత్తురు మడుగవుతుంటే

ధర్మం ఖర్మం ఒడిలో పడి దారుణమై పోతుంటే

కాలానికి శీలం చెడిపోయిందా

॥ఓ మనిషి॥

దేశం నీ ప్రాణంగా త్యాగం నీ ఊపిరిగా

భారతీయుడవై బ్రతకాలి భవితవ్యం తేవాలి

భారతీయుడై బ్రతకాలి

జ్వలిత కిరణ అరుణోగ్రమూర్తివై

గగన మంతా ఎరుపెక్కాలి

ఆ ఎరుపు వెలుగు నలుదిశలనుండి - మన

అరుణ పతాకం ఎగరాలి

॥ఓ మనిషి॥

పాడినవారు: ఎస్.పి. బాంసుబ్రహ్మణ్యం, పి. సుశీల

అటు చూస్తే మర ఫిరంగి మరణ సంగ్రామం
ఇటు చూస్తే బానిస బ్రతుకు బలి పీఠం

ఎన్నాళ్లు సంతెళ్లు ఎందుకు ఈ కడగళ్లు
వడ్లు వడ్లు నైరాశ్యం మనకొద్దీ దాస్యం
పదండి పదండి పదండిరా.
ప్రచండ యోధులై పదండిరా
స్వాతంత్ర్య సమర వీరులై శూరులై

ఆ మధ్య మండుతున్న ప్రతి గుండె ఎర్రబడి
ఆవేశం ఉడుకెత్తి ప్రతి మనిషీ తిరగబడి

చురకత్తుల మెరుపల్లే వురకాలి - పడగెత్తిన దొరజాతిని నరకాలి
బారత స్వాతంత్ర్య మూర్తి శూరులై
కదనరంగమున కొదమ సింగమై ప్రళయతాండవంచేయాలి
అగ్ని పిడుగులై రక్త మడుగులై విప్లవాలు చెలరేగాలి

మరణ వినాదమై
విజయ దుంధుభులు మ్రోగాలి
రక్త చందనము జాతి శక్తినుదుటి తిలకమై నిలవాలి
దాస్య శృంఖలాలే తెంచాలి
యింక్విలాబ్ - జిందాబాద్, విప్లవం వర్ధిల్లాలి.

పాడినవారు: ఎస్.పి. బాలసుబ్రహ్మణ్యం బృందం

ఏమి రాజ్యం ఏమి రాజ్యం ఏమి రాజ్యం
 ఛ ఛ ఛ ఛ
 చెప్పేదాకటే చేసే దాకటే ఇంకా ఎక్కడి రామరాజ్యం
 ఉందామంటే కొంప తిందామంటే తిండి కట్టుకుందాం
 అంటే గుడ్డ... ఏం రాజ్యంరా

॥ఏ॥

కొంపా గోడూ అమ్మకొని డిగ్రీలన్నో వెలగ బెడితే
 కొలువు దొరికే ఆశలేదు గంజిపి తీకాణలేదు

గరిడీ హరాదో అంటూ గాపుకేకలు పెడుతున్నారు
 పేదరికాన్ని తరిమేస్తామని బీదలనే తరిమేస్తున్నారు
 షేమ్ షేమ్ సిగ్గు సిగ్గు ఏం రాజ్యంరా

॥చె॥

పగలు రాత్రి పాల్వెన్నోపడి బంగారాన్ని పండిస్తుంటే
 అమ్మపోతే అడవైపోయే - కొనపోతే కొరివై పోయే
 ఉప్పెనలా విజృంభించండి విప్లవగీతిక ఎలుగెత్తండి
 అవినీతి అన్యాయం దురాగతం ఛ ఛ
 ఇంకా ఇంకా ఏం తింటారు - ఎందుకు చూస్తూ కూర్చుంటారు
 దొర్లనందీపం చుట్టూ - యీసెళ్ళల్లా
 తిరుగుతు తిరుగుతు - విప్లవజ్వాలకు మసికావాలి

పాడినవారు: ఎన్.పి. బాలసుబ్రహ్మణ్యం, పి. సుశీల

మరో కురుక్షేత్రం పొగలారని సెలవైన సమయం క్షేత్రం

కొట్ట కండిరా ఏమిటి ఈ ఘోరం

రక్తం మడుగు చేసిన కురుక్షేత్రం

అన్నదమ్ములను చేల్విన కుట్రల కురుక్షేత్రం

రాజ్య కాంక్ష రక్త మడుగు చేసిన కురుక్షేత్రం

కానీకాదు కాదిది కురుక్షేత్రం - కారుడడు రణక్షేత్రం

క్రాంతి పథ చైతన్యం - సమైక్యత మన లక్ష్యం

ఒరేయ్ సంపుకొండిరా చంపు కొండిరా సిన్హాడు

వాణ్ని నిన్ను కలిసి చంపుకొండి - మీరింకా కలిసి నన్ను చంపండి

ఇదంతా మరో కురుక్షేత్రం - స్మశాన వాటికా మార్పిడిరా

ఈ శవాలన్నిటినీ షీక్కుతిండానికే రాబందులు

కాచుకు కూర్చున్నాయీరా - చంపుకొండిరా - చెడవట్లారా
చంపుకొండిరా

రాజకీయాల్లో బంధుత్వాలకి తాచేలేదు

అది బతకడానికి వీల్లేదు - అది బతికితే వాళ్ళిద్దరేకమవుతారు

వాళ్ళేకమైతే - మనం బతకం - అదే రాజకీయం

క్రాంతి పథం చైతన్యం సమైక్యతే మన లక్ష్యం

దురన్యాయ దోపిడీలో స్వార్థపరుల రాపిడిలో

ఎదిరించిన మహాజ్వలిత యువత కురుక్షేత్రం

॥మరో॥

★ ★ ★

రహస్య గూఢచారి-1981

శ్రీకాంత్ పిళ్ళర్

సంగీతం : సత్యం

1

పాడినవారు: ఎస్.పి. బాలసుబ్రహ్మణ్యం బృందం

ఎహే పిట పిటలాడే పిట్టా
నువే బిగుసుకు పోతే ఎట్టా
కన్నేస్తే కరగాలి ఈలేస్తే వాలాలి
నేనే నీ జోడి రావే ఓ లేడి

ఆడాలి నువ్వు నేనూ డార్లింగ్
పాడాలి కలిసి మెలిసి లవ్ సాంగ్
మురిపించే యిద్దరి జంట
మోగాలి వలపుల గంట సోలాంగ్ గుడ్ బై

॥పి॥

పంతాలు పట్టావంటే పటాపట్
సంతోషం యిచ్చావంటే చటాచట్
చెవిలోన చెప్పిన మాట
చెల్లిస్తే ముద్దుల మాట గుడ్ బై టాలూ

॥పి॥

పాడినవారు: ఎస్. జానకి బృందం

వెంటాడి తేనే చిక్కేనా వేటాడితే నే దక్కేనా
నీ మోటు సరసాలు చాలించరా
మోజుంటే మనసార ప్రేమించరా
అప్పుడే - ఓం శాంతి ఓం శాంతి

॥వె॥

పిల్లంటే అలుసా ప్రేమంటే తెలుసా
చెయ్యెద్దురా అల్లరి - నచ్చాలి మనిషి మెచ్చాలి మురిసి
వచ్చేను అప్పుడే ప్రేయసి
ఆడది వలచి వచ్చిన నాడే
మగాళ్లు మొనగాళ్లు

ఆ ఆడది ఎదురు తిరిగిందంటే - తోకలు ముడిచేరు
సరసాలు విరసాలు కావాలిరా
అప్పుడే ఓం శాంతి ఓం శాంతి

॥వె॥

అమ్మాయి కోసం ఓ ప్రేమ పాఠం నేర్పించనా - ముందుగా
సిన్నీడి సూపు చినదాని రూపు కలవాలిరా హాయిగా
కన్నా కన్నా కలిసిన నాడే కలుగు మోహాలూ
మిన్ను మిన్ను మరచిన నాడే తీరును దాహాలు
మైకాన మునగాలి దేహాలు
అప్పుడే - ఓం శాంతి ఓం శాంతి ఓం శాంతి

॥వె॥

★ ★ ★

ప్రేమమూర్తులు-1982

రాజ్యలక్ష్మి ఆర్ట్ పబ్లిర్స్

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం, రమోల

చెంపకు చారెడు కళ్లు - ఒంపులు తిరిగే ఒళ్లు
చిటికేస్తే చిరు బురు - ఉడికిస్తే - తుర్రో తురు
జోరంతసేపు రవ్వంతసేపు ఎందుకు ఆకోర చూపు.

యూ - యూ - యూ

కయ్యాని కొచ్చింది కాలేమో దువ్వింది వయ్యారి గయ్యాళి గుర్రం
కొంటాను అంటుంది తంటాలు పెడుతుంది - వేయాలి నోటికి కళ్ళెం

తుళ్లేటి వయసుంది తోడెవ్వరే నాకు పిల్లా
రుసరుసలు బుసబుసలు రోషాలు చూపిస్తే ఎల్లా
కలవారి కూతురా పోటికివస్తావా భేటికి వస్తావా
డోంట్ బాదర్ మీ

ఒడ్డుందీ పొడుగుంది ఊరంత గీరుంది వల్లంకి పిట్టరూపం
నీలైన బుగ్గుంది కోలేరు ముక్కుంది అముక్కుమీదే కోపం
పొగరుంది వగరుంది పోకిళ్లు పోతుంది పొంకం
ఆడించే యాడుంది డీడిక్కు అంటుంది బింకం
తగ్గాలి అమ్మడూ మాట్లాడు కుందామా పోట్లాడుకుందామా
వసే - కిలో యూ

పాడినవారు: ఎస్.పి. బాలసుబ్రహ్మణ్యం, పి. సుశీల

సరిసిరి మువ్వల నవ్వు
చెక్కుముకే రవ్వల వెలుగు
నీ కోసమే సుస్వాగతం అంటున్నది
వలపుల కథకిది తొలిపలుకు
తొలకరి జల్లుల చిరుచినుకు

చల్లని మనసే పూచింది
మల్లెల మాలిక కట్టింది - నిను చేరి మెడలో వేసింది

మురిపాల పూలు నీ ఆనవాలు
మనసేమో మందారం ఇంపైన సంపెంగ వయ్యారం
పూదోటలో విరిబాటలా పయనించుదాం
కమ్మని కలలో కాపురమూ చక్కని వలపుల మందిరమూ
మోహన మురళీ మ్రోగిందీ మంజులగానం సాగిందీ
నా మేను నాట్యం ఆడింది.

హృదయాలలోన కెరటాలు వీచె
సరిగంగ స్నానాలు సరసాల జలకాలు ఆడాలి

అనురాగమే ఆనందమై మన సొంతమూ
అందాల హరివిల్లు పూచిన ప్రణయం - పొదరిల్లు

పాడినవారు: ఎస్.పి. బాలసుబ్రహ్మణ్యం, పి. సుశీల

చిటారుకొమ్మల చిన్నారి గువ్వల గూడుంది చూడు చిన్నమ్మ
గూడెక్కి గువ్వ జోడిని కూడి కులికింది చూడు బుల్లెమ్మ
గూడెక్కడుందో గువ్వెక్కడుందో
గువ్వక్కడుంది గూడిక్కడుంది
చేరుకో - సంబరం - చేసుకో మనసారా

॥చి॥

చిటారు కొమ్మల చిన్నారి గువ్వల గూడుంది చూశా చిన్నోడ
అల్లారుముద్దుల ఇల్లాలు గువ్వ ఆటాడమంది బుల్లోడా

ఆటేమిటాట అనువైన చోట
ఆడింది ఆట - పాడింది పాట ఆడుకో - సంబరం చేసుకో మనసారా

ఇల్లలికి ముగ్గుట్టి ఆ కేసి పీలేసి
పేరు పేరు అందాలు ఆరారా తిసిపిస్తే ఆరగిస్తావా అబ్బాయి

పంటింటి తలుపేసి నట్టింటి తలుపేసి పడకింటి తలుపేసి
అత్తారింటికి దారే దంటే - కొత్త కొత్త సిగ్గులా అమ్మాయి

చప్పట్లు తాళాలు సరసాల మేళాలు
మురిపాల పందిరేసి అందాల సందడైతే ముచ్చటించుతావా అమ్మాయి

పనసపండు తీసుకొచ్చి పదిలంగా కోసిపెట్టి పళ్లెంలో వడ్డిస్తే
తినలేని మా రాజు దిక్కులు చూస్తే

బిక్కు బిక్కు మంటాను అబ్బాయి
ఆడుకో - సంబరం చేసుకో మనసారా

పాడినవారు: ఎస్.పి. బాలసుబ్రహ్మణ్యం, పి. సుశీల

ఊరుకో ఏడవకు - ఊరుకో
హృదయానికి గాయమైతే తేరుకో

అంతులేని వేదనలో పొంగుతుంది బాధ
తేరుకొని నవ్వుతే - తెలుస్తుంది మమత

॥ఊ॥

కంటినీటి కాలవల వెంట నడవకు
కడుపులోన చిచ్చున్నా పెదవి విప్పకు

ఆపలేని అభిమానం కోపమైనా
అలిగినా నలిగినా అనుబంధం ఎన్నటికీ వీడదు

ఎంతకాలముంటుంది చిమ్మ చీకటి
తెల్లవారి పోగానే వెలుగు సందడి

॥ఊ॥

చింతలందు చిరునవ్వులు చిగురు వేయనీ
సొంతమైన మమకారం చెంత చేరనీ

మధుర మధుర స్మృతులన్నీ మధువు చిందీ
మాటలలో చేతలలో పొందులో మనసు పండనీ

ఆలుమగల అన్యోన్యం మధుర భావన
పాలూ తేనెల కలయికయే పరమ దీవెన

॥ఊ॥

★ ★ ★

అందగాడు-1982

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం

నన్ను రారా బాబూ రాజా అంది లోకం
కన్న తల్లికి మల్లె చేతులు చాచే మేఘం
పూల ఊయల లూపు గాలి
బాల కోయిల ఏదో జోలల్లు పాడే నా కోసం

॥స॥

ఆమనిలో విరిసిన కన్నెపూవు సోకులకే
రేకులా కొంటెనవ్వు ఏమరి - వారి చెవులో సంద్యారాగం

ఎవరి కోసమో ఎందుకో యింత బిడియం
మలయ సమీరం మంజులగానం కలసి మెలసి
కమ్మని భావం - అందాలు చిందేసె నేడు నా కోసం

॥స॥

తుమ్మెదలే కమ్మగా చేసే నాదం
జలపాతం మెల్లగా వేసే తాళం
చిన్నారి పొన్నారి చిలిపి గీతం
చేసెనుగా పాపను నన్ను సైతం

సూర్యుని కిరణం అతి సుకుమారం
మండదు ఎండ - మందార గంధం
ఆ స్వర్గం దిగి వచ్చే నేడు నా కోసం

॥స॥

పాడినవారు: ఎస్.పి. బాలసుబ్రహ్మణ్యం, ఎస్. జానకి

వచ్చిందిరో లేడి నీకు హెచ్చిందిరో వేడి
ఇక తెల్లారదు నీ గుండె అల్లాడదు
నాలో మిస మిసలాడే పరువాలు - నీలో గుసగుసలాడే సరదాలు
నీతో కాకుంటే నా కంటికి నిదర రాదు - ఇక
అదరు చేయకు చెల్లా చెదరు
అందగాడా రాముందుకు - కన్నె పొగరు వగరు ఎంతో నదరు
విందుకైతే - తిన వెందుకు

||ప||

నేనే కలియుగ కృష్ణావతారం
రాసక్రీడకు రాదే అవకాశం
నువ్వు పై అంటే తియ్యనైన సయ్యాట కొస్తానే
నిన్ను పిలిచి వలచి మదిలో సంకెళ్లు వేస్తానే
న్నేహం కలిసిన మోహం కలిగేనే
మోహం కలిగిన దాహం తీర్చాలి

బందీనైనా గానీ నీ కెందుకింత తొందర మొనగాడా
చూడు మనలోన మనకు కుదిరే మనసు
లేని పోని జాగెందుకు

అయ్యో నిన్ను నన్ను లోకం కన్ను చూస్తుంది
పోదాం - పద చాటుకు

||ప||

పాడినవారు: ఎస్. జానకి, కమలహాసన్

ఊగుతోంది లోకం - చెరుగుతోంది మైకం
ఊసులాడి ఒకపాట పాడి శృతి నేర్చుకుంటే మధురం

శివుడి విల్లు విరిచి రాముడు సీతను గెలిచేసే
నే మరుని విల్లు తలచి రేపటి మధువు నెంచుకొన్న

ఆమె ప్రాణమా మధుపానమా
కైపు ఏది అధికం

||ఊగు||

కృష్ణా రమ్మ అంది రాధ తృష్ణ తీర్చమంది
నిన్నే నేను కలిసీ ఇదిగో నీకై మనసు తెరిచా

వన్నె చిన్నెలకు వయసు పొంగులకు
వేయగలను పగ్గం.

||ఊగు||

★ ★ ★

సుబ్బారావుకి కోపం వచ్చింది-1982

తొమ్మూర్తి పిక్చర్స్

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం, ఎస్. పి. శైలజ

హేమల్లి - మల్లి మల్లి

ఏం మల్లి జాజి మల్లి

ఏం జాజి సన్నజాజి

ఏంసన్న నడుముసన్న

హే నడుముసన్నని చిన్నదాని ఉడుముపట్టు

పట్టావంటే నరిగిపోతుంది నడుము పెరిగిపోతుంది

నడిరేయి దాటి పోతోంది - నా నా చెయ్యి నువ్వు వదులు

నా యిల్లు చేరుకోవాలి మా వాళ్లు మండిపడతారు

తెల్లార్లు నాతో ఉంటానని మాటిచ్చి

నన్ను వూరించి ఇప్పడు నువ్వు

తప్పడు సాకు చెప్పమాకు జారిపోకు

వదిలి పెడతానా నిన్ను కదల నిస్తానా

ఆడజాతి బెట్టు చూపాను

లేకుంటే ఊసు పోతుందా

అబ్బాయి ఆశ చూశాక అమ్మాయి తీసిపోతుందా

అల్లగ దారి కొచ్చావా ఈ రాత్రి నవరాత్రి

చెట్టా లేసుకుంటూ చిటికలేస్తూ చిందులేస్తూ

కలసి పోదామా - కలసి కరిగిపోదామా

॥మల్లి॥

పాడినవారు: ఎన్. షి. శైలజ

దాచాను ఎన్నో దాచాను
నువ్వు ఊ అంటే - నువ్వు స్నే అంటే నీకే యిస్తాను
జిగి బిగి సాగసు జిలిబిలి మనసు
నిగనిగ వయసు నీకే యిస్తా

నిన్ను చూసీ చూడగానే నన్ను నేనే మరిచిపోయా
కన్ను వేసీ వేయగానే వెన్నలాగా కరిగిపోయా

చూపులు కలుపు చేతులు కలుపు
కోరిన వలపు ఉంచాను - అది నీకే యిస్తాను ||దా||

నువ్వు లేక బ్రతక లేను - నవ్వుకుంటే వూరుకోను
వాటమైన వయసు నాది నీటి పాలు చేయమూకు

ఒంపులు తిరిగే వయ్యారాలు
వన్నెలు చిన్నెలు వుంచాను అవినీకే యిస్తాను ||దా||

★ ★ ★

రక్త సంబంధాలు-1983

నవచిత్ర ఎంటర్ప్రైజెస్

సంగీతం : సత్యం

1

పాడినవారు: పి. సుశీల

అనురాగ శిఖరాన ఆలయం
ఆగుడిలోన ఆనంద జీవనం

సంసార దీపం - సంతోష రూపం
మురిపాల ఆరాధనం

ఏనాడు ఏ చోటవున్నా అనుబంధమే పావనం

||అ||

గుండెలలో గుడి ఒకటుందీ
గుడి వెనుక తోటొకటుందీ
గున్నమావి కొమ్మమీద చిలకలు
పలికినవే పంచదార పలుకులు

ఏనాడు ఏ చోట వున్నా - అనుబంధమే పావనం

||అ||

మమకారమే ఆరని జ్యోతి - అది
మదిలోన చల్లని శాంతి

దూర దూర తీరములనావలు

చేరువగా చేర్చువే మమతలు

ఏనాడు ఏ చోట ఉన్నా - అనుబంధమే పావనం

||అ||

పాడినవారు: ఎన్.పి. బాలసుబ్రహ్మణ్యం, ఎన్. జానకి, పి. సుశీల

జస్టె మినిట్ చిన్నమాట
ఈ వయసే చిలిపి ఆట
అడే ఆటలే ప్రేమబాటలు

ఓర చూపు చూడగానే - పొంగుతాడు మగవాడు
కోర చూపు చూడగానే తోకముడుచుకుంటాడు

బాబుగారు అంతేలే -తన
డాబులన్ని ఇంతేలే

॥జస్టె మినిట్॥

వెంటపడిన వేళలోన
కొంటెవాడు అంటుంది - జంట కోరుకుంటుంది
కంటపడక దూరమైతే జంట కోరుకుంటుంది.

కామెర్ల కళ్లకేమో - పచ్చగానే కనబడుతుంది
ఆ సామెత అమ్మాయికి అక్షరాలా సరిపోతుంది

కీచులాట మానాలి
దోబూచులాట ఆడాలి.

॥జస్టె మినిట్॥

పాడినవారు: ఎన్.పి. బాలసుబ్రహ్మణ్యం, రమోల

ఇలారా మిరారి
భలెమాల్ కరారి
అరె మాకీ మీకీ మంచి జోడ కలవాల
మత్తులోన మనసుతీర కులకాల
పటిక బెల్లంలా మనసు పూరిస్తావ్
మామిడల్లంగా మనసు లాగేస్తావ్

ఇలా నవ్విస్తే కవ్విస్తే హాయ్ - తమాషా
మరి ఉడికిస్తే చూపిస్తా మాకి తడాఖా

॥ఇ॥

అల్లీ బిల్లీ ఆడపిల్ల రావాల - నువ్వు
మళ్ల మళ్ల మాతో సరస మాడాల

మీకీ సోగసుంటే - మాకీ షో కుంది
మీకీ వగరుంటే - మాకీ పొగరుంది

॥ఇ॥

ఖుషీ నజరానా ఇవ్వాల ఓ హసీనా
నిషా పెరగాల - ఏలాల నయ జమానా
వానా మబ్బు సూసి నెమలి ఆడాల
మీకు గానా హింటే బుల్ బుల్ పిట్ట వాలాల

॥ఇ॥

పాడినవారు: పి. సుశీల, ఎస్.పి. బాలసుబ్రహ్మణ్యం

కట్టింది చెంగావి చీర
అహ తొడిగింది సరిగంచు రైక - మెరిసింది
దాని ధగ ధగ ఎందుకో.

॥క॥

దాని బిగువుల పీట పీటలన్నా
వాని నగవుల చిటపటలన్నా
అలరించే మొనగాడు ఎవరో

॥క॥

మురిసింది వగలాడిరూపు - ఇంకా
పడలేదు మగవాడి చూపు

దాని కులుకుల ఘమ ఘుమలన్నా
దాని తలపుల తహ తహ లన్నీ
విర బూసే పండేది ఎప్పుడో

॥క॥

★ ★ ★

అమాయకుడు కాదు అసాధ్యుడు-1983

సంగీతం : చక్రవర్తి

1

పాడినవారు: ఎస్.పి. బాలసుబ్రహ్మణ్యం, ఎస్.పి. శైలజ

హో హో హో.... ఏంటిది నే నెక్కడున్నాను
నేల మీదా నింగిపైనా

ఇది అల్లి బిల్లిలోకం ఆశతీరే లోకం
పొంగుతున్న ప్రాయం రంగు రంగుల స్వప్నం
చీకూ చింతా వావీ వరసా ఏమీలేని స్వర్గం.

ఆహో హో - ఇదా స్వర్గమూ.
ఏ హే హే - ఇదా స్వర్గమూ.

రకరకాల రాసలీల కన్నుల విందు కల్గిస్తుంటే
కలుగుతుంది నీకు కోరికా

నీ ముద్దు తీరేను సరిహద్దు చెరిగేను
సరసాల కరిగేనులే.

ఇదా స్వర్గమూ ఇదే స్వర్గమూ
మునుపు లేని అనుభవమేదో

ఇప్పుడే తెలిసే వేళ - ఆకతాయి నాలో చిక్కేనేదో
ముల్లోకములు తిరగాల - సిగ్గేల ఆనందం పొందు
ఆహోహో - ఇదే స్వర్గము.

పాడినవారు: ఎస్.పి. బాలసుబ్రహ్మణ్యం

వినాలి మగాడి గుసగుసలు - మిఠారి కేల రుసరుసలు
వేసిందల్లా నాటకం - చూసిందల్లా బూటకం - స్నేహంకోసమే
ఇంతలో అంత చిరాకా మురిసేం కోసరమే నాపై చినదానా ||వి||

సరిగమ పాటతో సరి సరి అంటాలే
సరాగాల డేచీ నాతో ఎందుకే

అనుమానములే పెనుభూతములు - ఓ సరోజా
అంటే అనురాగంతో అనుబంధంతో - ఇక
వినోదాల పంట - అవునాకాదా ఓ పిల్లా. ||వి||

చాలు చాలు చప్పట్లు సరసాలైతే ముచ్చట్లు
ఇలా కదిలి రావే - ఎంతో వేడుక

మది చల్లనిదే - ఎద వెచ్చనిదే ఇది వయారాల జల్లు
మన ఇద్దరిలో మన ముద్దులలో ఇక విషాదాలు నిల్లు!

అవునా కాదా ఓ పిల్లా ఓ పిల్లా. ||వి||

★ ★ ★

పెళ్లి పుస్తకం-1984

శ్రీ సీతారామ ఫిలింస్

సంగీతం : కె.వి. మహదేవన్

1

పాడినవారు: ఎన్.పి. బాలసుబ్రహ్మణ్యం

సరికొత్త చీర వూహించినాను
సరదాల సరిగంచు నేయించినాను

మనసు మమత పడుచు పేకా - చీరలో చిత్రించినాను
ఇది ఎన్నో కలల కలనేతా - ఇది
నా వన్నెల రాసికి సిరి జ్యోతా.

ముచ్చట గోలిపే మొగలి పొత్తుకు
ముల్గా వాసన ఒక అందం.

అభిమానంగల ఆడపిల్లకు అలక కులుకు ఒక అందం
నీ అందాలన్నీ కలబోశా
ఈ కొంగుకు చెంగున ముడివేస్తా

ఇది ఎన్నో కలల కలనేత - నా వన్నెల రాసికి సిరిజ్యోతా.

చురు చుర చూపులు ఒక మారు - నీ చిరు చిరు నవ్వులు ఒకమారు
మూతి విరుపులు ఒకమారు - నవ్వు ముద్దుకు సిద్ధం ఒకమారు

నవ్వు ఏ కళ నున్నా మా బాగే
ఈ చీర విశేషం - అన్నది

॥సరి॥

పాడినవారు: పి. సుశీల

అయి అయి శ్రీ రంగా శాయి
మా పెద్ద పాపాయి అపదలు కాయి
ఏదీకాని వేళ ఎడద ఉయ్యాలా
కోరి జో కొట్టింది కుసుమ సేరి బాలా

||అయి||

అజ్ఞాత వాసాన అతివ పాంచాలి ఆరళ్లు భీమ్మన దూరమ్ము చేయు
ఆవేశపడరాదు అలసి పోరాదు
అభిమానమే చాలు అణచుకొనమేలు

నిద్రా కన్యలు వచ్చి నిలదీసి దీవిస్తే
భద్ర కన్యాకలేమో పలికె తథాస్తు

మాగన్నులోనైన మరిచిపో కక్ష
విరికకు నిదురయె శ్రీ రామరక్షా

||అయి||

పాడినవారు: ఎస్.పి. బాలసుబ్రహ్మణ్యం బృందం

పపప్ప పప్ప ధప్పళం
అన్నం నెయ్యి ... వేడి వేడి అన్నంమీద కమ్మని పప్ప కాచిన నెయ్యి
పప్ప ధప్పళం - కలిపి కొట్టడం.
భోజనం - విందు భోజనం.
వన భోజనం - జన రంజకం.

||వన||

తల్లితోడు, పిల్లమేక ఆలుమగలు అత్త కోడలు
బాసూ బంటూ ఒకటే నంటూ
కలవడం - భోజనం - వన భోజనం.

||భో||

మన వయసుకు నచ్చినట్టి ఆటలు
మన మనసుకు నచ్చినట్టి పాటలూ - పాడితే
రంజనం - జనరంజనం.
సరిగా సారిగా మామ.....

మసాళ గారెలూ మా - జిలేబీ బాదుషా పాపా
 సపోలా తీసుకో తాతా పోలేటో చిప్పుతో నా
 మిఠాయి ఖావురే రీ... పకోడీ తిందు నా...
 మలాయీ పెరుగిది లోమోటో చెట్టి - ఇది
 పసందూ పూర్ణమూ బూరెనీ నల్చుకో - కారప్పూ పా

అసలైన సినలైన ఆంధ్రత్వ ప్రేమ్ మార్కు
 మిరపకాయ బజ్జి కొరికి చూడు

గోంగూర పచ్చడి గొడ్డు కారపు ముద్ద
 మినపట్టు ముక్కతో మింగి చూడు

ఉల్లిపాయల మధ్య అల్లము జల్లిన
 పెసరట్టు ఉప్పుతో మెసవి చూడు.

గసగసాలే మిరియాలు కారా లవంగాలు
 నాణ్యమో ఏలకులు నమిలి చూడు

తెలుగు తనమున్న తిండిని తినినవాడు
 తనకు తెలియక హాయిగ తనువూగ

పాట పాడును తప్పక - ఆటలాడు.
 డాన్సు రానట్టి వాడైన డాన్సు చేయు.

అరెసెలు - బూరెలు వడలు
 అవడ బొండాలు కజ్జి కాయలూ
 కరకరలాడు జంతికలు - కమ్మని ఘుమ్మని నేతి చిప్పులు
 కరముగ నోరూరగల - కారపు పచ్చడి - తీపి జాంగిరీ
 త్వర త్వర సర్దు చేయవలె
 తై తక్కు లాడవలె పికినిక్కులో॥

పాడినవారు: ఎన్.పి. బాలసుబ్రహ్మణ్యం, పి. సుశీల

శ్రీరస్తా శుభమస్తా
శ్రీకారం చుట్టుకుంది పెళ్లి పుస్తకం
ఇక ఆకారం దాల్చుతుంది కొత్త జీవితం

॥ శ్రీ ॥

తలమీద చెయ్యివేసి ఒట్టు పెట్టినా
తాళి బొట్టు మెడను కట్టి బొట్టు పెట్టినా
సన్నికల్లు తొక్కినా సప్తపదిని మెట్టినా
మనసు మనసు కలవడమే మంత్రం పరమార్థం

॥ శ్రీ ॥

అడుగడుగున తొలి పలుకులు గుర్తుచేసుకో
తడబడితే పొరబడితే తప్పు దిద్దుకో
ఒకరి నొకరు తెలుసుకునీ
ఒడి దుడుకులు తట్టుకొనీ
మనకేయని పున్నమిలా
మనకి నింపుకో.

॥ శ్రీ ॥

పాడినవారు: ఎస్. పి. బాలసుబ్రహ్మణ్యం, పి. సుశీల

అమ్మకుట్టి అమ్మకుట్టి మనసు లాయో
 కిట్టమూర్తి కిట్టమూర్తి తెలుసు లేవోయ్
 ఓ.... అసలే విరహం అయ్యో దూరం ఎల్లాగున్నా...
 ఓ ... చారెడు పిడికెడు బారెడు - పిల్లా ఎల్లాగున్నావు
 చెంపకు కన్నులు బారెడు
 సన్నని నడుము పిడికెడు
 దువ్వీ దువ్వక పువ్వులు ముడిచిన
 నల్లని నీ జడ బారెడు.... తెగ బారెడూ.
 మనసు లాయో.....

||అ||

అయ్యో పాపం అశాంతి కాలం ఎందాయో.
 ఓ.... గుటకలు చిటికెలు కిటుకులు అబ్బో చాల గడుసు
 కులుకులు చూస్తే గుటకలు
 సరసకు రమ్మని చిటికెలు
 చక్కని చిన్నది అందం చంచం సేవించాలని కిటుకులు
 మనసులాయో....

||కీ||

మనసులాయో అమ్మకుట్టి
 గుండెల్లోనా గుబుగుబ లాడే
 ఊహలు ఊరెను ఉవ్విళ్ళూ

పరవశమైనా మా శ్రీవారికి
 పగ్గాల్లేనీ పరవళ్ళు

చుట్టూ చూస్తే అందాలూ
 లోట్టలు వేస్తూ మావారూ
 అక్కడ తమకు - ఇక్కడ మనకు
 విరహంలోన వెక్కిళ్ళు

మనసు లాయో అమ్మకుట్టి.

||అ||

★ ★ ★

అమెరికా అబ్బాయి-1987

అన్నపూర్ణా పబ్లికేషన్స్.

సంగీతం: ఎస్. రాజేశ్వరరావు

1

పాడినవారు: ఎస్.పి. బాలసుబ్రహ్మణ్యం బృందం

దేవుని దయ వుంటే దొరబాబులం
స్వయంగా పని చేస్తే యజమానులం
నిన్నటి గరీబులం రేపటి అమీరులం
మనలో మనం అంతా సమం ఒకటే కుటుంబం ||దే||

స్వదేశమైనా విదేశమైనా సమానమనుకోరా
పాటుపడ్డచో కూటి కెన్నడూ లోటు రాదుగదరా
చదువుసంధ్యలున్నా - ఉద్యోగాలు సున్నా
శ్రమయే సుఖం చెమటే ధనం స్వశక్తి ప్రధానము ||దే||

విహార యాత్రలు, వినోద యాత్రలు వికాసమిస్తాయి
కొత్త చోటుల కొత్త మనుషుల పరిచయం తెస్తాయి
మంచివారి కెప్పడూ మంచి జరుగుతుంది
జనతా రథం సమతా పథం జరిపే ప్రయాణము ||దే||

★ ★ ★

మిస్టర్ పెళ్లాం-1991

శ్రీచాముండీ చిత్ర

సంగీతం : ఎమ్.ఎమ్. కీరవాణి

1

పాడినవారు: పి. సుశీల, ఎస్.పి. బాలసుబ్రహ్మణ్యం

అడగవయ్య అయ్యగారి - ఎక్కువేమిటో
అలా అడగవయ్య - ఆ ఎక్కువేమిటో
చెప్పమను - అడవాళ్ల తక్కువేమిటో
ఆ ఎక్కువేమిటో - ఈ తక్కువేమిటో.

||అ||

పదునాలుగు భువనాలన్నీ పాలిస్తున్నాను - పరిపాలిస్తున్నాను.

ఆ భువనాలను గివనాలను - పోషిస్తున్నాను - నేనే పోషిస్తున్నాను.

సిరిలేని హరి ఉట్టి దేశదిమ్మరి
నే అలిగి వెళ్లేదా - తనకు లేదు రికాణా

ఆ ఏడు కొండలవాడి కథా నువ్వు చెప్పేదీ? కానీ
పెళ్లి కోసం తిప్పలు - చేశాడండీ అప్పలు - నాతో
పెళ్లి కోసం తిప్పలు చేశాడండీ అప్పలు

వడ్డీ కాసులవాడా వెంకటరమణా. గోవిందా. గోవింద.
కొండ మీద నేను - మరి కొండకింద ఎవరో? అడగవయ్యా
నడిరేయి దాటగానే దిగివచ్చేదవరో

||అ||

త్రేతాయుగమున నేను
శ్రీరామ చంద్రుడినీ

అయినా సీతాపతి అని పిలిచారండీ మిమ్ము
సీతాపతి అని పిలిచారండీ

నరకాసుర వధ చేసిన కృష్ణుడినీ - తెలుసా?
సత్యభామని విల్లంబులు తెల్లంబున పట్టిన
సత్యభామని - వీరభామని

భామగారి నోరూ - భలే జోరు జోరూ
మొగుడిని దానమిచ్చినారు - మొగసాల కెక్కినారు
ఆతులాభారం - అదో లేల భారం.
బలె మంచి చౌక బేరము
సవతి చెంత కాళ్ళ బేరము!

అయ్య దొరగారి బరువు - తులసి దళం బరువు!

సత్యం సత్యం పునః సత్యం....
శ్రీ మదే రమారమణ గోవిందో - హరిః.

పాడినవారు: ఎస్.పి. బాలసుబ్రహ్మణ్యం బృందం

మాయదారి కిట్టయ్య
ఎంతటి వాడూ ఓరయ్యో
ఆ... నాటకాల బూటకాల
కాటు నీడు వాడూ ఓరయ్యో.

||మూ||

ఆడదాన్ని చూసి ఆగలేడు వాడు
ఆశరేపుతాడు ఊసులాడు తాడు
రాసక్రిడలాడు మంత్రగాడు ఆ

||మూ||

పొరుగింటి పాలు - ఇరుగింటి పెరుగు
మరిగినాడు వెన్న దొంగా.
ఆపాల కడలి యజమానుడైనా
పరుల పాడి కోరనేలా
ఎంతవారికైన ఎదుటి సొమ్ము తీసి
ఏమి దేముడండి అన్నలాడి మోజు జాస్తి

||మూ||

పదహారు వేల సతులున్నవాడు
రాధనేల వీడడంట
ఆ మేనయత్త తొలి వలపు ఖాతా
మొదటి ప్రేమ మరువడంట
వాడి దివ్యలీల కావ్యగీతమాల
చెప్పినాను చాలా - పాడుకొండి భక్తులార

||మూ||

★ ★ ★

పెళ్ళికొడుకు-1996

శ్రీ సీతారామ ఫిలింస్

సంగీతం: ఎమ్.ఎమ్. కీరవాణి

1

పాడినవారు: ఎస్.పి. బాలసుబ్రహ్మణ్యం

ఎగిరి పోతున్నావే - పొగరు చిలకా
చివరికేం చేస్తావే - తిరిగి రాకా
దూరమెటు పోలేవు - పోలేవు లే
దారికిక వస్తావు చూస్తానులే.
నేటి వగలన్నీ నగలాయె పాడుకో కాపాడుకో
అవి కాపాడుకో లేవికా.

॥ఎగిరి॥

నీ పెదవిముందు బలాదూరు పగడాలు
నీకురుల ముందు దిగ దుడుపు నీలాలు
నీ చెంపలకు - తీసికట్టు కెంపులూ
నీ వంపులే సొగసు చాటింపులు
నునులేత మైచాయ పుష్కరాగాల ఓడించులే.

॥ఎగిరి॥

నీకంట కలవు కోటి వజ్రాలు
నీ పంటి మెరుపు సాటిరావు ముత్యాలూ
నీ కులుకు ముందు రతనాలే గులకరాల్లు
నిన్ను చూడగ కావాలి - వేయికళ్ళు
దొరసాని పరువాలు దిష్టి తగిలేను దాచేసుకో
ఎవరేనా దోచారో - నిను కాస్తాను గుర్తుంచుకో

॥ఎగిరి॥

పాడినవారు: చిత్ర

చూడు చూడు చందమామా చూడు
ఈ కోడెగాడు నిద్దురే పోడు
పక్కగదిలో ఒక్క దాన్నని
పక్కమీద చేరేటట్టున్నాడు - నా
పక్కమీద చేరేటట్టున్నాడు.

||చూ||

తడిసిన కురులను దువ్వి జడవేయనా అంటూ
మెడమీద పుట్టుమచ్చ తరిమేయనా అంటూ
ఈ ఉదయం అన్నాడు - ఎలాగో ఎలాగో వున్నాడు
ఆదమరిచి పడుకుంటే - తెగ అల్లరి
చేసేటట్టున్నాడు -

||చూ||

ఎడదపైన పయ్యెదలాగా ఒదిగిపోనా అంటూ
చిరునడుము పిడికిట పొదిగి సరిచూడనా అంటూ
సాయంత్రం అన్నాడు సన్నసన్నగా నవ్వుకున్నాడు
వీలు చిక్కితే ఓరినాయిలో -
కిటికీలోంచి దూకేటట్టున్నాడు -
నా అందమంత దువ్వేటట్టున్నాడు

||చూ||

పొన్నపూల మాటున నక్కి చందమామా
ఈ చిన్నోడి చేష్టలు చూస్తున్నావా? చూస్తున్నావా?
పండు వెన్నెల మత్తుజల్లి పైరగాలి జోలపాడి
మెల్ల మెల్లగా జో కొట్టవా యీ నల్ల నోణ్ణి
పడుకోపెట్టవా - లేకుంటే
కొంపతీసి ఈ రాతిరే - నన్ను
కొల్లగొట్టి పోయేటట్టున్నాడు.

||చూ||

పాడినవారు: ఎస్.పి. బాలసుబ్రహ్మణ్యం బృందం

జయము జయము చలన చిత్రసీమకు - జయము జయము
కనుడీ ప్రియతమ ప్రేక్షకులారా ఒక పెండ్లి కొడుకు కథను తందాన.

పచనం: ఎటువంటి పెండ్లి కొడుకు కథ
కలిమి లేముల తోడ చెలగాట మాడిన
గడుసు బిడ్డ కథను

॥తందానతాన॥

గాజుపూసల మధ్య ఘనమైన రత్నాన్ని
గుర్తుపట్టు కథను

॥తందాన తాన॥

అనగనగా మన ఆంధ్ర నగరిలో ధనికులుండుచోట ॥తందాన॥
నందనవనం తలదన్నే అందమైన తోట ॥తం॥
ఆ తోట నడుమ నమిరే - చక్కని పాలరాతి తోట ॥తం॥
ఆ కోటను నీటుగ పరిపాలిస్తున్నది ఓ రాణిగారంటా ॥త॥

పచనం: రాజుగారు లేరా లేకేం వున్నారు
ఇంటిపట్టు సన్నాసి రాజని వారికి పేరండి ॥తందాన॥
శ్రీవారికి పేరండి... తెలుసు కొండి.

పచనం:వంశం నిలిపే సంతతి లేదని చింత చెందరా వంత పొందినారా?
ఉన్నారా.....
అయ్యో ఆడపిల్లా అయ్యో ఇంటికి దీపం కొడుకే
కరువాయి....
ఆపండిరా ఉన్నాడు కొడుకు

ఉన్నాడ్రా భవనాల అతని మందిరం - సై
వదనమో అతిలోక సుందరం - సై
రమ్యమో రతనాల కంబళి - భళా భళి
భవ్యమైనది పట్టె మంచము - భళా భళి
రెండిటి నడుమను - చూడుమూ భళా
యువరాజు ముఖ చంద్ర బింబము భళా.

వచనం: వరహోల రాజా ఇటు చూడమ్మా.
భళానో భాయి - భళా

వచనం: నీ కథ ఇంతకీ ఏమిటో రాజా రాణీ
కొడుకూ కోటా నొకరూ చాకరూ... అన్నీ పున్నాయి.
కథకు కావలసిన కష్టాలు ఏమిటీ అని
చింతా కంత చింత లేనిదే కథ నడవదే
చింతా కంతేం ఖర్చు తాటే కంత వుంది... రాణిగారికి

డబ్బున్న వాళ్లంతా దొలని.

లేని వాళ్లంతా దొంగలని గట్టి నమ్మకం.

ఉన్నవాళ్ల సర్వమూ - లేనివారు దోచుకుందురు

కమ్మని పుష్పల తేనెను తుమ్మెద తాగి పోవును

ముద్దుగ పెంచిన చిలకనూ అమ్మో

గద్ద తన్నుకు పోవును

అదుపు పొదుపు లేని భర్తనూ

||తందానతాన||

అభము శుభము తెలియని కొడుకును.

||తందాన||

మాయ చేతురని మోసగింతురని

బందిఖానాలో పెట్టిందా.... అయ్యా

||తందానా||

పగడ బందిఖానాలో పెట్టిందా

అయ్యా..... తందానా..... దేవనందనానా.....

★ ★ ★

సీతారామ కళ్యాణం

శ్రీరామ కల్యాణ వైభోగమే
 సీతా కల్యాణ సౌభాగ్యమే
 శ్రీరస్తు శుభమస్తు
 ఆనంద మానంద మాయెనే
 మన రామయ్య పెళ్లికొడుకాయెనే
 మన సీతమ్మ పెళ్లికూతురాయెనే
 శోభానే శోభానే

పచ్చని పందిళ్ళూ భమిడీ లోగిళ్ళూ
 ముంగిళ్ళ ముత్యాల ముగ్గుల్ల శోభ
 మాణిక్య దీపాల గాణిక్య క్రీడ
 వీధుల్ల వినిపించు విమలగాంధర్వం
 మిలమిలా మెరిసింది మిథిల
 మించి రాణించే అయోధ్య
 శోభానే శోభానే

ముల్లోక వాసులూ వియ్యాల వారూ
 ఎదురు సన్నాహాల కేతెంచినారూ
 ఊరేగి వచ్చింది ఊర్వశీ మేళం
 మంత్రాలు చదివారు మహీసుర బృందం
 పార్వతి దంచింది పసుపు
 కొని తెచ్చే శారదా కుంకం

పన్నీటి జలకాల శాల
 రమ్మంది లగ్నాల వేళ
 రావయ్య రామయ్య వచ్చీ
 రత్నాల పీటపై అమరూ
 అంటాలి సంపెంగ తైలం - ఇది

అతిలోక మంగళ స్నానం
 అంపినారు అత్తవారు నూగు - అందు
 కలిపి నారు కన్నవారు పసుపు
 మంచి గంధము జవ్వాది కస్తూరి పునుగు
 మగువలందరు చేరి
 నలుగు పెట్టారు
 నీది అడవి పచ్చనాకు చాయ - అది
 చేస్తాము పండుతమలపాకు రంగు
 మేలు దవనం విరజాజి చామంతి బంతి
 పూలసరములు
 నీమేన వాసనలు జల్లు

సింగారించి తీసుకు వచ్చిరి - చెలికత్తెలు
 సింగారించి తీసుకు వచ్చిరి
 కుదురుగ నల్లని కురులను దువ్వి
 పువ్వుల వాల్చడ పొందుగ గుచ్చి
 సూర్యచంద్రులూ పొంపు నాగరం
 పాపిడిబిళ్ళను బాలకు పెట్టి
 సింగారించి తీసుకు వచ్చిరి

తీరుగ కస్తూరి తిలకము నద్దీ
 కన్నుల కాటుక రేఖలు దిద్దీ
 ముక్కున ముక్కైర చెక్కిలి చుక్కా
 చెంప సరాల్నా ఇంపుగ అమర్చి
 సింగారించి తీసుకు వచ్చిరి

అష్టలక్ష్మలూ తానైయున్నది
 ఇష్ట భోగములు ఇక రామయ్యవి
 పుస్తెలు పూసలు మట్టెలు పిల్లేళ్లు
 ధరించబోయే ధన్యతకోసం
 సింగారించి సీతను తెచ్చిరి!

హరి పాదముల పుట్టె
 ఆకాశగంగ
 ఆ గంగాజలముతో
 ఆ పాదపద్మాలు

పెండ్లిపీటల మీద
 వెండి పళ్లెమున
 కడిగె కన్యాదాత
 జనక మారాజు
 ఇది నా కూతురు
 సీత - శుభాంగి
 ఇటు చేపట్టగ
 నీ అర్ధాంగి
 నిత్యము నీతో
 నీడవిధాన
 చరించ గలదని
 చేతులు కలిపే
 కళ్యాణము కన్నుల వైకుంఠం
 శ్రీ సీతారాముల కల్యాణం
 కాంచుటె కైవల్యం
 తారలే ముత్యాల తలంబ్రాలు కాగా
 అక్షింతలైనాయి నక్షతరాశి

ఎర్రని దోసిలూ తెల్లని ముత్యాలు
 సీత తలంబ్రాలకై తీసింది
 తీసిన ముత్యాలు దోసిలీ రంగుతో
 ఇంపుగా కెంపులై పూచాయి
 కెంపులనుకున్నవీ రామయ్య మై చాయ
 సోకంగ నీలమ్ములైనాయి

ఇన్ని రంగులు గల దివ్య తలంబ్రాలు
 ఇచ్చేను జనులకూ సర్వసౌఖ్యాలు

ఆది దంపతుల ఆ తలంబ్రాలు
 అవని జనులకు కోటి దీవెనలు

కళ్యాణం కన్నుల వైకుంఠం
 శ్రీ సీతారాముల కల్యాణం
 కాంచుటె కైవల్యం

★ ★ ★

శ్రీ సీతారాముల శృంగారం

తన చుట్టూ తమ్ముళ్లు
చెలిచుట్టూ చెల్లెళ్లు
చుట్టూరా పరివారం
ఎల్లా మరి శృంగారం
ఎవరైనా చూస్తారేమో
ఏమైనా అంటారేమో

సీతమ్మ నోములు శ్రీరాముని (ల) గోములు
కొత్తకొత్త కాపురాన మరుని కత్తిసాములు

దోరవయసు లేత మనసు తోడుదొంగలు
కవ్వించే ప్రణయాలు కడలి పొంగులు
ఆటకూటంలోన ఆడేను నెమలి
అత్తల్లమరుగున చిక్కుపడె రమణి

చిటికేస్తే చూడాలి ఇటుకేసే రావాలి
తెలిసిందా సంకేతం పొదరిల్లే ఏకాంతం
కలకలలు కిలకిలలు
పట్టుపడిన పకపకలు

సీతమ్మ చెల్లెళ్లు చిగురు మామిళ్లు
చిగురు మామిళ్లపై చిలిపి చిలకల్లు (పొగరు పిందెల్లు)
ఒప్పుల కుప్పలు వయ్యారి భామలు
చెలికత్తె లాడేరు చెమ్మచెక్కల్లు

కలికి నీ వాడితే గచ్చకాయల్లు
అందుకొన వస్తాడు అందాల వరుడు
తెల్లారె మగవాడి తెలివితేటల్లు
గొల్లుమని నవ్వురు కొంటె మరదళ్లు

సీతమ్మ నోములు శ్రీరాముల గోములు

ఊగవే ఉయ్యాల ఊర్మిళాదేవి
 ఊగవే మీ అక్క నీకు సరిజోడి
 వెండి మబ్బలు తాక వెలది సీతమ్మ

ఆ కాళ్లు కడిగేను ఆకాశగంగ
 భూతలమ్మునుతాక సీతపాదాలు
 పాదపూజలు చేయు పారిజాతాలు
 ఇంతులాడే చోట ఇదియేమి వింత
 నీలమేఘము చెంత హాయిగిలిగింత
 సీతమ్మ నోములు శ్రీరాముల గోములు

వేడుకలు స్వప్నాలు విరగబూచాయి
 కోరికలు పుష్పాలు కోయమన్నాయి
 మనసుపడిన పువ్వు మంకెన్న పువ్వు
 నెలత కోరిన పువ్వు నింగిలో నవ్వు
 చేతి కందదు అల్ల చిటారుకొమ్మ
 బడలి పోయిందమ్మ బంగారు బొమ్మ

'రాముడు సీతని
 ఎత్తుకుని పువ్వు
 అందించాడు'

ఊరీ ఊరని ఉవ్విళ్లు
 కలిసీ కలవని కౌగిళ్లు
 చేరీ చేరని చెక్కిళ్లు
 కలబోస్తే
 కాముని పరవళ్లు
 ఉవ్విళ్లు
 కౌగిళ్లు
 పరవళ్లు

★ ★ ★

శ్రీమత్ సుందరకాండ

గేయకథనం: శ్రీ ఆరుద్ర

పఠనం: [సముద్రతీరం
మహాకాయుడు హనుమంతుడు
కొండమీద నించుని ఎగరడానికి
సిద్ధమైనాడు.]

కొండమీద పెద్దకొండ కండ పెంచెను
నిండు సాగరాన్ని దాట నిశ్చయించెను
బ్రహ్మవిష్ణు మహేశ్వరుల ప్రార్థించెను
పంచభూతములను ప్రస్తుతించెను

॥యథా రాఘవ నిర్ముక్తశ్శరశ్శసన విక్రమః
గచ్ఛేత్తద్వద్గమిష్యామి లంకాం రావణ పాలితామ్॥

రామబాణం లాగ దూసుకుని పోతాను
రయమున గమ్యమ్ము చేరుకొంటాను
వేగాన్ని సడలించరాదు - దారిలో
విశ్రమించుట పనికిరాదు
స్వామి నామము నాకు సాయం - అదే
సాధించి పెడుతుంది విజయం

గుండెలను పూరించి కండలను బిగియించి
పాదమొక్కటి కేందమోపి
పర్వతమ్మును అణగద్రొక్క
భూదివమ్ములు దద్దరిల్ల
దిగ్గజమ్ములు గగ్గరిల్ల
చుక్కలన్నీ పిక్కటిల్ల
సూర్యచంద్రులు విస్తుపోవ
విష్ణుచక్రము లాగ జిష్ణు వజ్రములాగ
రామబాణము భాతి ధూమకేతువు రీతి
వాలము నింగిలో ఝళిపించి

వాతూల వేగాన్ని మించి
 లంఘించె లంఘించె హనుమంతుడు
 లవణాబ్ధి పైకెగిరె హనుమంతుడు

[మబ్బులమాటున
 దేవతలు చూస్తున్నారు]

గండభేరుండమా! గరుడ సాళువమా!
 చండమారుత ధ్వనుల నంది వాహనమా!
 ఆకసమ్మున ఎగురుచున్నది
 అరుణకాంతులు చిమ్ముతున్నది!

[హనుమ
 దేవతల పక్కనుంచి
 దూసుకుపోతున్నాడు]

పాపు దూరము సాగె పవమానసుతుడు
 దేవతలు, సాగరుడు తిలకించెరపుడు
 పంతమ్ము ఎంతటిదో పరీక్షించగోరి
 వింత విఘ్నమ్మును కల్పించినారు

[సముద్రం లోంచి రెక్కల
 బంగరు పర్వతం లేచింది]

మార్గమధ్యములోన మైనాకుడు
 ఆతిథ్యమిస్తాను ఆగమన్నాడు
 హనుమ దేహమె రామబాణము
 ఆగబోదిది దేనికోసము
 ఆతిథ్యమె ఒక పెద్ద విఘ్నము
 మైనాకుడా మన్నించి తొలగుము

[దేవతలు సంతోషించారు]

చెక్కు చెదరని దీక్ష మిక్కిలీ మెచ్చుకుని - ఇం
 కొక్క పరీక్షగావించారు

[నాగమాత సురస భయంకర
 రూపంతో పైకి లేచింది]

భక్షించగా వచ్చె రాక్షసు రూపాన
రూక్ష దృక్కుల సురస దాక్షిణ్య రహిత

[కోరలతో కొండగుహలా
పున్న నోరు తెరచింది]

రారమ్ము రారమ్ము నా నోటికి
ఆహారమైనావు ఈనాటికి

హనుమ: స్వామి కార్యముపైన సాగిపోతున్నాను
మరలి వచ్చిన పిదప మాట్లాడుకొందాము

సురస: ఎవడైన నా నోట పడితీరుతాడని
ఏనాడో బ్రహ్మయ్య వరమిచ్చెనాకు
రారమ్ము రారమ్ము నా నోటికి
ఆహారమైనావు ఈనాటికి

[హనుమ వెంటనే దేహం
పెంచాడు. సురస అంతకన్నామేను పెంచింది
హనుమ హఠాత్తుగా సూక్ష్మరూపం దాల్చి నోటిలో
జొరబడి బయటకు వచ్చాడు]

హనుమ: మాటదక్కెను నీకు
నోట చిక్కాను
వెనువెంటనే వెలికి వచ్చాను
బ్రహ్మదేవుని వరము వమ్ముకాలేదు
రామకార్యమింక సఫలమయ్యెను

[దేవతలు హనుమ తెలివికి
ఆశ్చర్యపోయారు]

అతని తెలివికి మెచ్చి ఆ నాగమాత
దివ్యరూపము దాల్చి దీవించి చనియె
ముప్పావు దూరాన్ని మొనగాడు దాట
ముగిశాయి దేవతల పరీక్షలు
మొదలాయె రాక్షసుల దర్బాలు!

[హనుమ, తననేదో
అదృశ్యశక్తి కిందకు లాగుతున్నట్టు
గ్రహించాడు అది - నీడను పట్టుకుని
లాగి మింగేసే ఛాయాగ్రాహి అనే రాక్షసి!]

ప్రళయకాల కరాళ భయదాంధకారమై
ముంచుకొని వచ్చింది సింహిక - అది
మృత్యుదేవత అనల జిహ్వక
ప్రాణి నీడను లాగి ప్రాణాలు కబళించు
ప్రబల ఛాయాగ్రాహి నామిక!

[హనుమ కాళ్లు విడలించుకుని, తోకపెంచి
దాని గొంతుచుట్టి గిరగిర తిప్పి కొట్టి చంపాడు]

ఆ రామయ్య కృపచేత అడ్డంకులన్నీ
తీరగా తీరమ్ము చేరాడు
అట త్రికూటాద్రిపై నిలచాడు

[కోట బురుజులపై
ఆయుధపాణులైన అసురుల చూశాడు]

లంకలో రాక్షసులు శంకించకుండా
కొండంత రూపాన్ని కుదియించుకున్నాడు
షిల్లిలా అడుగులు మెల్లగా వేస్తూ
పెనుకోట వాకిళ్లు చేరాడు

[హనుమ చిన్నకోతిరూపం
దాల్చాడు. చంద్రోదయం అయింది
లంకిణి ఉగ్రరూపంతో అడ్డుకుంది]

ఆగుమాగు మట్టై ఆగరా కోతిగా
పురుగునైనా లోన చొరగనీను
లంకిణియగు నేను లంకాధిదేవతై
కాచుచుంటి కోటి కనులతోడ

[హనుమ లంకిణిని నానా
అవస్థలూ పెట్టి చివరకి ఉగ్రరూపం
దాల్చి ఒక్క పడిగుడ్డుతో దాన్ని
నేల కూల్చాడు]

లంకిణి: హమ్మో!
 కోతిపిల్లవు కావు కావు
 కోరి పచ్చిన రుద్రుడీవు
 చేతిదెబ్బతో కూల్చినావు
 పాతగాధను తెల్సినావు
 లంకిణిని పడగొట్టువాడె
 లంకకెంతో చేటు తెచ్చు
 ఇది నున్న బ్రహ్మయ్య శాపం
 ఇప్పుడది దాల్చింది రూపం
 వెళ్లులోనికి నీవువెళ్లు
 విజయమ్ముతో పిదప మళ్లు

[దారిచూపి మాయమైంది
 హనుమ తల అడ్డంగా ఊపి]

పాడిగాదు చేర పగవాని మొగసాల
 సూటిగాను గడపదాటరాదు

[మహాకాయంతో వున్న
 హనుమ, ప్రాకారం ఒక్క అంగతో
 దాటి ఎడమకాలు కిందకి మోపుతూనే
 రూపం కుదించేశాడు]

పవన పుత్రుడెగిరి ప్రాకారమును దాటి
 ఎడమకాలు మోపి అడుగు బెట్టె

[దేవతలు మెచ్చుకున్నారు
 స్వర్గలంకలో వీధులు వాడల్లో
 హనుమ వెతకడం మొదలెట్టాడు]

తోటలు తోపులు చూశాడు
 దొడ్డవనముల సంచరించాడు
 వీధులూ వాడలూ వెతికాడు
 మేడలు మిద్దెలు తిరిగాడు
 ఇల్లిల్లు తప్పక వెతికాడు
 ఇందువదనల మోము చూశాడు

రావణ భవనం చేరాడు
రాణి వాసాలు వెతికాడు

[వివిధ భంగిమల్లో
మైమరచి నిదురిస్తున్న ఆడవాళ్లు]

రాజప్రసాదమ్ములో రాత్రంత తిరిగాడు
రాజీవలోచనల రవరఫలు చూశాడు
మద్యపానము చేసి మదన కదనము చేసి
మైమరచి నిదురించు మదవతుల చూశాడు
నృత్యగానమ్ములే. నిత్యకృత్యమ్ముగా
నినదించి ఒరిగిన. నెలతలను చూశాడు

[జారిస బట్టలు...
నాభీ ప్రదేశాలు ఉత్తుంగ వక్షోజాలు...
ఒకరి తొడమీద ఒకరు మైమరిచి...]

వీణలూ వేణువులు వివిధ వాద్యాలు
హత్తుకుని శయనించు మత్తులను చూశాడు

[పడకటిల్లు ప్రవేశించాడు
పెద్ద పందిరి పట్టె మంచం]

పడకటింట్లో పెద్ద పట్టె మంచంమీద
రాజిల్లి నిదురించు రావణుని చూశాడు

[రావణుని పక్కనే పడుకున్న అతిలోకసుందరి
ఒకతెను తేరిపార చూశాడు]

సురవైరి శయ్యపై సుదతి తానెవ్వరు?
శుభ లక్షణములు చూడ సీతె! ఇంకెవ్వరు!

[హనుమకి పట్టరాని
సంతోషం కలిగింది. ఆనందంతో అరవబోయి
వెంటనే నోరు మూసుకుని
బయటకు పరిగెట్టుకెళ్లి - సంతోషం
అపుకోలేక జబ్బలు చరుచుకున్నాడు
తోకను ముద్దుపెట్టుకున్నాడు.

స్థంభాల పైకెక్కి నేలకు దూకుతూ రకరకాల
కోతి చేష్టలు చేశాడు]

హనుమ: చూశాను! చూశాను! సుగుణాల రాశిని
చూశాను రామయ్య పత్నిని!

[గోడమీద తన నీడే
పెద్దది కనిపించింది]

నీడ: యాడరా? యాడరా? యాడ?

హనుమ: చూడరా ఆ శయ్య మీద!

[అదేక్షణాన
శయ్యమీద మండోదరి
నిద్రలోనే భర్తపై చేయివేసింది
హనుమ అదిరిపడ్డాడు]

॥న రామేణ వియుక్త సా స్వప్తు మర్వతి భామినీ
సభోక్తుం నాస్యలం కర్తుం నపాన ముపసేవితమ్॥

నీడ: పరమ పతివ్రత సీతమ్మ
పరుని పర్యంకాన పవళించునా!
చేశావు సాధ్వికి అపకృతి
లేదురా నీకింక నిష్క్రూతి
ఒరీ వివేక భ్రష్టుడా
రారాని ఊహల దుష్టుడా
ఉన్నదా బుద్ధి ఉన్నదా?
ఉన్నచో అది గడ్డి తిన్నదా!
చదివినావే సర్వ విద్యలూ
వివేకములేక అవి మిథ్యలు

[హనుమ కంటనీరు తిరిగింది
లెంపలు వేసుకున్నాడు చెవులు మూసుకున్నాడు
నెత్తికొట్టుకున్నాడు అక్కడనించి పరుగున బయటకొచ్చాడు
సముద్రపొడ్డున చతికిలబడి తలపట్టుకుని శోకించాడు]

ఇంతపాపపు తలపు కలిగిన పిదప
బలమేల తెలివేల బ్రతుకు టికనేల

[మరం వేసుకుని ఊపిరి బంధించాడు:]

రాం రాం రాం రాం రాం రాం రాం రాం
ప్రభువును స్మరణమ్ము గావించగానే
ప్రజ్ఞ తనలో తాను ప్రజ్వరిల్లిందీ.

[అలోచించసాగాడు]

రమణి కనబడకున్న రామయ్య ప్రాణాలు నిలచేనా!
లక్ష్మన్న పిమ్మట బ్రతికేనా!
భరతశత్రుఘ్నులు భరియించగలరా!
ఇక్ష్వాకు వంశమే ఇలనుండగలదా!
ఇందరికి ఇడుములు కలిగించునపుడు
విఘ్నాలు వాటిల్ల వెత చెందరాదు
దైర్యాన్ని విడనాడి తలవంచరాదు

[మెల్లగా లేచాడు
ముఖం వికసించింది]

క్షీరాబ్ధి చిలికేటి కోలాహలంలో
ఆదిలో వచ్చింది హోలాహలం
అది చూడ చాలా భీతావహం
మానినారా దీక్ష మహనీయులు!
పొందలేదా తుదకు మధురామృతం!
యత్నించ సిద్ధించు ఫలితం
సాగాలి సాగాలి సంశోధన
సత్ఫలిత మందాలి ఈ సాధన
వనవాస దీక్షలో వసివాడు తల్లిని - వెల్లి
వనసీమలోనే వెతుక వలయు

[చల్లగాలి వీచింది
దూరాన కొమ్మలకు కట్టిన చిరుగంటల సవ్వడి
హనుమ అటుతిరిగి సమస్కరించాడు]

అష్టదిక్పాలకులకు ఇష్టదేవతలకు
సాష్టాంగప్రణామాలు సాఫల్యసిద్ధికి
లక్ష్మణ సమేతుడౌ రామునకు వందనం
లలితాంగి సీతమ్మ తలపులకు వందనం

[హనుమ అశోకవనం

ప్రవేశించాడు గాలికి ఆకులు కొమ్మల చివర వేలాడుతున్న
చిరుగంటలు అల్లాడుతున్నాయి చెట్ల నుంచి పూలు హనుమమీద
పూలవాన కురిశాయి. అంతా శుభసూచకమే!]

చిరు చిరు గంటలు గలగలమంటే
విరిసిన పువ్వులు పరిమళించితే
కొమ్మల రెమ్మల కోకిల గానం
ఝుమ్మని మ్రోగే తుమ్మెదనాదం
అవనికి దిగెనా నందనవనము
ఆహా! అశోకవనము
సీతకు మాత్రం శోకవనం, శోకవనం, శోకవనం

నేరేళ్ల మారేళ్ల నిమ్మలా నీడలా
ఆరామ సీమలో ఆ రాత్రిపూట
అపరంజి చాయల శింశుపావృక్షాన్ని
హనుమయ్య చూశాడు అది ఎక్కినాడు
గుబురు టాకుల మధ్య గుట్టుగా కూచని
దశదిశలు పరికించే నిశితమ్ముగాను

[అశోక వనశోభ సమీక్షించాడు

రాక్షస స్త్రీల గుంపు - వారి మధ్య బెదిరిన లేడిలా
ఒక దీనురాలిని చూశాడు]

కూర రాక్షస స్త్రీల గుంపు పరికించాడు
గుంపులో వెలిగేటి గుణవతిని చూశాడు

శుక్లపాడ్యమి చంద్రరేఖ
శుష్కించె శ్రీదీపకళిక
మాసిన చీరలో రమణి
మూసిన ముత్యమ్ము కరణి

నక్కలూ తోడేళ్ల నడుమ
 దిక్కుతోచని లేడి కొదమ
 ప్రతిదినము పడతికి ఏకాదశి
 ప్రతిరాత్రి అతివకు శివరాత్రి
 ప్రాణాలు తప్పించి సర్పమూ త్యజియించి
 పతిరాకకై తపము చేయుచున్నది సతి

[అంతలో కోలాహలంగా
 వాద్యాలు నగారాలు - రావణుడు
 సరివారంగా రాణులతో వస్తున్నాడు]

రాత్రి కడపటి ఝాము లోగా
 రావణుడు మేల్కొంచె బాగా
 రమణి సీతను కాంచువరకు
 పొద్దుపొడవదు ఆ కాముకునకు

[రావణుడు సీత ఎదుట
 నించున్నాడు. ఆవిడ వణికిపోయింది]

రావణ: వెళ్లిపోయే నీరు వెనుకకు రాదే సీతా!
 కరిగిపోయే వయసు తిరిగి రాబోదే సీతా!
 కటిక నేల పైన పడకేమిటే!
 కటకటా ఈ నార చీరేమిటే
 ప్రతిపూట పస్తుల ప్రతమేమిటే!
 కుదురుగా దువ్వని కురులేమిటే సీతా!
 అడవి వెన్నెల కారాదు అందాలు
 పుడమిలో గొప్పవే నారాచభోగాలు
 మారుమనువు మనకు నేరమ్ముగాదే
 మహారాణి పదవుల విహరించవే
 పదినెలలుగా నీకు పడిగాపు అయినాను
 పదినోళ్లు పెట్టుకుని ప్రార్థించుచున్నాను
 మనసుపడి నను మన్నించుదాక
 మానినీ తాకనని మాటిచ్చినానే
 బెదరకే బెదరకే

[సీతమ్మ ఒక గడ్డిపోచ
 తీసుకుని దానినే చూస్తోంది
 రావణుడు ముందుకు రాబోయాడు
 సీతమ్మ కళ్ళెర్రజేసి బుసకొట్టింది. రావణుడు అగాడు
 సీతమ్మ గడ్డిపోచనే చూస్తూ]

సీత: ఉత్తమ ఇల్లాలి ఉసురు
 మృత్యుదేవత విసురుగొలుసు
 పాపాత్మునకు ముక్తి ప్రాప్తించనట్లు
 నీచుడా నీ చేతి కందదీ భూజాత
 రామబాణము నిన్ను కడతేర్చులోగా
 రక్షించుకో నీ ప్రాణ పంచకము

[హనుమ మెచ్చుకున్నాడు]

రావణ: ఆయ్! చాలించు నీ శాపనార్థాలు
 రావులే నాకే అనర్థాలు
 గడువు ఇస్తున్నా రెండు పున్నములు
 అలోగా కావాలి నీవు నా ఆలు

[రావణుడు ఒక అడుగు
 వెనక్కిసి రాక్షసస్త్రీలను చూసి]

చుట్టూ చేరిన దనుజ స్త్రీలు
 పెట్టమనె హింసలను చాల
 హడల కొట్టి వెడలినాడు
 అంతట పదితలలవాడు - రావణుడూ-

[రావణుడు వెళ్లాడు]

కాపలా పున్న రాక్షస స్త్రీలు సీత
 చుట్టూ చేరి వికట నృత్యం]

సృక్కు సృక్కు అసృక్కు
 నాతిరో విను నాతిరో
 రావణబ్రహ్మకు రాణీవైతే
 దండం పెడతాం దండలు వేస్తాం
 నరమాంసం తిని శాన్నాల్లాయెను

నరుక్కు తింటామే నిన్ను
 కొరుక్కు తింటామే
 కండలుకోసీ ఉండలు చేసీ
 కణకణ కణమను నిప్పుల మీదా
 కాల్చుకు తింటామే
 సల సల సల సల మరిగే చమురులో
 వేపుకు తింటామే
 వండుకు తింటామే
 పండగ చేస్తామే!

[సీత భయం - హనుమ కలగ
 జేసుకోబోయి కంగారు - ఏమీ తోచదు]

నికుంభిలా నికుంభిలా జై నికుంభిలా
 జాజిరి జాజిరి నికుంభిలా
 రావణ బ్రహ్మకు రాణీవైతే
 దండం పెడతామే - మెడలో
 దండలు వేస్తామే
 పండగ చేస్తామే!

[తినైకు ఆవల త్రిజట అనే యువతి సీత బెదురు
 చూసింది. ఊహ తోచి పక్కనే పెద్ద ముక్కాలి పీట
 మీదున్న కట్ల బానను ఒక్క తోపు తోసింది
 కాపలాస్త్రిలు పాట ఆట ఆపి అదిరిపడిచూశారు
 త్రిజట జుట్టు విరబోసుకుని భయం నటించి]

త్రిజట: కలకలకల కల పీడకల! పాడుకల!
 తెల్లారుజాము కల! కల కల కల కల
 అల్లకల్లోలమైనట్టి కల! కల కల కల కల

[రాక్షస స్త్రీలు కుతూహలంగా
 అటునడిచారు (రహస్యం చెబుతున్నట్లు)]

నల్లా నల్లాని నరుడు
 విల్లా నెక్కుబెట్టి
 భగ్నా భగ్నాఫ మండు

బాణమేసి కొట్టినాడు - ఆ
 భగ్గుమనే మంటల్లో
 భస్మమాయె లంకంతా
 ఆ బూడిద కుప్పల్లో
 తలా గంటినే

[అంత భయంగా
 చూశారు]

రాజు తలలు గంటినే పది తలలు గంటినే
 అయ్యో ఇటులా కలాగంటినే
 నేనూ త్రిజటానూ కలా గంటినే
 నల్లాని ఆనరుడూ చల్లంగా నవ్వుచూ
 రమణీ సీతను చేరి రాణీ రమ్ము నేనే
 కాబోవు రాణిని గమనించరే
 కడు భయభక్తుల సేవించరే - ఓయమ్మ ఒహోయమ్మ

[అంతా భయంగా సీతవైపు
 చూసి - వెనక్కి వెనక్కి తగ్గిదూరంగా జరిగారు]

గుబురుటాకుల మరుగునించి
 వీక్షించె హనుమయ్య పొంచి
 ఆరాటపడుతున్న సాధ్వికి
 ఏ రీతి కలిగేను ఊరట
 ఏ విధముగా కలుసుకొనుట!
 నాతి పున్నట్టుండి కోతిరూపునుచూసి
 భీతిల్లునో లేక శంకించునో!
 పడరాదు పడరాదు తొందర
 పడతి శాంతించాలి ముందర!

[వణికి పోతూ వెక్కివెక్కి
 ఏడుస్తూన్న సీతమ్మ అతిప్రయత్నం మీద
 తనను తాను సముదాయించుకుని]

తనలో తానుగా మధన పడ సాగింది
 దారి తోచని తరుణి సీతమ్మ

చూడచుట్టము నేడులేడు
 ,మొక్కు దైవము కానరాడు
 దినదిన గండమ్ము దెయ్యాలతో పోరు
 చెరలోన జీవితం దుర్భరం
 ఉరిపోసుకొనుటే ఉత్తమం
 తడబడక నిలిచింది సీతమ్మ
 జడమెడకు చుట్టుకొనె ఆయమ్మ

[సీత చెట్టుకొమ్మను ఓ చేత్తో పట్టుకుని
 జడమెడకు చుట్టుకుంది - హనుమ
 దిగ్భ్రాంతి చెంది అప్రయత్నంగా రెండు చేతులతో
 వారిస్తూ రామనామం ఉచ్చరించాడు]

హనుమ: రామా! రామా! రామా! రామా!

[సీత చురుక్కున పైకి చూసింది - పిల్లకోతి! ముద్దొచ్చేలా చిందేస్తోంది!]

హనుమ: కౌసల్యా వర నందన రామా!
 దశరథ హృదయానందన రామా!
 దినమణి కుల సందీపక రామా!
 మునిగణ ఘోషణ తోషిత రామా!
 తాటకాది విధ్వంసక రామా!
 తపసియాగ సంరక్షక రామా!
 రాతిని నాతిగ చేసిన రామా!
 పాతకములు హరియించే రామా!
 ఖండిత ధూర్జటి కార్ముక రామా!
 జనక నందినీ ధవ జయరామా!
 జయజయ రామా జానకి రామా!
 జయ రఘురామా సీతారామా!

పిల్లకోతి ముద్దుగా చిందు
 వేస్తూనే పాడుతూ
 చెట్టుమీంచి దూకింది
 రామనామానికీ సీత ఒళ్లు
 మరచిపోయింది. కురులు
 చేతినుండి జారిపడాయి.

ఓల్లకోతి రామరామ అంటూ సీతచుట్టూ
నాట్యం తిరిగాడు, అంతలో సీత
అనుమానపడింది. హనుమగమనించి
ఆగి నమస్కరించాడు.

[అమిత దుఃఖంతో] - సీత: ఎవరయ్య ఎవరయ్య నీవు - నీ
వివరాలు ముందుగా చెప్పు
[ఏడుపుముంచుకురాగా] - మారువేషము వేసి మాయ పాటలు పాడి
మరుమోసము చేయ
దాపురించావా అధముడా ఓ అధముడా

హనుమ చెవులు
మూసుకుని కాదని తలూపుతూ

హనుమా: కాదమ్మ కాదమ్మ తల్లీ
నాది నిజరూపమే తల్లీ
రామ పత్నివి - లోక మాతా సీతా - ఈ
హనుమ అణువణువునా రామదూత
రాముడంపగ వచ్చినాను - నీ
[ముద్రిక తీసి] క్షేమమతనికి తెలుపుతాను
ముద్రికను ఇచ్చాడు స్వామి - ఇది
భద్రముగ పుచ్చుకోదేవి

[సీత ఆనందబాష్పాలు]
కడలి దాటినాను కాలువరీతిగా
తనువుడెంచి మరుదాటగలను
వీపుపైన నీవు విశ్రమించుము తల్లీ
చేర్చగలను స్వామిచెంత నిన్ను

సీత: రూపుచూస్తే అత్యల్పము
మూటలేమో ప్రగల్భము
నూరు ఆమడల దూరము చిన్న
వానరము దాటుట విడ్డూరము!

హనుమ: చిన్న కోటియనుచు చింతయే వలదమ్మ
తలచుకొన్న పెంచగలనుమేను (మీ దీవెనుంటేను)

[కళ్లు మూసుకుని ధ్యానించాడు
ఆకాశమంత పెరగడ మారంభించాడు
దేవతలు పరికిస్తున్నారు.
పంచముఖాలు దేదీప్యమానంగా వెలిశాయి]

॥ పందే వానర నారసింహఖగరాట్ క్రోడాశ్వ వక్త్రాంచితమ్
నానాలంకరణ త్రిసంచనయనమ్ దేదీప్యమానం రుచా
హస్తాభైః అసి ఖేట పుస్తకసుదా కుంభం కుశాద్రిం హలం
ఖట్వాంగం ఫణి భూరుహం దశభుజం సర్వారి గ్రర్వాపహం ॥

[హనుమ రూపం తగించి
చేతులు కట్టుకుని నించున్నాడు]

సీత: కంటినయ్య రామబంటు బలము
మేను పెంచి పెంచి మించావు మింటిని
రాముని చూచుటకైనా రాలేను నీ తోడ
కారణమ్ము కలదు హనుమ వినుమ
దొంగిలించి నన్ను తుచ్చుడు తెచ్చాడు
తనకు లేని నీతి మనకు గలదు
సంగరాన రిపుల చంపి నానాధుడే
నాచెర విడిపింప న్యాయమగును
కారణమ్ము ఇదియె హనుమ వినుమ

హనుమ: సందేహం తీరెను తల్లీ
సందేశం వుందా తల్లీ!

[హనుమ బుద్ధిగా మతం వేసుకుని
చేతులు కట్టుకుని కూచుని వింటూంటే
సీతమ్మ విషయాలు చెప్పింది]

పతికి సందేశమ్ము పంపుతూ కొన్ని
సంగతులు గుట్టుగా చెప్పింది
సతిపతుల మధ్యనే జరిగిన రహస్యాలు
లజ్జవీడీ లలన చెప్పింది
కాకాసురుడు నాడు చీకాకు పరచిన
గాధ వివరంగా తెలిపింది

కాకివంటి అల్పప్రాణిపైనే అలిగి
 లోక భీకరమైన బ్రహ్మాస్త్రమే వేసెనే
 రాక్షసుడు చెరబట్ట రణభేరి వేయించి
 రాముడెందుకు రాడు నేడూ
 ఆడరాని మాటలాడాను మరదిని
 ఆ దోషమే తగిలె నిట్లా
 పడరాని కష్టాలు పడుతున్న సతిని
 విడిపింపనాథునీ రమ్మనుమా
 రమ్మనుమ రమ్మనుమ హనుమ!

[చూడామణి తీసింది:]

ఆరోప్రాణము రీతిగ
 కూరిమితో దాచుకున్న గుర్తును అపుడా
 నారీమణి చూడామణి
 శ్రీరాముని మేటిబంటు చేతికొసంగెన్

[హనుమ చూడామణిని కళ్ళకద్దుకుని భద్రంగా దాచుకున్నాడు]

ఆనవాలును తీసుకున్నాడు
 ప్రాణప్రదముగ దాచుకున్నాడు
 వెళ్లివచ్చెదనమ్మ వెళ్లివచ్చెదను
 వేవేగ పయనింతు సెలవీయవమ్మ!

సీత: అప్పుడే పయనమా ఆపద్బాంధవా
 ఆగవయ్యా నీవు ఒక్కొంత సేపు
 చెవులార విందును శ్రీరామ వైనాలు
 చెప్పవయ్యా నీవు మరల మరల
 దినదిన గండమ్ము దెయ్యాలతో పోరు
 దినమైన తప్పించవయ్యా - ఒక్క
 క్షణమైన మరిపించవయ్యా

[హనుమ తిరిగి కూచున్నాడు:]

దీనాతిదీనముగ ఆ నాతి వేడుకొన
 తానాగె ఆ రామదూత

చెప్పినా వైనాలె మరల మరలా చెప్పి
తగ్గించె దుఃఖమ్ము కొంత, సీతమ్మ దుఃఖమ్ము కొంత!

[మోకరిల్లి]

హనుమ: తల్లిరో నేవచ్చి తడవాయెనమ్మ
వెళ్ళి నాస్వామికి నీ వార్త చెప్పాలి
వేవేగ పయనమ్ము కావాలి
పరగడుపు పయనమ్ము
కడు డస్సిపోవచ్చు
పండు ఒక్కటి నాకు సెలవీయవమ్మ

సీత గతుక్కుమంది

ఆకొన్న బిడ్డకు ఆహారమీయని (ఆహార మీలేని)
అమ్మ బ్రతుకే నాదు బ్రతుకు
కొమ్మ కొమ్మకు కోటి రాక్షసులున్నారు
కోసుకో చూసుకో అదను
బాపుకో బాపుకో క్షుధను

[హనుమ ఎగిరి గంతేశాడు
ఆకాశంలో దేవతలు నివ్వెరబోయారు]

బాల్యమందున ఇతడు భానుబింబముచూసి
పండనీ భ్రమియించినాడు
ఆవురావురనుచు ఆకలికి తాళక
ఆ పండును భక్షించ ఆకసానికి ఎగిరి
సూ కబళించ చూసె - సృష్టినే స్తంభింపజేసె
ఇప్పడీ ఆకలికి ఏ పండు మింగునో
ఏమి పరిణామమో చెప్పగలడా దేవుడైన!

అంజనా తనయుడూ ఆజానుబాహుడూ
అపుడు విజృంభించెను
నిమ్మపండ్లూ దబ్బ దానిమ్మ పండ్లూ
కండ చక్కెర ఫలములూ

పగవాని తోటలో పండ్లక్కటైననూ
భక్షించ యోగ్యమ్ము కాదాయె!

[హనుమ పశును కొరికి
పారేస్తున్నాడు - ఉమ్ముతున్నాడు.]

పళ్లన్ని రాల్చి
కొమ్మల్లు విరిచి
చెట్లన్ని కూల్చి గద్దించె
అటనున్న భటుల
పిడికిళ్ళ గొట్టి
తోకతో చుట్టి క్రీడించె
తన రాక తనగొప్ప తనస్వామి బలిమి*
దనుజాధమునికి చాటదలచాడు
అదను కోసము వేచియున్నాడు

[రావణ సభలో] వన వినాశము వార్త విన్నాడు
అదరి పడి లేచాడు రావణుడు
వానరుని తక్షణము వధియించమన్నాడు

[హనుమగర్జన] వచ్చిన సేనను పచ్చడి సేయగ
వడివడిగ తనమేను పెంచాడు
లీలావతారమ్ము దాల్చాడు
కాలాంతకుని లాగ తోచాడు
తోకతోకొట్టి
రాళ్ళతో కొట్టి
కాళ్ళతో తన్ని
గోళ్ళతో చీల్చి
కండలు కోశాడు
కొండంత కుప్పలు పోశాడు
జగజ్జెట్టినీ జంబుమాలినీ
విరూపాక్ష రూపాక్ష యోధులను
ముష్టిఘాతముల రక్తము కక్కుగ
కొట్టి చంపినాడు
తొడగొట్టి ఆర్చినాడు
రావణ పుత్రుడు అక్షకుమారుని

కాళ్లను పట్టి గిరగిర తీప్పి
నేలకూల్చినాడు

[రావణ సభ:]

చిన్నకొడుకు మృతిని విన్న రావణుడు
ఖిన్నుడై శోకించే క్రుద్ధుడై గర్జించె

[ఇంద్రజిత్ వచ్చి సమస్కరించాడు]

ఇంద్రజిత్తును మెచ్చి యుద్ధాని కంపించి
దేరు నిలబెట్టమని చెప్పాడు

[అకాశంలో దేవతలతోబాటు

నారదుడూ చూస్తుండగా

రథం మీద ఇంద్రజిత్ వచ్చాడు

హనుమ తోకతో అదలించగా గుర్రాలు

బెదిరి పారిపోయాయి. రథం కూలి ముక్కలయింది

ఇంద్రజిత్ పాదచారిగా నిలబడ్డాడు]

వాయుబాణము లేసె దానవుడు

గొప్ప అస్త్రము కాస్త చప్పబడియె

నారద: వాయుపుత్రుడు కదా హనుమంతుడు

ఆయురారోగ్యాల దృఢచిత్తుడు

అగ్నిబాణము వేసె ఆ అసురుడు

ఆ లెస్స అస్త్రము తుస్సుమనియె

నారద: అగ్నిమిత్రుని కొడుకు హనుమంతుడు

అగ్నిజ్వాలల మించు భాస్వంతుడు

రుద్రబాణము వేసె రోసగాడు

మేటి అస్త్రము ధాటితప్పె

నారద: రుద్రాంశతో పుట్టె హనుమంతుడూ - కైలా

సాది గంభీరుడా బలవంతుడు

[నవ్వుతూ] - హనుమ: రామయ్య మాటకు

బ్రహ్మయ్య కోలకు

కట్టుబడతా నేను ఎలకాలం
కలనైన ఇలనైన నన్ను
బంధించ జాల దే అస్త్రజాలం!

[ఇంద్రజిత్ బ్రహ్మాస్త్రం వేశాడు]

ఇంద్ర: నమో బ్రహ్మదేవా!
నమో హితామహా!

[హనుమ రూపు
కుదించి కళ్లుమూసుకుని
నమస్కరించాడు.
బంధించింది]

పరులనైతే చంపు అస్త్రము
పవన పుత్రుడు కనుక మన్నించెను
పాశమై గట్టిగా బంధించెను

[రాక్షసులు హడావుడిగా
వచ్చి ఇనుపగొలుసులతో
హనుమను కట్టేశారు]

ఏనూరు జంఝణల ఇనుప గొలుసులు వేసి
కట్టిరా అవివేకులు

నారద: ఇతర బంధములు ఇసుమంత తాకితే
సడలిపోవును గొప్ప బ్రహ్మాస్త్రము!

[ఇంద్రజిత్ మండిపడ్డాడు
హనుమ నవ్వుకున్నాడు]

హనుమ: నీ తండ్రి సన్నిధిని నీ గొప్పచాటుకో
తీర్చుకోరా ముచ్చట - నన్ను
రీవిగా నిలపరా అచ్చట

[హనుమను కింకరులు
రావణ సభకు లాక్కెళ్లారు
హనుమ రావణుడు
ఒకరి నొకరు చూసుకున్నారు]

ఒకరినొకరు చూసుకొనిరి
ఒక్కొక్కరి మదిని మెచ్చుకొనిరి

రావణ: కైలాసగిరిని మున్ను కదిలించు సమయాన
నన్ను శపియించిన నందీశుడా వీడు!

హనుమ: రావణా! శత్రు గర్వ విద్రావణా
సకల లోకైక భీషణా
సంగ్రామ వికట భాషణా
వేదవేదాంగ ధర్మా సధర్మ సుజ్ఞాన
సూర్య భూషణా శుభలక్షణా
కామమోహిత దశకంఠా - శుంఠా
పెక్కువరముల సంపద ఒక్క
పాపముతో బూడిద!
పరశ్రీ హరణము నీప్రాణ హరణము!

రావణ: అయ్యో! ఎవడూరా నీవు - ఎవడు నీ ప్రభువు?
ఎందుకని వచ్చావు ముందు వివరించు

హనుమ: రామదూతను నేను రాయబారిని నేను
రాచకార్యముపై వచ్చినాను
వచ్చిన దూతకు ఉచితాసనం
ఇచ్చుటేకద రాజనీతి

రావణ: అడుగువాడవు నీవు బడుగువాడవు నీవు
భద్రపీఠము నీకు తగదు
కట్టుతాళ్లే నీకు చాలు- చేతులు
కట్టుకుని నిలవరా మేలు! అదే నీకు చాలు!

[హనుమ సంకెళ్లు
తెంచుకున్నాడు]

కన్నెర్ర జేశాడు హనుమయ్య
కట్టుతాళ్లను తెంచుకున్నాడు
తోడనే తన తోక పెంచాడు
ఏడునిలువుల పీఠమెత్తుగా కట్టాడు

[తోక సింహాసనము మీదికి
ఎగిరి కూర్చుని]

హనుమ: బడుగు వాడిపుడెవడు? అడుగు వాడిపుడెవడు?
తేడాలు తెలుసుకో వేగ!

రావణ: ఇంద్రజాలము నేర్చినావా కోతిగా
ఇది క్రీడలకు వేళకాదు
జాతి బుద్ధులు వీడరా!

హనుమ: కోతియా! ఔను! కోతియే!
కుప్పి గంతులో
గొప్ప సముద్రము
దాటి వచ్చినది కోతిరా!
ఒక్క దెబ్బతో
రక్కసి లంకిణి
తుక్కుచేసినది కోతిరా!
లక్ష రాక్షసుల
అక్ష కుమారుల
శిక్షించినది కోతిరా!
ఒక్క కోతికీ
శక్తి నిచ్చినది
రామపాద రజమ్మురా!
నన్ను మించిన కోటికోతులు
కాయున్నవి తెలియరా!
రామబాణము వచ్చులోపల
రామ శరణము కోరరా
శ్రీరామనామము శాయరా!
రామ రామ రఘురామ పరాత్పర
రాక్షస సంహార రణధీరా
[సభంతా భజన చేసింది
తన్మయత్వంతో
పూగిపోయింది]
[అశోకవనంలో సీతమ్మ
కంట ఆనందబాష్పాలు!]

రధాంగధర ఘన సతంగ వాహన
రమారమణ నారాయణా
రామరామ రామరామ
రామసీతారాం!
రామరామరాం!

[రావణాసురుడు సైతం రామనామ
స్మరణ మహిమను తప్పించుకొనలేకపోయాడు
అంతలోనే తెప్పరిల్లి]

రావణ: ఆయ్! సంకీర్తనము కట్టిపెట్టు
సందేశ మున్నచో మొదలుపెట్టు

[ఉపదేశ ముద్రతో] హనుమ: వద్దురా యుద్ధమ్ము వద్దురా—
సీతమ్ము నర్పించుకో
బుద్ధిగా అర్పించుకోరా
వీరాధి వీరుడు ఆ రామచంద్రుడు
వింటనారిని సారించునాడు
లంకలో మగవాళ్ల ప్రాణాలు పోతాయి
లలనలందరి తాళ్లు తెగుతాయి
దుంపనాశన మవకు రావణా!
దుష్టబుద్ధులు వీడరా!

విన్నపలుకులు ములుకులాయె
కన్నులిరువది కొలుములాయె!
వధియించమన్నాడు వానరాన్ని

[అంతా కత్తులు దూశారు]

వలదని వారించినాడు
సుగుణ భూషణుడా విభీషణుడు

విభీష: దూతను చంపుట భువిలో
పాతకమని శాస్త్రవిదులు పలికిరి కాదా!
కోతికి తోకే ప్రాణము
ఆ తోకను కాల్చవయ్య అంతే చాలున్!

[రావణుడు సభని కలయ చూశాడు]

అంతా: అవునూ!
ఆ తోకను కాల్చవయ్య
అంతే చాలున్!

విలువలెన్నో చింపిరి - దానవులు
 చమురు కుండలు తెచ్చిరి
 పీలికలను తడిపి ఆ వాలమ్మునకు చుట్ట
 వనచరుడు తా నవ్వెను
 వాలాన్ని తెగ పెంచెను.
 శాలువలు ధోవతులు చేలమ్ములను చింప
 వాలమ్మునకు చాలవాయె!
 రాణివాసములోని రమణుల వస్త్రాలు కూడ
 వాలమ్మునకు చాలవాయె
 తెమ్మని తేతెమ్మని - ఇంకా
 సీత చీరకూడా శీఘ్రముగా తెమ్మని
 ఆనతిచ్చట వినిన హనుమయ్య
 అదిరిపడి చూశాడు హనుమయ్య
 తన తోక ముడిచాడు హనుమయ్య
 కణకణామండేటి కాగడా మంటలతో
 భగభగా హనుమ తోకను మండించినారు

వనములో సీతమ్మకీ వార్త తెలిసింది
 మనసులో హనుమకై ఎంతో వగచింది
 అగ్నిభట్టారకుని ప్రార్థించినాది,
 హాని చేయకుమనుచు అర్థించినాది
 ఆ తల్లి ప్రార్థనే హనుమయ్య బలము
 ఆ పాదమస్తకము కాపాడు వరము
 వాలమ్ము అంతటా వ్యాపించలేదగ్ని
 కొసమాత్రమే మండె కొరకంచులాగ
 పరికించు వారికే పావక జ్వాల
 శ్రీరామదూతకు శ్రీచందనమ్ము

రవిసోమ వీధులా రాజమార్గమ్ములా
 రయముగా హనుమను తిప్పంగా
 భద్రంపుమేడలూ బలుపైన లోగిళ్లు
 చిత్రంపు చావిళ్లు చిరుమల్లె శాలలు
 వానరుడు శ్రద్ధగా గమనించినాడు
 పగవాళ్ల ఆనుపానులు గ్రహించినాడు

కొనతోక తన చేత బట్టి
 కుప్పించి తనమేను నిగదట్టి
 కొలువు కూటము చుట్టబెట్టి
 గొప్పగృహముల చిచ్చుపెట్టి
 రథతురగ శాలలు రాణువులు దావులు
 రంగారు భవనాలు మండించెను
 పావక జ్వాలలూ పండించెను
 అల విభీషణు గుణము నెంచి
 హరిభక్త గృహములు విడిచి
 పటు ధూమ ధామమ్ము చేయగా
 ఆ లంక భస్మీ పటలమైపోయెను
 పరిసరమ్ములు భగ్గుభగ్గుమని మండినా
 కుంభకర్ణుని నిద్ర భంగమ్ము కాలేదు

[హనుమ

సముద్రపుటొడ్డున వారి

తోక చల్లార్చుకున్నాడు]

వారాశిలో ముంచి వాలమ్ము చల్లార్చి
 అంతలోనే వ్యధ చెందెను
 సీతమ్ము కేదైన కీడు వాటిల్లెనా!
 చింతించె నా రామదూత
 తొందర పాటును నిందించుకొనెను
 దోష కృత్యాలను దూషించుకొనెను

||వాచ్యా వాచ్యం ప్రకుపితో నవిజానాతి కర్వచిత్
 నాకార్య మస్తి క్రుద్ధస్య నాఽవాచ్యం విద్యతే క్షచిత్||

పట్టరాని కోపమందు జీవులు
 పలుకరాని మాటలే పలికెదరు
 చేయకూడని పనులు చేసెదరు
 ఉచితానుచితమ్ము లెరుగరు
 ఉర్విలో ధర్మపథమున మెలగరు
 పడిపడి వనసీమ కేగె
 తల్లి క్షేమము కళ్లజూసె

చేతులే జోడించినాడు
 సెలవియ్యమని కోరినాడు
 నాయనా స్వామి నిన్ను చూసిరమ్మన్నారా?
 కాల్చిరమ్మన్నారా?
 నీకు తెలియనిదేముంది తల్లీ
 ఎవరు పెట్టిన చిచ్చు వారినే దహించేను
 దేహాన్ని కొండంత పెంచాడు
 కుప్పించి గగనాని కెగశాడు

[రాముని సన్నిధి న వాలాడు
 సీతమ్మ వున్న దశకు శిరసా ప్రణమిల్లి]

హనుమ: కంటిని కన్నులార పొడగంటిని
 సీతను శత్రుసీమలో
 కంటిని బాష్పధార తన కంటికి మంటికి
 జాలువార వా
 లంటిని కంటి క్రూర దశకంఠుని
 పాపము పండ బోవుటన్
 కంటిని కాంత నేత్రముల కంటిని
 కంటిని మీదు రూపమున్!

[చూడామణి సమర్పించాడు]

చూడామణిని చూసి తోడనే రామయ్య
 బొటబొటా కన్నీరు కార్చాడు
 పూర్వగాథలు తలచుకున్నాడు
 గుండెలకు అది హత్తుకున్నాడు
 గుండెభారము దింపుకున్నాడు

[రాముడు లేచి హనుమను
 గాఢంగా కౌగలించుకున్నాడు]

తనువార మనసార హనుమ
 ఈగాఢ పరిష్కంగమే వేనుమ
 రాముని కానుకగా కొనుమ!
 భగవంతునకే సాయము చేసిన
 హనుమంతునకిదే మంగళం

సీతారాముల కలిపిన వారధి
సానుారికి శుభ మంగళం
అంధకారమున ఆశాదీపము
సుందరకాండకు మంగళం

జయ మంగళం

శుభ మంగళం

(ఉషాకిరణ్ మూవీస్ వారి సౌజన్యంతో)

★ ★ ★

ఆరుద్రగారి రచనలలో కొన్ని ...

- | | |
|--|---|
| <input type="checkbox"/> త్వమేవాహమ్ | <input type="checkbox"/> కాటమరాజు కథ |
| <input type="checkbox"/> రాముడికి సీత ఏమవుతుంది? | <input type="checkbox"/> హస్త లక్షణ పదాలు |
| <input type="checkbox"/> గుడిలో సెక్స్ | <input type="checkbox"/> కూనలమ్మ పదాలు |
| <input type="checkbox"/> శుద్ధ మధ్యాక్కరలు | |

సిని గీతాలు ఐదు సంపుటాల్లో...

1. వలపుల కథకిది తొలిపలుకు
2. తళతళా - మిలమిలా పగటిపూట వెన్నెలా
3. నవ్వుల నదిలో పువ్వుల పడవ
4. సెలయేటి గలగలా చిరుగాలి కిలకిలా
5. కురిసే చిరుజల్లులో

ప్రతులకు:

విశాలాంధ్ర పబ్లిషింగ్ హౌస్

అబిడ్స్, హైదరాబాద్ - 500 001.

విశాలాంధ్ర బుక్ హౌస్‌లు & ప్రముఖ పుస్తక విక్రేతలు.